

**ကြီးမားသောအကျိုးကိုရနိုင်**  
 အကြောင်းတစ်ခုခုကြောင့် ငယ်စဉ်က ကုသိုလ်  
 ကောင်းမှုပြုရန် မေ့လျော့နေခဲ့သော်လည်း နောင်  
 ကြီးပြင်းလာသောအခါ သူတော်ကောင်းပညာရှိတို့၏  
 အဆုံးအမကိုရ၍ မမေ့မလျော့ဘဲ ကောင်းမှုကုသိုလ်  
 ပြုခြင်းဖြင့် ကြီးမားသော မင်္ဂလာအကျိုးကို ရနိုင်၏။  
 ထိုသို့ ပြုနိုင်ခြင်းကို မြတ်စွာဘုရားသည် ချီးမွမ်းတော်  
 မူ၏။  
 လောကဝဂ်(ဓမ္မပဒ-၁၇၂)

### နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

- ၁။ ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများ စစ်ဆေးခြင်းများ အပါအဝင် လုပ်ဆောင်သွားမည်။
- ၂။ လတ်တလော ဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။
- ၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစားသွားမည်။
- ၄။ တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါ သဘောတူညီချက်များအတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံ ဥပဒေ(၂၀၀၈ ခုနှစ်)နှင့်အညီ လွတ်လပ်ပြီး တရားမျှတသော ပါတီစုံဒီမိုကရေစီ အထွေထွေ ရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။

### မြန်မာနိုင်ငံက တင်သွင်းခဲ့သော ကနဦးကန့်ကွက်လွှာဆိုင်ရာ ကြားနာပွဲသို့ မြန်မာကိုယ်စားလှယ်အဖွဲ့ တက်ရောက်

နေပြည်တော် ဖေဖော်ဝါရီ ၂၂  
 ဂမဘီယာနိုင်ငံသည် မြန်မာ  
 နိုင်ငံကို အပြည်ပြည်ဆိုင်ရာ  
 တရားရုံး (ICJ) ၌ ၁၉၄၈ ခုနှစ်  
 လူမျိုးသုဉ်းစေမှုကို တားဆီးရန်နှင့်  
 ပြစ်ဒဏ်ပေးရန် နိုင်ငံတကာ  
 သဘောတူစာချုပ် (Convention  
 on the Prevention and  
 Punishment of the Crime of  
 Genocide) ကို ကျူးလွန်ဖောက်  
 ဖျက်သည်ဟု စွပ်စွဲချက်ဖြင့်  
 တရားစွဲဆိုထားခြင်းနှင့်ပတ်သက်  
 ၍ မြန်မာနိုင်ငံက တင်သွင်းခဲ့  
 သော ကနဦးကန့်ကွက်လွှာနှင့်  
 ပတ်သက်သည့် ကြားနာမှုကို  
 နယ်သာလန်နိုင်ငံ သည်ဟိဂ်မြို့၌  
 ဖေဖော်ဝါရီ ၂၁ ရက်မှ ၂၈ ရက်  
 အထိ ပြုလုပ်လျက်ရှိသည်။ အဆိုပါ  
 ကြားနာပွဲသို့ အပြည်ပြည်ဆိုင်ရာ  
 ပူးပေါင်းဆောင်ရွက်ရေးဝန်ကြီး  
 ဌာန ပြည်ထောင်စုဝန်ကြီး  
 ဦးကိုကိုလှိုင်က ကိုယ်စားလှယ်  
 (Agent) အဖြစ်လည်းကောင်း၊  
 ဥပဒေရေးရာ ဝန်ကြီးဌာန  
 ပြည်ထောင်စု ဝန်ကြီးနှင့်  
 စာမျက်နှာ ၈ ကော်လံ ၁ သို့



အပြည်ပြည်ဆိုင်ရာတရားရုံး (ICJ) ၌ မြန်မာနိုင်ငံက တင်သွင်းခဲ့သော ကနဦးကန့်ကွက်လွှာဆိုင်ရာ ကြားနာပွဲ ပြုလုပ်စဉ်။

### ယနေ့ ဖတ်စရာ

ကျူးကျော်စစ်ပွဲများမှ အတိတ်သမိုင်းသင်ခန်းစာများ (၄)  
 အကြမ်းဖက်ကိုတိုက်ထုတ်ပြီးမှ အကြမ်းဖက်ထံသာ  
 အာဏာပြန်အပ်ခဲ့ရတဲ့ အမေရိကန်တို့ရဲ့ သင်ခန်းစာ



စာမျက်နှာ » ၆

မှတ်ပုံတင်သက်တမ်းတိုး ဆက်လက်ဆောင်ရွက်ခြင်းမရှိသည့်အတွက် မှတ်ပုံတင်ဖျက်သိမ်းပြီးသော ရှေးဟောင်း  
 Classic မော်တော်ယာဉ်များ ပြန်လည်မှတ်ပုံတင်ပေးခြင်းဆိုင်ရာ အသိပေးကြေညာခြင်း

စာမျက်နှာ » ၁၂

တက္ကသိုလ်ဝင်တန်းအောင်မြင်ပြီးလျှင် ဦးစားပေးရွေးချယ်စေချင်  
 သမဝါယမနှင့် စီမံခန့်ခွဲမှုပညာတက္ကသိုလ် စစ်ကိုင်းနှင့် သန်လျင်



စာမျက်နှာ » ၁၈

ကိုပစ်-၁၉ ရောဂါ ဓာတ်ခွဲအတည်ပြုလူနာသစ် ၃၅၆၃ ဦး တွေ့ရှိ၊ ရောဂါပိုးတွေ့ရှိမှုရာခိုင်နှုန်းမှာ  
 ၁၀ ဒသမ ၇၇ ရာခိုင်နှုန်းရှိ

စာမျက်နှာ » ၂၂

# မြောက်

## ပြည်သူ့ကျန်းမာရေး ရလဒ်ကောင်းများဆောင်ကြဉ်း

မြန်မာနိုင်ငံသည် ဖွံ့ဖြိုးတိုးတက်သည့်နိုင်ငံအဆင့် မရောက်သေးသော်လည်း ပြည်သူ့ကျန်းမာရေးအဆင့်မြင့်မားစေရန် တစ်စိတ်တစ်ပိုင်းကြိုးပမ်းဆောင်ရွက် နေသည်။ ရောဂါကာကွယ်ရေး၊ ဆေးဝါးထုတ်လုပ်ရေး၊ ကျန်းမာရေးဆိုင်ရာ သုတေသနပြုလုပ်ရေးတို့ကို စဉ်ဆက်မပြတ်ကြိုးပမ်းဆောင်ရွက်လျက်ရှိရာ ရလဒ် ကောင်းများရရှိနေပြီး နိုင်ငံနှင့်ပြည်သူကို အကျိုးပြုလျက်ရှိသည်။

၂၀၂၀ ပြည့်နှစ်တွင် မြန်မာနိုင်ငံ၌ ကိုဗစ်-၁၉ ရောဂါပိုး စတင်တွေ့ရှိပြီးနောက် ဆေးသုတေသနဦးစီးဌာနက ကိုဗစ်-၁၉ ရောဂါပိုး၏ မျိုးရိုးဗီဇအစီအစဉ်တစ်ခုလုံးကို လေ့လာနိုင်ရေး ကြိုးပမ်းဆောင်ရွက်နိုင်ခဲ့သည်။ ထို့အပြင် ကိုဗစ်-၁၉ ရောဂါပိုး၏ မျိုးရိုးဗီဇပြောင်းလဲမှုအဆင့်ဆင့်ကိုလည်း စဉ်ဆက်မပြတ်စောင့်ကြပ်စစ်ဆေး မှတ်တမ်းတင်နိုင်ခဲ့သည်ကိုတွေ့ရသည်။ ယခု နောက်ဆုံးပေါ်ပေါက်လာသော ကိုဗစ်-၁၉ မျိုးဗီဇပြောင်း မျိုးကွဲအိုမီခရစ်နှင့်ပတ်သက်၍လည်း ကျယ်ကျယ်ပြန့်ပြန့် ပိုမိုသိရှိနိုင်ရန် သုတေသနပညာရှင်များက ကြိုးပမ်းဆောင်ရွက်လျက်ရှိသည်။

မြန်မာနိုင်ငံတွင် အစဉ်အလာကြီးမားသော မြန်မာ့ရိုးရာတိုင်းရင်းဆေးပညာ ကို အသုံးပြု၍ ကိုဗစ်-၁၉ ရောဂါကာကွယ်ကုသရေးအတွက် သုတေသနလုပ်ငန်းများ ဆောင်ရွက်လျက်ရှိရာ တိုးတက်မှုများရရှိနေပြီဖြစ်သည်။ သုတေသနပြုလုပ်တွေ့ရှိ ချက်များအရ တိကျခိုင်မာသော အချက်အလက်များပေါ်ထွက်လာလျှင် တိုင်းရင်း ဆေးပညာဖြင့် ကိုဗစ်-၁၉ ရောဂါကို ကျယ်ကျယ်ပြန့်ပြန့် လွယ်လွယ်ကူကူ ကုသနိုင်မည်ဖြစ်သည့်အတွက် ပြည်သူ့ကျန်းမာရေးစက်ရောဂါကာကွယ်မှုတွင် များစွာ အကျိုးရှိ ထိရောက်မှုရှိမည်ဖြစ်သည်။

မြန်မာနိုင်ငံ၏ ကျန်းမာရေးကဏ္ဍမြင့်မားရေးအတွက် ဆေးသုတေသနလုပ်ငန်း များ စဉ်ဆက်မပြတ်ကြိုးပမ်းဆောင်ရွက်လျက်ရှိရာ ယခုအခါ ဆေးသုတေသန နှစ် (၅၀) ပြည့် ရွှေရတုကာလသို့ ရောက်ရှိလာပြီဖြစ်သည်။ ဖြတ်သန်းခဲ့သော ရွှေရတုကာလအတွင်း အောင်မြင်မှုမှတ်တိုင်များ အမြောက်အမြားစိုက်ထူခဲ့ရာ ကျန်းမာရေးဆိုင်ရာ သုတေသနပေါင်းတစ်သောင်းကျော် မှတ်တမ်းတင်နိုင်ခဲ့သည်။ နိုင်ငံတကာနှင့် ပူးပေါင်းဆောင်ရွက်မှုတွင် ကျန်းမာရေးဝန်ကြီးဌာနမှ သုတေသီ ပညာရှင်များ၏အောင်မြင်မှုရလဒ်အဖြစ် ဆေးသုတေသနဦးစီးဌာနအား ငှက်ဖျား ရောဂါတိုက်ဖျက်ရေးတွင် ကမ္ဘာ့ကျန်းမာရေးအဖွဲ့၏ အသိအမှတ်ပြုစံတာအဖြစ် ၂၀၁၃ ခုနှစ်တွင် အသိအမှတ်ပြုခဲ့သည်။

ဆေးသုတေသနဦးစီးဌာနသည် အသားရောင်အသားဝါ(ဘီ) ကာကွယ်ဆေးကို ပြည်တွင်း၌ ထုတ်လုပ်နိုင်ရန် ကိုရီးယားနိုင်ငံနှင့် ပူးပေါင်းဆောင်ရွက်ခဲ့ပြီး စက်မှု ဝန်ကြီးဌာနအား နည်းပညာလွှဲပြောင်းပေးသည့်ကာလမှစ၍ အသားရောင် အသားဝါ(ဘီ) ကာကွယ်ဆေးကို ၁၉၉၆ ခုနှစ်တွင် စတင်ထုတ်လုပ်နိုင်ခဲ့သည်။ မြေဆိပ်ဖြေဆေးထုတ်လုပ်ရေးတွင် အင်းစိန်ဆေးဝါးစက်ရုံသည် အစဉ်အလာ အားဖြင့် ထင်ရှားခဲ့ပြီး အရည်အသွေးပြည့်ဝကောင်းမွန်သည့် မြေဆိပ်ဖြေဆေး ထုတ်လုပ်ခြင်းဆိုင်ရာ သုတေသနလုပ်ငန်းများအား နိုင်ငံတကာအဖွဲ့အစည်းများနှင့် ပူးပေါင်းဆောင်ရွက်လျက်ရှိသည်။

“သုတေသနပြုလုပ်ခြင်းဟာ ရလဒ်ကောင်းများရရှိစေရေးအတွက် ဆောင်ရွက် ခြင်းဖြစ်လို့ တွေ့ရှိချက်များအပေါ်မှာအခြေခံပြီး မြန်မာနိုင်ငံရဲ့အမျိုးသားကျန်းမာ ရေးကဏ္ဍမြင့်မားရေးမှာ ကျန်းမာရေးနဲ့ နီးနယ်တဲ့ပုဂ္ဂိုလ်အားလုံးက ကိုယ့်တိုင်းပြည် အတွက် ပြုလုပ်ခြင်းဖြစ်တယ်ဆိုတဲ့ယုံချက်နဲ့ ပူးပေါင်းလုပ်ဆောင်ကြဖို့ တိုက်တွန်း လိုပါတယ်”ဟု နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်က အကြိမ် (၅၀) မြောက် ရွှေရတုအထိမ်းအမှတ် မြန်မာနိုင်ငံကျန်းမာရေးဆိုင်ရာ သုတေသနညီလာခံဖွင့်ပွဲအခမ်းအနားသို့ ပေးပို့သည့် သဝဏ်လွှာမှ ပြောကြားခဲ့သည်။

မြန်မာနိုင်ငံ၏ လူ့မျှော်မှန်းသက်တမ်းသည် ၆၇ ဒသမ ၄၂ ခန့်သာရှိသဖြင့် မျှော်မှန်းသက်တမ်းမြင့်မားလာအောင် ဆေးသုတေသနပညာရပ်များဖြင့် ရှာဖွေ ဖော်ထုတ်ကြိုးပမ်းဆောင်ရွက်လျက်ရှိသည်။ ကိုဗစ်-၁၉ ရောဂါ တတိယလှိုင်းကာလ အတွင်း နိုင်ငံတော်နှင့်ပြည်သူ လက်တွဲညီညွတ်ဆောင်ရွက်နိုင်ခဲ့သည့် အောင်မြင်မှု ရလဒ်အတွေ့အကြုံများအရ မြန်မာနိုင်ငံ၏ကျန်းမာရေးစောင့်ရှောက်မှုစနစ် မြင့်မားတိုးတက်လာစေရန်နှင့် ပြည်သူ့ကျန်းမာရေးဆိုင်ရာ ရောဂါကာကွယ် ထိန်းချုပ်ရေးလုပ်ငန်းများတွင် ပါဝင်လာနိုင်ရန် ဆက်လက်အရှိန်အဟုန်မြှင့်တင် ဆောင်ရွက်ကြရမည်ဖြစ်သည်။

သို့ဖြစ်ရာ နိုင်ငံတော်က ဆေးသုတေသနလုပ်ငန်းများကို ဆက်လက်မြှင့်တင် အားပေးသွားမည်ဖြစ်ရာ ပေါ်ထွက်လာသည့် ရလဒ်ကောင်းများမှတစ်ဆင့် ပြည်သူ့ လူထုကျန်းမာရေးအဆင့်အတန်း မြင့်မားတိုးတက်ရေးဆောင်ရွက်နိုင်မည်ဟု ယုံကြည်ပါကြောင်း။

## ပြည်ထဲရေးဝန်ကြီးဌာန မိသားစုများက ဆွမ်းဆန်တော်များ လှူဒါန်း

နေပြည်တော် ဖေဖော်ဝါရီ ၂၂  
ကိုဗစ်-၁၉ ရောဂါ ကြိုတင်ကာကွယ် ရေးလုပ်ငန်းများ ဆောင်ရွက်နေသည့် ကာလအတွင်း ဆွမ်းကိစ္စရပ်များ အဆင်ပြေစေရန်ရည်ရွယ်၍ ပြည်ထဲရေး ဝန်ကြီးဌာန တပ်ဖွဲ့ဝင်/ဝန်ထမ်း အရာ ထမ်း၊ အမှုထမ်းမိသားစုများက မြို့နယ် အသီးသီးရှိ ဘုန်းတော်ကြီးကျောင်းများ သို့ ဆွမ်းဆန်တော်များ ဆက်ကပ်လှူဒါန်း လျက်ရှိသည်။



ဆက်ကပ်လှူဒါန်း  
ထိုသို့ဆောင်ရွက်လျက်ရှိရာ ယနေ့ တွင် ကချင်ပြည်နယ် မြစ်ကြီးနားမြို့နယ်ရှိ မဟာဗန္ဓာရုံတိုက်သစ် ပရိယတ္တိစာသင် တိုက်သို့လည်းကောင်း၊ ကရင်ပြည်နယ် ဘားအံမြို့နယ်ရှိ နိဗ္ဗန္ဒကျောင်းတိုက်သို့ လည်းကောင်း၊ ပဲခူးတိုင်းဒေသကြီး အုတ်တွင်းမြို့နယ်ရှိ ဗောဓိကုန်းကျောင်း တိုက်သို့လည်းကောင်း၊ မန္တလေးတိုင်း

ဒေသကြီး ရမည်းသင်းမြို့နယ်ရှိ မြမှန်း တော်များအတွက် ဆွမ်းဆန်တော်များကို ရတနာပရိယတ္တိစာသင်တိုက်သို့ လည်း ကောင်း၊ မွန်ပြည်နယ် ဘီးလင်းမြို့နယ်ရှိ မြင်းချမ်းရိပ်မြို့ရွာစရိယ စာသင်တိုက်သို့ ပြည်ထဲရေးဝန်ကြီးဌာန တပ်ဖွဲ့/ဦးစီးဌာန များမှ သက်ဆိုင်ရာ တိုင်းဒေသကြီး/ ပြည်နယ်တို့ရှိ တာဝန်ရှိသူများက တာဝန်ရှိသူများက သွားရောက် ဆက်ကပ်လှူဒါန်းခဲ့ကြ ကြောင်း သိရသည်။  
သတင်းစဉ်

## လက်ပံတန်းမြို့နယ် ကန် ၁၀၀ ငါးမွေးမြူရေးနှင့် စိုက်ပျိုးရေးကုန်ထုတ် သမဝါယမအသင်းလီမိတက်က ငါးများ လက်ကားဖြန့်ဖြူးရောင်းချ

လက်ပံတန်း ဖေဖော်ဝါရီ ၂၂  
ပဲခူးတိုင်းဒေသကြီး လက်ပံတန်းမြို့နယ်ရှိ ကန် ၁၀၀ ငါးမွေးမြူရေးနှင့် စိုက်ပျိုးရေးကုန်ထုတ် သမဝါယမအသင်း လီမိတက်ပိုင် ငါးကန်များမှ ဖော်ထုတ်ရရှိခဲ့သည့် ငါးမျိုးစုံ ၃၀၇၁၂ ဒသမ ၃၅ ပိဿာကို ရန်ကုန်တိုင်းဒေသကြီး လှိုင် မြို့နယ် ရွှေပိတောက်ငါးမွေးမြူရေးဧကပုလဲကုမ္ပဏီနှင့် လက်ပံတန်း မြို့နယ်အတွင်းရှိ တစ်ဆင့်ပြန်လည်ရောင်းချလိုသူများသို့

လက်ကားစနစ်ဖြင့် ငါးကြင်းတစ်ပိဿာလျှင် ငွေကျပ် ၂၅၀၀၊ ငါးမြစ်ချင်းတစ်ပိဿာလျှင် ငွေကျပ် ၂၃၀၀ နှင့် ငါးခေါင်းပွ တစ်ပိဿာလျှင် ငွေကျပ် ၂၁၀၀ နှုန်းများဖြင့် ရောင်းချပြီး ပြည်သူ များအနေဖြင့် ငါးမျိုးစုံကို ဈေးနှုန်းချိုသာစွာ ဝယ်ယူစားသုံး နိုင်ရန်ရည်ရွယ်၍ ဖြန့်ဖြူးရောင်းချပေးခဲ့ကြောင်း သိရ သည်။  
သတင်းစဉ်

### ရန်ကုန်စတော့အိတ်ချိန်းဈေးကွက် (၂၂ - ၂-၂၀၂၂)

ကုမ္ပဏီ အမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာ စောင်ရေ	ရှယ်ယာတန်ဖိုး (ကျပ်)	FPB	၁၉,၀၀၀	၁၉,၀၀၀	၀	၀
TMH						၂,၆၅၀	၂,၆၀၀	၁၆	၄၁,၇၅၀
FMI	၈,၂၀၀	၈,၂၀၀	၇၇၈	၆,၃၇၉,၆၀၀	EFR	၂,၈၅၀	၂,၉၅၀	၄၁	၁၂၀,၈၅၀
MTSH	၃,၀၀၀	၃,၀၀၀	၁၅၇	၄၇၁,၀၀၀	AMATA	၅,၂၀၀	၅,၂၀၀	၄၀	၂၀၈,၀၀၀
MCB	၈,၀၀၀	၈,၀၀၀	၀	၀					

ရန်ကုန်စတော့အိတ်ချိန်းမှ ရယူသည်။

### နိုင်ငံခြားငွေလဲလှယ်နှုန်း

နေပြည်တော် ဖေဖော်ဝါရီ ၂၂

နိုင်ငံခြားငွေလဲလှယ်နှုန်း	မြန်မာငွေကျပ်	(ဆ) ဩစတြေးလျ	တစ်ဒေါ်လာ	=	၁၂၈၀.၆
(က) အမေရိကန်	တစ်ဒေါ်လာ	=	၁၇၇၈.၀	(ဇ) စင်ကာပူ	တစ်ဒေါ်လာ = ၁၃၁၉.၀
(ခ) ဥရောပ	တစ်ယူရို	=	၂၀၁၂.၄	(ဈ) ဂျပန်	တစ်ရာယန်း = ၁၅၄၇.၈
(ဂ) တရုတ်	တစ်ယွမ်	=	၂၈၀.၅၉	(ည) တောင်ကိုရီးယား	တစ်ရာဝမ် = ၁၄၉.၁၃
(ဃ) ထိုင်း	တစ်ဘတ်	=	၅၄.၈၅၁		
(င) မလေးရှား	တစ်ရင်းဂစ်	=	၄၂၄.၇၀		
(စ) အိန္ဒိယ	တစ်ရူပီး	=	၂၃.၇၂၆		

ပြည်ထောင်စုသမ္မတမြန်မာနိုင်ငံတော် ဗဟိုဘဏ်ဝက်ဘ်ဆိုက်မှ ရယူသည်။

### မြောက်

စာတည်းမှူးချုပ်	ဦးစိုးစိုးနိုင်	အကြီးတန်း	ဦးစိုးအောင်၊ ဒေါ်စန်းယဉ်ဉာ
စာတည်းမှူး	ဦးဝင်းနိုင်	သတင်းထောက်များ	ဒေါ်နေဇာဇာထွန်း၊ ဒေါ်ခင်မိုးမိုးအောင်၊ ဒေါ်ခင်မျိုးနိုင်၊ ဒေါ်မာမာစိုး
စာတည်းများ	ဦးစန်းအောင်၊ ဦးအောင်မင်း၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း၊ ဦးဟိန်းထက်လင်း၊ ဦးသက်ထွေး	အယ်တန်း	ဦးအောင်ကျော်ဦး၊ ဦးအောင်ကျော်ဝင်း၊ ဦးသန်းတင်အောင်
ဘာသာပြန်	ဦးနိုင်လင်းကြည်	သုတေသန	ဒေါ်အိအိမွန်
စာတည်းများ	ဦးအောင်ကျော်ကျော်၊ ဦးစိုးသူရ	စာပြင်	ဒေါ်ခင်သက်မွန်နှင့်အဖွဲ့
		စာမျက်နှာဖွဲ့စည်းမှုနှင့် ဒီဇိုင်း	ဦးကျော်သူရနှင့်အဖွဲ့
		အီးမေးလ်နှင့် အွန်လိုင်း	ဦးစည်သူလွင်နှင့်အဖွဲ့

နေပြည်တော် - စာတည်းမှူး ၀၆၇-၃၆၁၂၆၊ စာတည်းအဖွဲ့ ၀၆၇-၃၆၁၂၈၊ ၀၆၇-၃၆၁၃၀၊ ဖက်စ် ၀၆၇-၃၆၁၃၁  
ရန်ကုန်ရုံးခွဲ - အမှတ် ၇၇၊ ၅၂ လမ်းနှင့် မဟာဗန္ဓုလလမ်းထောင့်၊ ပုဇွန်တောင်မြို့နယ်၊ ရန်ကုန်မြို့၊ စာတည်းဌာန ၀၁-၂၉၂၈၃၂  
မန်နေဂျာ - ၀၁-၈၆၁၀၆၈၅၊ စီမံ/ငွေစာရင်း ၀၁-၂၉၄၅၄၂၊ ဖြန့်ချိရေး ၀၁-၂၉၂၈၃၀၊ ကြော်ငြာ ၀၁-၃၉၇၃၃၀၊ ဖက်စ် ၀၁-၂၀၃၃၃၁

ပုံနှိပ်ခြင်းလုပ်ငန်းအမှတ် (၀၀၆၄၀)၊  
ပုံနှိပ်ထုတ်ဝေခွင့်အမှတ်(၀၀၇၇၁)ဖြင့်  
ကြေးမုံသတင်းစာတိုက်က ထုတ်ဝေသည်။

Gmail themirror.npt@gmail.com  
www.facebook.com/themirrordaily

# ပြည်နယ်နှင့်တိုင်းဒေသကြီး အမျိုးသမီး ကိုယ်ကာယကြံ့ခိုင်မှုလေ့ကျင့်ခန်း(အေရီးဗစ်)ပြိုင်ပွဲ ဆုချီးမြှင့်ပွဲကျင်းပ

နေပြည်တော် ဖေဖော်ဝါရီ ၂၂၊ ၂၀၂၂ ခုနှစ် ပြည်နယ်နှင့် တိုင်းဒေသကြီး အမျိုးသမီး ကိုယ်ကာယကြံ့ခိုင်မှုလေ့ကျင့်ခန်း (အေရီးဗစ်)ပြိုင်ပွဲ ဝတ္ထုသိဒ္ဓိအားကစားရုံ (B) ၌ ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာ စည်းမျဉ်း၊ စည်းကမ်းများနှင့် အညီ ကျင်းပရာ နိုင်ငံတော်စီမံအုပ်ချုပ်ရေးကောင်စီအဖွဲ့ဝင် ဒေါ်အေးနုစိန်၊ Jeng Phang နော်တောင်နှင့် စောဒန်နီယယ်၊ အားကစားနှင့် လူငယ်ရေးရာဝန်ကြီးဌာန ဒုတိယဝန်ကြီး ဦးမျိုးလှိုင်နှင့် ဌာနဆိုင်ရာ များမှ တာဝန်ရှိသူများ၊ ဝန်ထမ်းများ တက်ရောက် ကြည့်ရှုအားပေးကြသည်။

**ပေးအပ်ချီးမြှင့်**  
ယနေ့ ဗိုလ်လုပွဲစဉ် ပြိုင်ပွဲများအဖြစ် တစ်ဦးချင်း အေရီးဗစ်ပြိုင်ပွဲများ ယှဉ်ပြိုင်ကစားနေမှုများကို တက်ရောက်လာကြသူ များက ကြည့်ရှုအားပေးကြပြီး ဆုချီးမြှင့်ခြင်းအခမ်းအနားကို ဆက်လက်ကျင်းပရာ ငါးဦးတွဲအေရီးဗစ်ပြိုင်ပွဲ နှစ်သိမ့်ဆုများရရှိသည့် ကချင်ပြည်နယ်၊ မွန်ပြည်နယ်နှင့် မကွေးတိုင်းဒေသကြီးအသင်းတို့အား မြန်မာနိုင်ငံ အမျိုးသမီးအားကစား

ရေးမှူးဒေါ်အေးအေးရွှေကလည်းကောင်း၊ တစ်ဦးချင်း အေရီးဗစ်ပြိုင်ပွဲတွင် နှစ်သိမ့်ဆုရရှိသည့် ကချင်ပြည်နယ်၊ စစ်ကိုင်းတိုင်းဒေသကြီး၊ ရှမ်းပြည်နယ်နှင့် ပဲခူးတိုင်းဒေသကြီးအသင်းတို့ကို မြန်မာနိုင်ငံ အမျိုးသမီးအားကစားအဖွဲ့ချုပ် ဒုတိယဥက္ကဋ္ဌ ဒေါ်ရီရီဝင်းက လည်းကောင်း၊ ငါးဦးတွဲ အေရီးဗစ်ပြိုင်ပွဲတွင် ပထမ၊ ဒုတိယနှင့် တတိယဆုရရှိသည့် ရန်ကုန်တိုင်းဒေသကြီး၊ ကချင်ပြည်နယ်နှင့် ရှမ်းပြည်နယ်အသင်းတို့ကို အားကစားနှင့် ကာယပညာဦးစီးဌာန ညွှန်ကြားရေးမှူးချုပ် ဦးထွန်းမြင့်ဦးက လည်းကောင်း၊ သုံးဦးတွဲ အေရီးဗစ်ပြိုင်ပွဲတွင် ပထမ၊ ဒုတိယနှင့် တတိယဆုရရှိသည့် ရန်ကုန်တိုင်းဒေသကြီး၊ ကချင်ပြည်နယ်နှင့် ကရင်ပြည်နယ်အသင်းတို့ကို အားကစားနှင့် လူငယ်ရေးရာဝန်ကြီးဌာန ဒုတိယဝန်ကြီး ဦးမျိုးလှိုင်ကလည်းကောင်း တစ်ဦးချင်း ဆုတံဆိပ်နှင့် ဆုကြေးငွေများ ပေးအပ်ချီးမြှင့်ကြသည်။

ဆက်လက်၍ တစ်ဦးချင်း အေရီးဗစ်ပြိုင်ပွဲတွင် ပထမဆုရရှိသည့် ကချင်ပြည်နယ်မှ မဇေတိတန်ကို နိုင်ငံတော်စီမံအုပ်ချုပ်ရေးကောင်စီအဖွဲ့ဝင် Jeng



နိုင်ငံတော်စီမံအုပ်ချုပ်ရေးကောင်စီအဖွဲ့ဝင် ဒေါ်အေးနုစိန် တံခွန်စိုက်ခိုင်းဆုရရှိသည့် ကချင်ပြည်နယ်အသင်းအား တံခွန်စိုက်ခိုင်းဆု ပေးအပ်ချီးမြှင့်စဉ်။



နိုင်ငံတော်စီမံအုပ်ချုပ်ရေးကောင်စီအဖွဲ့ဝင် Jeng Phang နော်တောင် တစ်ဦးချင်း အေရီးဗစ်ပြိုင်ပွဲတွင် ပထမဆုရရှိသည့် ကချင်ပြည်နယ်မှ မဇေတိတန်အား ဆုပေးအပ်ချီးမြှင့်စဉ်။



နိုင်ငံတော်စီမံအုပ်ချုပ်ရေးကောင်စီအဖွဲ့ဝင် စောဒန်နီယယ် တစ်ဦးချင်း အေရီးဗစ်ပြိုင်ပွဲတွင် ဒုတိယဆုရရှိသည့် ရခိုင်ပြည်နယ်မှ မအေးအေးစိုးအား ဆုပေးအပ်ချီးမြှင့်စဉ်။

အဖွဲ့ချုပ် အမှုဆောင် ဒေါ်ဂျွန်ဖာတင်လေးကလည်းကောင်း၊ သုံးဦးတွဲ အေရီးဗစ်ပြိုင်ပွဲတွင် နှစ်သိမ့်ဆုများရရှိသည့် ရခိုင်ပြည်နယ်၊ ရှမ်းပြည်နယ်နှင့် ပဲခူးတိုင်းဒေသကြီးအသင်းတို့ကို မြန်မာနိုင်ငံ အမျိုးသမီးအားကစားအဖွဲ့ချုပ် အတွင်း

Phang နော်တောင်ကလည်းကောင်း၊ ဒုတိယနှင့် တတိယဆုရရှိသည့် ရခိုင်ပြည်နယ်မှ မအေးအေးစိုးနှင့် ရန်ကုန်တိုင်းဒေသကြီးမှ မရတနာလင်းအား နိုင်ငံတော်စီမံ အုပ်ချုပ်ရေးကောင်စီအဖွဲ့ဝင် စောဒန်နီယယ်ကလည်းကောင်း

တစ်ဦးချင်း ဆုတံဆိပ်နှင့် ဆုကြေးငွေများ ပေးအပ်ချီးမြှင့်ကြသည်။ ထို့နောက် တံခွန်စိုက်ခိုင်းဆုရရှိသည့် ကချင်ပြည်နယ်အသင်းကို နိုင်ငံတော်စီမံအုပ်ချုပ်ရေး ကောင်စီအဖွဲ့ဝင် ဒေါ်အေးနုစိန်က တံခွန်စိုက်ခိုင်းဆုကို

ပေးအပ်ချီးမြှင့်သည်။ ၂၀၂၂ ခုနှစ် ပြည်နယ်နှင့်တိုင်းဒေသကြီး အမျိုးသမီးကိုယ်ကာယကြံ့ခိုင်မှုလေ့ကျင့်ခန်း (အေရီးဗစ်) ပြိုင်ပွဲကို တစ်မျိုးသားလုံး ကျန်းမာကြံ့ခိုင်မှုအဆင့် အတန်းမြှင့်တင်ရေး၊ ဒေသအသီးသီးရှိ

တိုင်းရင်းသားအချင်းချင်း ချစ်ကြည်ရင်းနှီးမှုတိုးတက်စေရေးနှင့် မျိုးဆက်သစ်ရွက်ပုန်းသီး အားကစားသမားများ ပေါ်ထွက်လာစေရန် ရည်ရွယ်ကျင်းပခဲ့ခြင်းဖြစ်ကြောင်း သိရသည်။

သတင်းစဉ်

# သစ်စိမ်းမြေဩဇာ (ပိုက်ဆံလျှော်) စိုက်ပျိုးပွဲကျင်းပ

နေပြည်တော် ဖေဖော်ဝါရီ ၂၂

မျိုးစေ့ပြပွဲ ၂၀၂၂ (Seed Fair 2022) နောက်ဆုံး နေ့ဖြစ်သည့် ယနေ့တွင် မြေဆီလွှာအတွင်း အာဟာရ ဓာတ်ဖွံ့ဖြိုးထက်သန်စေရန်၊ မြေဆီလွှာတိုက်စားမှုမှ ကာကွယ်ရန်နှင့် မြေတွင်းအစိုဓာတ်ကို ထိန်းသိမ်း ထားရန် ရည်ရွယ်ကျင်းပသည့် သစ်စိမ်းမြေဩဇာ (ပိုက်ဆံလျှော်) လက်တွေ့သရုပ်ပြစိုက်ပျိုးပွဲကို နေပြည်တော်ကောင်စီနယ်မြေ ပျဉ်းမနားမြို့ စိုက်ပျိုးရေးသိပ္ပံကျောင်း၌ စိုက်ပျိုးရေးသိပ္ပံ (ပျဉ်းမနား) ကျောင်းသား ကျောင်းသူများက လက်တွေ့စိုက်ပျိုးပြသကြသည်။

## သစ်စိမ်းမြေဩဇာ

ဓာတ်မြေဩဇာများကို ရေရှည်အသုံးပြုခြင်းဖြင့် မြေဆီလွှာအတွင်း သဘာဝမြေဆွေးများဆုံးရှုံးခြင်း၊ မြေချဉ်၊ ငန်ကိန်းများ ပြောင်းလဲခြင်းနှင့် အကျိုးပြု အဏုဇီဝများ နည်းသွားခြင်းတို့ကြောင့် သီးနှံအထွက် လျော့ကျလာခြင်းကို အလွယ်ဆုံးနှင့် အသက်သာဆုံး ဖြေရှင်းနိုင်သောနည်းလမ်းမှာ သစ်စိမ်းမြေဩဇာ ကျွေးခြင်းဖြစ်သည်။

သစ်စိမ်းမြေဩဇာ(ပိုက်ဆံလျှော်) လက်တွေ့ စိုက်ပျိုးခြင်းနှင့်ပတ်သက်၍ စိုက်ပျိုးရေး၊ မွေးမြူ ရေးနှင့် ဆည်မြောင်းဝန်ကြီးဌာန ပြည်ထောင်စု ဝန်ကြီး ဦးတင်ထွဋ်ဦးက “မျိုးစေ့ပြပွဲ ပထမရက် တွေမှာ မျိုးကောင်းမျိုးသန့်တွေရဲ့ အရေးပါမှုတွေနဲ့ ပတ်သက်လို့ သရုပ်ပြမှုတွေနဲ့ ဆွေးနွေးမှုတွေ ဆောင်ရွက်ခဲ့ပြီးဖြစ်ပါတယ်။ မျိုးကောင်းရုံနဲ့ သီးနှံ အထွက်နှုန်းကမတိုးဘူး။ မြေဆီလွှာတွေ ကောင်းမွန် ဖို့လည်း လိုပါတယ်။ ဒါတွေအားလုံးကို တစ်ချိန်တည်း



မှာ ပညာရသွားဖို့အတွက် သစ်စိမ်းမြေဩဇာကျွေးတဲ့ နည်းစနစ်ကို စိုက်ပျိုးရေးသိပ္ပံကျောင်းသား ကျောင်းသူ တွေနဲ့ လက်တွေ့ပြသတာဖြစ်ပါတယ်။

“မြန်မာနိုင်ငံမှာ သီးနှံအထွက်နှုန်းတိုးဖို့ ဆောင်ရွက်တဲ့အခါ ဓာတ်မြေဩဇာတွေအများကြီး သုံးကြတယ်။ ဒါကို စနစ်တကျ အသုံးမပြုဘူးဆိုရင် မြေဆီလွှာပျက်စီးမှုတွေ ဖြစ်နိုင်ပါတယ်။ ဒါကြောင့် အပင်ကနေရတဲ့ သဘာဝမြေဆွေး၊ သစ်စိမ်းမြေဩဇာ တွေ သုံးဖို့လိုပါတယ်။ မြေဆီလွှာဖွဲ့စည်းမှု ပိုပြီးတော့ ကောင်းမွန်မယ်။ ဓာတ်မြေဩဇာကို အပင်ကနေ ရနိုင်မယ်ဆိုရင် တောင်သူတွေ အသုံးပြုတဲ့ငွေဟာ တန်ဖိုးအပြည့်အဝ ပြန်လည်ရရှိစေမှာဖြစ်တဲ့အပြင် မြေဆီလွှာတွေ မပျက်စီးဘဲ သီးနှံအထွက်တိုးဖို့ကို လည်း အထောက်အကူဖြစ်စေပါတယ်။ တောင်သူ

တွေအနေနဲ့ လက်တွေ့လုပ်နိုင်ပြီး စရိတ်စကနည်းပါ တယ်။

“ဖွံ့ဖြိုးတိုးတက်တဲ့ နိုင်ငံတွေမှာဆိုရင်တော့ ဒီသစ်စိမ်းမြေဩဇာကျွေးခြင်းဟာ မဖြစ်မနေ တောင်အာရှ အပူပိုင်းဒေသနိုင်ငံတွေမှာလည်း မြေဆီလွှာတွေ ထက်သန်ကောင်းမွန်ဖို့ သီးနှံသစ်စိမ်း မြေဩဇာနဲ့ ဘယ်လိုသီးနှံတွေစိုက်ရင်ကောင်း မလဲဆိုတာကို သုတေသနတွေ ရှိပါတယ်။ မျိုးစေ့ ဈေးနှုန်းကုန်ကျစရိတ် သက်သက်သာသာနဲ့ စိုက်ပျိုး နိုင်တာကတော့ ပိုက်ဆံလျှော်မျိုးဖြစ်ပါတယ်။ မြန်မာပြည်မှာ စိုက်ပျိုးနေတဲ့ ပဲလွမ်း၊ ပဲယဉ်နဲ့ ပဲဒလက်တွေရဲ့ အရွက်တွေ၊ အရိုးတွေနဲ့ အကိုင်းတွေ ကို မြေဆွေးအဖြစ် အသုံးပြုနိုင်ပါတယ်။

“သစ်စိမ်းမြေဩဇာနဲ့ ပတ်သက်လို့ ပဲမျိုးတော်ကို ဘာလို့ အသုံးပြုသလဲဆိုတော့ ပဲမျိုးတော်ရဲ့ အမြစ်မှာ လေထဲက နိုက်ထရိုဂျင်ကို စုပ်ယူနိုင်တဲ့အဖြစ်လေး တွေ ပါပါတယ်။ ဒါကြောင့်မို့ ယူရီးယားသုံးရတာထက် အများကြီး သက်သာသွားပါတယ်။ မြေဩဇာလည်း ထက်သန်စေပြီး မြေဆီလွှာရဲ့ ဖွဲ့စည်းမှုကိုလည်း ပြုပြင်ပေးပါတယ်။

“သစ်စိမ်းမြေဩဇာသုံးတဲ့လေ့ကို တောင်သူ လယ်သမားတွေအနေနဲ့ ကိုယ့်ဒေသနဲ့ကိုယ်သင့်တော် တဲ့မျိုးကိုသုံးပြီး ဆောင်ရွက်သွားဖို့လိုပါတယ်။ ဒါကို လည်း ပြည်နယ်နဲ့ တိုင်းဒေသကြီးတွေမှာရှိတဲ့ စိုက်ပျိုးရေးသိပ္ပံတွေကို အခြေခံပြီး ကျောင်းသား ကျောင်းသူတွေနဲ့ တောင်သူတွေကို အသိပညာပေး ဆောင်ရွက်သွားပါမယ်။ စိုက်ပျိုးရေးဦးစီးဌာနနဲ့ သုတေသနဌာနတွေကလည်း ဒီလုပ်ငန်းတွေကို ရှေ့ဆက်ပြီး တိုးချဲ့ဆောင်ရွက်သွားမယ့် အစီအစဉ် တွေရှိပါတယ်။ ဒီနှစ် ပြည်နယ်နဲ့ တိုင်းဒေသကြီးတွေ မှာ ဧကနှစ်သောင်းခွဲလောက် စိုက်ပျိုးပြသသွားမှာ ဖြစ်ပါတယ်။ ဒါ့အပြင် စက်မှုလယ်ယာနဲ့ပါ ပေါင်းစပ် ပြီးတော့ မြေတွေကို ပြင်တဲ့အခါမှာလည်း အောက်ခံ မြေဆီလွှာကို အပေါ်ကို ရောက်အောင်နဲ့ အပေါ်က မြေဆီလွှာကိုအောက်ကို ဖလှယ်နိုင်မယ့် ထွန်၊ ထယ် ကိရိယာတွေကိုလည်း တစ်ခါတည်း သရုပ်ပြသသွား မှာဖြစ်ပါတယ်။ ဒီလို မြေဆီလွှာတွေကို ကောင်းမွန် အောင် ဆောင်ရွက်ပေးမယ့်ဆိုရင် ပြပွဲကြီးကနေ ထုတ်ပေးတဲ့ မျိုးကောင်းမျိုးသန့်တွေရဲ့ အာနိသင် တွေဟာ ပိုပြီးတော့ အပြည့်အဝရမှာ ဖြစ်ပါတယ်။ ဒါကြောင့် မျိုးစေ့ပြပွဲနဲ့ ယှဉ်တွဲပြီးတော့ ဆောင်ရွက်ရ ခြင်းဖြစ်ပါတယ်” ဟု ပြောကြားသည်။

သန်းမင်းအောင် (သတင်းစဉ်)

# မျိုးစေ့ပြပွဲ ၂၀၂၂ (Seed Fair 2022) အောင်မြင်စွာကျင်းပပြီးစီး

နေပြည်တော် ဖေဖော်ဝါရီ ၂၂

စိုက်ပျိုးရေး၊ မွေးမြူရေးနှင့် ဆည်မြောင်း ဝန်ကြီးဌာန စိုက်ပျိုးရေးဦးစီးဌာနက ကျင်းပသည့် မျိုးစေ့ပြပွဲ ၂၀၂၂ (Seed Fair 2022) ပဉ္စမနေ့ကို ယနေ့တွင် နေပြည်တော်ကောင်စီနယ်မြေ ပျဉ်းမနား မြို့ စိုက်ပျိုးရေးသိပ္ပံကျောင်း၌ ဆက်လက်ကျင်းပ သည်။

ယနေ့သည် ပြပွဲနောက်ဆုံးရက်ဖြစ်သည့် အတွက် ပြည်ထောင်စုနယ်မြေ နေပြည်တော်အပါ အဝင် တိုင်းဒေသကြီးနှင့် ပြည်နယ်များမှ တောင်သူ လယ်သမားများ၊ စိုက်ပျိုးရေးလုပ်ငန်းကို စိတ်ဝင် စားသည့် ပြည်သူများ၊ ရေဆင်းစိုက်ပျိုးရေး တက္ကသိုလ်နှင့် ပျဉ်းမနားစိုက်ပျိုးရေးသိပ္ပံတို့မှ ကျောင်းသား ကျောင်းသူများက စိတ်ပါဝင်စားစွာ တစ်ခဲနက် လာရောက်လေ့လာကြသည်။

ပြပွဲ၌ တောင်သူများနှင့် ကျောင်းသား ကျောင်းသူများ စိုက်ပျိုးရေးကဏ္ဍနှင့်ပတ်သက်၍

အသိအမြင် ဗဟုသုတတိုးပွားစေရန် ရည်ရွယ်၍ မျိုးစေ့ကဏ္ဍဖွံ့ဖြိုးတိုးတက်ရေးခေါင်းစဉ်ဖြင့် စကား ဝိုင်းဆွေးနွေးပွဲများ၊ တောင်သူနှီးနှောဖလှယ်ပွဲ များ ပြုလုပ်ပြီး စိုက်ပျိုးရေးသိပ္ပံ(ပျဉ်းမနား) ကျောင်းသား ကျောင်းသူများ၏ သစ်စိမ်းမြေဩဇာ (ပိုက်ဆံလျှော်) စိုက်ပျိုးပွဲနှင့် နည်းပညာအခြေပြု စိုက်ပျိုးပညာပေးရေးလုပ်ငန်းများကို ထည့်သွင်း ကျင်းပခဲ့သည်။

## တန်ဖိုးမဖြတ်နိုင်

စိုက်ပျိုးရေးသိပ္ပံ(ပျဉ်းမနား) ကျောင်းသား ကျောင်းသူများ၏ သစ်စိမ်းမြေဩဇာ (ပိုက်ဆံလျှော်) စိုက်ပျိုးပွဲသို့ လာရောက်လေ့လာသည့် တောင်သူ ဦးဖိုးဆယ်က “ကျွန်တော်က ဓာတ်မြေဩဇာမသုံးခင် ကတည်းက သစ်စိမ်းမြေဩဇာကို သုံးလာတာဖြစ် ပါတယ်။ သစ်စိမ်းမြေဩဇာမှာ ပိုက်ဆံလျှော်မျိုးစေ့ ဟာ ယူရီးယားဓာတ်တွေကို အများဆုံးပေးတဲ့ သစ်စိမ်းမြေဩဇာဖြစ်ပါတယ်။ ဒီမျိုးစေ့ပြပွဲကို



လာရောက်လေ့လာရတဲ့ ရည်ရွယ်ချက်က မျိုးကောင်း မျိုးသန့်တွေကို ကျွန်တော်ကိုယ်တိုင်လည်း သုံးစွဲနေ သလို အခြားတောင်သူတွေကိုလည်း သုံးစွဲနိုင်အောင် တိုက်တွန်းနိုင်ဖို့ဖြစ်ပါတယ်။ စိုက်ပျိုးရေးဌာနက ဦးစီးကျင်းပတဲ့ ဒီလိုပွဲမျိုးဟာ ကျွန်တော်တို့တောင်သူ တွေအတွက် တန်ဖိုးမဖြတ်နိုင်တဲ့ပွဲဖြစ်ပါတယ်” ဟု ပြောကြားသည်။

မျိုးစေ့ပြပွဲ ၂၀၂၂ကို မျိုးကောင်းမျိုးသန့် မျိုးစေ့

ထုတ်လုပ်သုံးစွဲမှု ဖွံ့ဖြိုးတိုးတက်လာစေရန်နှင့် လယ်ယာကဏ္ဍတွင် မျိုးကောင်းမျိုးသန့်မျိုးစေ့များ အသုံးပြုစိုက်ပျိုးခြင်းဖြင့် ထုတ်လုပ်မှုမြင့်မားပြီး နိုင်ငံတော်၏ လူမှုစီးပွားဘဝဖွံ့ဖြိုးမှုကို အထောက် အကူဖြစ်စေရန် ရည်ရွယ်ချက်ကောင်းများဖြင့် ကျင်းပခဲ့ကြောင်း သိရသည်။

သတင်း - နိုင်နိုင်ဝင်း  
ဓာတ်ပုံ - ကိုကိုထိန်



# လျှပ်စစ်နှင့် စွမ်းအင်ဝန်ကြီးဌာန ရုံးလုပ်ငန်းဆိုင်ရာကျွမ်းကျင်မှု မွမ်းမံသင်တန်း အမှတ်စဉ်(၁) ဖွင့်ပွဲအခမ်းအနား ကျင်းပ

နေပြည်တော် ဖေဖော်ဝါရီ ၂၂  
လျှပ်စစ်နှင့် စွမ်းအင်ဝန်ကြီးဌာန ရုံးလုပ်ငန်းဆိုင်ရာ ကျွမ်းကျင်မှုမွမ်းမံ သင်တန်း အမှတ်စဉ်(၁) ဖွင့်ပွဲအခမ်းအနား ကို ယနေ့နံနက် ၉ နာရီခွဲတွင် လျှပ်စစ် နှင့် စွမ်းအင်ဝန်ကြီးဌာန နေပြည်တော် ဗဟိုသင်တန်းကျောင်း၌ ကိုဗစ်-၁၉ ရောဂါ ကာကွယ်ရေးနည်းစနစ်များနှင့် အညီ ကျင်းပသည်။



သွားနိုင်မည်ဖြစ်ပါကြောင်း၊ ဝန်ထမ်း များအနေဖြင့် ရုံးလုပ်ငန်းစနစ်များကို အခြေခံကျကျ စတင်သိရှိနားလည်ပြီး အသုံးပြုရမည့် Software များ၊ Application များကို ကျွမ်းကျင်ပိုင်နိုင်စွာ သိရှိပြီး အသုံးပြုသွားစေရန်ဖြစ်ပါကြောင်း၊ ထို့ပြင် ပိုမိုတိုးတက်ကျွမ်းကျင်အောင် အသုံးပြုနိုင်ဖို့ အဆင့်မြင့် Advanced Course များကိုလည်း ဆက်လက် ဖွင့်လှစ်သွားနိုင်ရေး ဆောင်ရွက်ပေးသွား မည်ဖြစ်ပါကြောင်း ပြောကြားသည်။

ဖွင့်ပွဲအခမ်းအနားသို့ လျှပ်စစ်နှင့် စွမ်းအင်ဝန်ကြီးဌာန ပြည်ထောင်စုဝန်ကြီး ဦးအောင်သန်းဦးက ဗီဒီယိုကွန်ဖရင့်စနစ် ဖြင့် တက်ရောက်အမှာစကားပြောကြား ပြီး သက်ဆိုင်ရာဦးစီးဌာနများနှင့်လုပ်ငန်း များမှ ညွှန်ကြားရေးမှူးချုပ်များ၊ ဦးဆောင် ညွှန်ကြားရေးမှူးများနှင့် ဌာနဆိုင်ရာ အကြီးအကဲများ၊ သင်တန်းနည်းပြများ နှင့် သင်တန်းသား သင်တန်းသူများ

တက်ရောက်ကြသည်။ အခမ်းအနားတွင် ပြည်ထောင်စု ဝန်ကြီးက နိုင်ငံတော်ဖွံ့ဖြိုးတိုးတက်ရေး အတွက် လူ့စွမ်းအားအရင်းအမြစ် ဖွံ့ဖြိုးတိုးတက်ရေး (Human Resources

Development-HRD)သည် အခြေခံ အကျဆုံးနှင့် အရေးကြီးဆုံး လိုအပ်ချက် ဖြစ်ပါကြောင်း။ ဝန်ထမ်းများအနေဖြင့် တစ်ဦးချင်း စွမ်းဆောင်ရည်ပြည့်ဝပြီး အဖွဲ့အစည်း

အလိုက် ဆောင်ရွက်မည့် လုပ်ငန်း စွမ်းဆောင်ရည်များ မြင့်မားနေမှသာ လုပ်ငန်းခွင်တွင် မိမိတို့ကျရာ အခန်းကဏ္ဍ အလိုက် Teamwork ကောင်းကောင်းဖြင့် အခက်အခဲမရှိ အောင်မြင်စွာဆောင်ရွက်

အဆိုပါသင်တန်းသို့ လျှပ်စစ်နှင့် စွမ်းအင်ဝန်ကြီးဌာန ကြီးကြပ်မှုအောက်ရှိ ဦးစီးဌာနများနှင့် လုပ်ငန်းများမှ သင်တန်း သား သင်တန်းသူ ၅၀ တက်ရောက်မည် ဖြစ်ပြီး ရက်သတ္တငါးပတ်ကြာ ဖွင့်လှစ် သင်ကြားပေးသွားမည်ဖြစ်သည်။  
သတင်းစဉ်

## စားသုံးဆီတင်သွင်းဖြန့်ဖြူးသူများအနေဖြင့် အရောင်းအဝယ်သဘောအရ အမြတ်ရရှိရေးကိုသာ အဓိကမဟုတ်ဘဲ စားသုံးသူပြည်သူများ အဆင်ပြေမှုရှိစေရန်အတွက် ဦးစားပေးဆောင်ရွက်ခြင်းဖြစ်

နေပြည်တော် ဖေဖော်ဝါရီ ၂၂  
ပြည်ပမှ စားအုန်းဆီများအား တင်သွင်း၍ မြန်မာနိုင်ငံအတွင်းရှိ ဈေးကွက်များသို့ ဖြန့်ဖြူး ရောင်းချလျက်ရှိသော စားသုံးဆီများ၏ အရည် အသွေး၊ ဈေးနှုန်းကိစ္စရပ်များနှင့်ပတ်သက်သော ညှိနှိုင်းအစည်းအဝေးကို ယနေ့ မွန်လွဲပိုင်းတွင် စီးပွားရေးနှင့် ကူးသန်းရောင်းဝယ်ရေးဝန်ကြီးဌာန အစည်းအဝေးခန်းမ၌ Virtual စနစ်ဖြင့် ကျင်းပ သည်။

အလားတူ စားသုံးဆီတင်သွင်းသူများလည်း နစ်နာမှုမရှိစေရေး၊ စားသုံးသူပြည်သူများအတွက် လည်း ထိခိုက်မှုမရှိစေရေးတို့အတွက် ဗဟိုဘဏ်မှ ရောင်းချပေးသော ဒေါ်လာဈေးဖြင့် သက်သာသော ဈေးနှုန်းတွက်ချက်၍ စီစဉ်ဆောင်ရွက်ပေးခဲ့သည်မှာ ငါးလရှိပြီဖြစ်ပါကြောင်း၊ တင်သွင်းဖြန့်ဖြူးသူများ အနေဖြင့် အရောင်းအဝယ်သဘောအရ အမြတ်ရရှိ ရေးကိုသာ အဓိကမဟုတ်ဘဲ စားသုံးသူပြည်သူများ အနေဖြင့် အဆင်ပြေမှုရှိစေရန်အတွက် ဦးစားပေး ဆောင်ရွက်ခြင်းဖြစ်ပါကြောင်း၊ ယခုကာလတွင် ကမ္ဘာ့စားသုံးဆီဈေးကွက်တွင် ဈေးနှုန်းများမြင့်တက် လျက်ရှိသည့်အတွက် ပြည်တွင်းဈေးကွက်ကို ရိုက်ခတ်မှုများရှိပါကြောင်း၊ ကမ္ဘာ့ဈေးနှုန်းအနေဖြင့် ယခုနှစ် ဇန်နဝါရီလအတွင်း စားသုံးဆီတစ်တန်လျှင် ပျမ်းမျှ ၁၄၀၇ ဒေါ်လာရှိပြီး ဖေဖော်ဝါရီလ ပထမပတ် အတွင်း ပျမ်းမျှအားဖြင့် ဒေါ်လာ ၁၅၅၀ ခန့်မှ ယခု အပတ်အတွင်း ပျမ်းမျှအားဖြင့် ဒေါ်လာ ၁၆၄၀ ခန့်ထိ တဖြည်းဖြည်း မြင့်တက်လာခဲ့ပါကြောင်း၊ စားသုံးဆီ တင်သွင်းမှုအနေဖြင့် ကာလတူနှိုင်းယှဉ်ချက်အရ ယခင်နှစ်တွင် တန်ချိန် ၃ သမ ၁ သိန်းကျော်ခန့် တင်သွင်းခဲ့ပြီး ယခုနှစ်တွင် ၂ သမ ၃ သိန်းခန့်သာ တင်သွင်းခဲ့သည့်အတွက် ရာခိုင်နှုန်းအားဖြင့် ၃၀ ရာခိုင်နှုန်းအထိ လျော့ချထိန်းညှိဆောင်ရွက်နိုင်ခဲ့ ပါကြောင်း၊ စားသုံးဆီ တင်သွင်းသို့လျှောင့်ဖြန့်ဖြူး ခြင်းလုပ်ငန်း ကြီးကြပ်ရေးကော်မတီအနေဖြင့် ပြည်တွင်းစားသုံးဆီဈေးနှုန်း တည်ငြိမ်စေရေးနှင့် သင့်တင့်မျှတသည့်ဈေးနှုန်းများ ဖြစ်ပေါ်စေရေး အတွက် စဉ်ဆက်မပြတ် စောင့်ကြည့်ထိန်းကျောင်း ကြပ်မတ်ဆောင်ရွက်လျက်ရှိသည့် အခြေအနေများ



ကို ဆွေးနွေးပြောကြားသည်။ ဆက်လက်၍ ကုန်သွယ်မှုနှင့် ကုန်စည်စီးဆင်းမှု များ မှန်ကန်မြန်ဆန်စေရေး ဗဟိုကော်မတီ တွဲဖက် အတွင်းရေးမှူး ဗိုလ်မှူးချုပ်ရန်နောင်စိုးက ပြည်တွင်း ၌ စားသုံးဆီ လက်ကျန် ကျန်ရှိမှု ပြည်ပမှ စားအုန်းဆီ သင်္ဘောများ ထပ်မံရောက်ရှိမည့်အခြေအနေနှင့် ပြည်တွင်းစားသုံးမှုဖူလုံရန် စီမံဆောင်ရွက်သွားမည့် အခြေအနေများကို ရှင်းလင်းဆွေးနွေးသည်။  
**ဝိုင်းဝန်းဆွေးနွေး**  
ထို့နောက် အစည်းအဝေးသို့ တက်ရောက်လာ ကြသည့် စားသုံးဆီ တင်သွင်း သို့လျှောင့်ဖြန့်ဖြူးခြင်း လုပ်ငန်း ကြီးကြပ်ရေးကော်မတီအဖွဲ့ဝင်များနှင့် စားသုံးဆီတင်သွင်းသည့်ကုမ္ပဏီများက မတ်လ အတွင်း စားသုံးဆီတင်သွင်းရောက်ရှိမည့် အခြေ အနေများနှင့် ဈေးကွက်လိုအပ်ချက်ကို ပြည့်မီအောင်

ဖြည့်ဆည်းပေးနိုင်ရေး စီမံဆောင်ရွက်သွားမည့် အခြေအနေများကို ဝိုင်းဝန်းဆွေးနွေး အကြံပြုခဲ့ကြ သည်။  
အစည်းအဝေးသို့ စီးပွားရေးနှင့် ကူးသန်း ရောင်းဝယ်ရေးဝန်ကြီးဌာန ဒုတိယဝန်ကြီး၊ ကုန်သွယ်မှုနှင့် ကုန်စည်စီးဆင်းမှုများ မှန်ကန် မြန်ဆန်စေရေး ဗဟိုကော်မတီ တွဲဖက်အတွင်းရေးမှူး၊ အမြဲတမ်းအတွင်းဝန်၊ ညွှန်ကြားရေးမှူးချုပ်၊ ဒုတိယ ညွှန်ကြားရေးမှူးချုပ်၊ မြန်မာနိုင်ငံ ဆီကုန်သည်နှင့် ဆီလုပ်ငန်းရှင်များအသင်းဥက္ကဋ္ဌ၊ စားသုံးဆီ တင်သွင်း သို့လျှောင့်ဖြန့်ဖြူးခြင်းလုပ်ငန်း ကြီးကြပ်ရေး ကော်မတီအဖွဲ့ဝင်များနှင့် စားသုံးဆီတင်သွင်းသည့် ကုမ္ပဏီများမှ တာဝန်ရှိသူများ တက်ရောက်ခဲ့ကြ ကြောင်း သိရသည်။  
သတင်းစဉ်

## မြန်မာနိုင်ငံတော်ဗဟိုဘဏ် ဒုတိယဥက္ကဋ္ဌ ဦးဝင်းသော် ဘဏ်လုပ်ငန်းများ ကြည့်ရှုစစ်ဆေး



နေပြည်တော် ဖေဖော်ဝါရီ ၂၂  
မြန်မာနိုင်ငံတော် ဗဟိုဘဏ် ဒုတိယဥက္ကဋ္ဌ ဦးဝင်းသော်သည် တာဝန်ရှိသူများနှင့် အတူ ဖေဖော်ဝါရီ ၂၁ ရက်တွင် မြန်မာ နိုင်ငံတော်ဗဟိုဘဏ် (မန္တလေး ဘဏ်ခွဲ) ငွေကြေးလုပ်ငန်း ငွေကြေး အုပ်ချုပ်မှုဌာနရှိ ငွေကြေး ဝန်ထမ်းများ လုပ်ငန်းဆောင်ရွက်

ထို့နောက် မြန်မာနိုင်ငံတော် ဗဟိုဘဏ် မန္တလေးဘဏ်ခွဲ ဆောက်လုပ်မည့် မြေနေရာသစ် အား သွားရောက်ကြည့်ရှုစစ်ဆေး ရာ သက်ဆိုင်ရာ မြို့တော်စည်ပင် သာယာရေးကော်မတီတာဝန်ရှိသူ များက မြေအနေအထားနှင့် ဆောင်ရွက်လျက်ရှိသော အခြေ အနေများကို ရှင်းလင်းတင်ပြခဲ့ ကြောင်း သိရသည်။  
သတင်းစဉ်

# ကျူးကျော်စစ်ပွဲများမှ အတိတ်သမိုင်းသင်ခန်းစာများ (၄)

## အကြမ်းဖက်ကိုတိုက်ထုတ်ပြီးမှ အကြမ်းဖက်ထံသာ အာဏာပြန်အပ်ခဲ့ရတဲ့ အမေရိကန်တို့ရဲ့ သင်ခန်းစာ

အပြောင်းအလဲတစ်ခု ဖော်ဆောင်တော့မယ်ဆိုရင် အတိတ်ရဲ့အကျဉ်းထောင်ထဲမှာ ပိတ်မိမနေဖို့ လိုပါတယ်။ အတိတ်ဆိုတာ သင်ခန်းစာ ယူရမှာဖြစ်ပြီး မကောင်းမှန်းသိနေတဲ့ ဖြစ်ရပ်တွေကို အနာဂတ်ဘဝသစ်ဆီ သယ်ယူမသွားဖို့ လိုပါတယ်။

မြင့်မြတ်

အရေးကြီးတဲ့ဆုံးဖြတ်ချက်တွေကို မှန်မှန်ကန်ကန်ချမှတ်နိုင်ဖို့ တစ်ခါတစ်ရံ အခက်အခဲဖြစ်ရခြင်းဟာ အတိတ်ကသမိုင်းသင်ခန်းစာကို မယူတတ်တဲ့အတွက်ကြောင့် ဖြစ်ပါတယ်။ ကိုယ်တိုင်ပြုလုပ်လိုက်တဲ့ အမှားတစ်ခုကနေ သင်ခန်းစာယူတတ်ဖို့လိုသလို သူတစ်ပါးအမှား ကနေလည်း သင်ခန်းစာဖော်ထုတ်တတ်ခြင်းဟာ မိမိအတွက် အခွင့် အရေးကောင်းတစ်ခု ဖြစ်နိုင်ပါတယ်။ အတိတ်ကသမိုင်းကို သင်ခန်း စာအဖြစ်မယူတတ်ရင် မကောင်းတဲ့သမိုင်းဟာ သံသရာလည်တတ် ပါတယ်။

အာဖဂန်မှာ ဘာကြောင့် ဒီမိုကရေစီအုတ်မြစ် ပြိုလဲခဲ့ရပါသလဲ အာဖဂန်နစ္စတန်ကို အနှစ် ၂၀ ကြာ ဝင်ရောက်ကျူးကျော်သိမ်းပိုက် ထားတဲ့ အမေရိကန်တို့ဟာ လွန်ခဲ့တဲ့ ခြောက်လကစပြီး အာဖဂန်က အပြီးအပိုင် ဆုတ်ခွာသွားခဲ့ရတာ အားလုံးသိပြီးဖြစ်ပါတယ်။ ထူးခြား တာက အကြမ်းဖက်ခေါင်းစဉ်နဲ့ အကြမ်းဖက်တို့ထံက အာဏာ ရယူခဲ့တဲ့ အမေရိကန်တွေဟာ သူတို့ထူထောင်ချင်တဲ့ ဒီမိုကရေစီစနစ် ကို အာဖဂန်မှာ ခိုင်ခိုင်မာမာ မချနိုင်ခဲ့ဘဲ ဆုံးရှုံးမှုကြီးမားစွာနဲ့ အာဏာ ကို အကြမ်းဖက်သမား တာလီဘန်တွေထံမှာပဲ ပြန်အပ်ခဲ့ရလို့ပါပဲ။ ဒီမိုကရေစီ ရင့်သန်အားကောင်းပါတယ်ဆိုတဲ့ အမေရိကန်အနေနဲ့ အာဖဂန်မှာ နှစ်ပေါင်း ၂၀ အချိန်ရတာတောင် ဘာကြောင့် ဒီမိုကရေစီ အုတ်မြစ်ကို အောင်အောင်မြင်မြင် မချနိုင်ခဲ့ရပါသလဲ၊ သင်ခန်းစာ ယူစရာတွေရှိနိုင်ပါတယ်။

ပြည်ပအားကိုးချင်သူများအတွက် သင်ခန်းစာတစ်ရပ် လူ့အခွင့်အရေး၊ အကြမ်းဖက်အကြောင်းပြချက်တွေနဲ့အတူ အာဖဂန်အရေးမှာ ဝင်ရောက်စွက်ဖက်ခဲ့ပြီး အယ်လ်ဒိုင်ဒါခေါင်းဆောင် အိုစမာဘင်လာဒင်ကို ဖမ်းဆီးနိုင်ဖို့နဲ့ တာလီဘန်တို့ကို အပြစ်ပေးဖို့ ဆိုပြီး အမေရိကန်ဟာ အာဖဂန်နစ္စတန်နိုင်ငံကို ၂၀၀၁ ခုနှစ် အောက်တိုဘာလမှာ ဝင်ရောက်သိမ်းပိုက်ခဲ့ပါတယ်။ ဝင်ရောက် သိမ်းပိုက်ပြီး ဘင်လာဒင်ကို အမေရိကန်တပ်ဖွဲ့က ပါကစ္စတန်မှာ အသေဖမ်းဆီးရခဲ့ပေမယ့် အမေရိကန်ဟာ အာဖဂန်က ပြန်လည် မဆုတ်ခွာဘဲ ဆက်လက်သိမ်းပိုက်ထားခဲ့ပါတယ်။ ကာလတစ်ခုရောက် လို့ အာဖဂန်နိုင်ငံဟာ အမေရိကန်တို့အတွက် အရေးမကြီးတော့တဲ့ အခြေအနေတစ်ရပ်မှာတော့ ဒီမိုကရေစီနဲ့ လူ့အခွင့်အရေးကို ဂရု မစိုက်နိုင်ဘဲ ဘေးချိတ်ခဲ့ရပါတယ်။

အမေရိကန်အစိုးရအနေနဲ့ အာဖဂန်အစိုးရနဲ့ တာလီဘန်တို့ကြား ငြိမ်းချမ်းရေးလုပ်ငန်းစဉ်ကို အောင်မြင်စွာ မလုပ်နိုင်ခဲ့တဲ့အပြင် သူ့ကို ထောက်ခံခဲ့တဲ့ အာဖဂန်ပြည်သူလူထုအပေါ်မှာ တစ်စက်ကလေးမှ ငဲ့ညှာထောက်ထားခြင်းမရှိဘဲ အကြမ်းဖက်တာလီဘန်တို့လက်ထဲမှာ အလွယ်တကူထားရစ်ခဲ့ကြတာဟာ ကျွန်တော်တို့အားလုံး အထူး သဖြင့် ပြည်တွင်းအားထက် ပြည်ပအားကိုးသူ မှီခိုချင်သူတွေအတွက် သင်ခန်းစာယူစရာဖြစ်ပါတယ်။ ဒီအခြေအနေကနေ ကျွန်တော်တို့ အားလုံး သင်ခန်းစာယူကြရအောင်ပါ။ အမေရိကန် မူဝါဒချမှတ်သူ တွေရော Congress အနေနဲ့ပါ သင်ခန်းစာတွေ ဖော်ထုတ်နေကြမှာပါပဲ။ ကျွန်တော်တို့အနေနဲ့တော့ အင်အားကြီး ဒီမိုကရေစီနိုင်ငံတွေက



၂၀၂၁ ခုနှစ် ဩဂုတ် ၂၆ ရက်က အာဖဂန်နစ္စတန်နိုင်ငံ ကဘူးလ်မြို့လေဆိပ် အသေခံပုံးခွဲတိုက်ခိုက်ခံရပြီးနောက် လေဆိပ်အတွင်း မြင်တွေ့ရမှုကို တွေ့ရစဉ်။

နိုင်ငံငယ်တွေရဲ့ ပြည်တွင်းရေးကိစ္စတွေ၊ ပဋိပက္ခတွေမှာ ဝင်ရောက် စွက်ဖက်တိုင်း အဲဒီနိုင်ငံမှာ ဒီမိုကရေစီရပြီး ငြိမ်းချမ်းသွားတယ်၊ တိုးတက်သွားတယ်ဆိုတဲ့ ရလဒ်ထက် ထိုနိုင်ငံနဲ့ ပြည်သူတွေမှာ ခုက္ခမျိုးစုံနဲ့ အကျိုးယုတ်ပျက်စီးသွားတယ်ဆိုတဲ့ ဆိုးကျိုးတွေ တသိတတန်းကြီးသာ ရလိုက်တယ်ဆိုတဲ့ သင်ခန်းစာတွေကို ဖော်ထုတ်နိုင်ရမှာဖြစ်ပါတယ်။

အာဖဂန်နစ္စတန်မှာဖြစ်ပျက်နေတဲ့ အဆိုးအကောင်း အကျိုးအပြစ် မှန်သမျှ သိမ်းပိုက်သူ အမေရိကန်မှာသာ တာဝန်ရှိတယ်လို့ ယူဆပါ တယ်။ အမေရိကန် တာဝန်ရှိသူတွေအနေနဲ့ အနှစ် ၂၀ ကြာတဲ့ စစ်ပွဲတစ်ခုကနေ ဒေတာအမှန်တွေ၊ သတင်းအချက်အလက်အမှန်တွေ ရယူဖို့ ဘာကြောင့် ပျက်ကွက်ခဲ့ကြပါသလဲ။ ထောက်ပြဝေဖန်သူတွေရဲ့ သုံးသပ်ချက်အရ ဒီမိုကရေစီအစိုးရတစ်ရပ်ဖြစ်ခဲ့တဲ့ အာဖဂန်အုပ်ချုပ် သူတွေရဲ့ ပျက်စီးယိုယွင်းနေတဲ့ စီမံအုပ်ချုပ်မှုစွမ်းရည်နဲ့ အကျင့်ပျက် ခြစားမှု အတိုင်းအတာပမာဏကို ပြန်လည်ပြုပြင်ဖို့ ဘာကြောင့် လျစ်လျူရှုခဲ့ကြပါသလဲဆိုတာ မေးခွန်းထုတ်စရာဖြစ်ပါတယ်။ အမှန် တကယ် အမေရိကန်ကိုယ်တိုင်ရော ရိုးသားပါရဲ့လား။ သိသိကြီးနဲ့ ဂရုမစိုက်နေခဲ့တာလား စသဖြင့် မေးခွန်းတွေကို ကာယကံရှင်တွေ ကိုယ်တိုင်ပဲ ဖြေနိုင်ပါလိမ့်မယ်။

ဘယ်ဘက်ကကြည့်ကြည့် ကောင်းကျိုးမရှိတဲ့ ကျူးကျော်ပြည်တွင်းစစ် ပြည်တွင်းစစ်တစ်ခုရဲ့ ထုံးစံအတိုင်းပါပဲ။ ကြားထဲက လက်နက်ခွဲ ပြည်သူတွေသာလျှင် ခံဘက်ကချည်းဖြစ်ခဲ့တာ တွေ့ရပါတယ်။ နှစ်ဖက်တပ်ဖွဲ့တွေ အပြန်အလှန် ပစ်ခတ်မှုတွေကြား၊ ဖြစ်ကတတ် ဆန်းလုပ်ထားတဲ့ ပေါက်ကွဲစေတတ်တဲ့ပုံးတွေကြောင့် သော်လည်း ကောင်း၊ လုပ်ကြံသတ်ဖြတ်မှုတွေ၊ ဗုံးပေါက်ကွဲမှုတွေ၊ မြေမြှုပ်ခိုင်းတွေ၊ မသင်္ကာတဲ့ သောင်းကျန်းသူနေအိမ်တွေကို အမေရိကန် ဦးဆောင်တဲ့ အစိုးရတပ်ဖွဲ့တွေ ဝင်ရောက်စီးနင်းမှုတွေကြောင့်လည်းကောင်း ထိုခိုက်သေဆုံး မြေစာပင်ဖြစ်ခဲ့ရတဲ့ အရပ်သားမြောက်မြားစွာ ရှိခဲ့ပါ တယ်။ အိုဘားမားရော၊ ထရန်ရော အုပ်ချုပ်တဲ့ သက်တမ်းကာလ တွေအတွင်းမှာ အမေရိကန်လေတပ်ရဲ့ ဗုံးကြဲတိုက်ခိုက်မှုတွေကြောင့် အရပ်သား သေဆုံးမှုဟာ ၃၃၀ ရာခိုင်နှုန်းအထိ မြင့်တက်သွားခဲ့တယ်လို့ သိရပါတယ်။

တကယ်တော့ အာဖဂန်နိုင်ငံဟာ နိုင်ငံတကာ အစွလာမ္မစ် အကြမ်းဖက်များစွာ ခိုအောင်းရာ၊ မြေရှုပ်ရာ ဗဟိုချက်မတစ်ခုလည်း ဖြစ်ပါတယ်။ အာဖဂန်အစွန်းရောက် အစွလာမ္မစ် စစ်သွေးကြွတွေကို တိုက်ခိုက်ဖို့ဆိုပြီး အမေရိကန်ကို ထောက်ခံတဲ့ အာဖဂန် စစ်သွေးကြွ တွေဟာ CIA က တပ်ဆင်ပေးတဲ့လက်နက်တွေနဲ့ အရပ်သားတွေအပေါ် ဥပဒေပ သတ်ဖြတ်မှုတွေ၊ ဆိုးဆိုးရွားရွားလူ့အခွင့်အရေး ချိုးဖောက် မှုတွေ ကျူးလွန်ခဲ့ကြတဲ့သတင်းတွေလည်း ရှိခဲ့ပါတယ်။

ပြည်တွင်းစစ်ဒဏ်ရာဒဏ်ချက်ဟာ လူတွေရဲ့ ရုပ်ပိုင်းတစ်ခုတည်း သာမက စိတ်ပိုင်းဆိုင်ရာအပေါ်မှာလည်း အကြီးအကျယ်သက်ရောက် မှုပေးပါတယ်။ အာဖဂန်ပြည်သူ သုံးပုံနှစ်ပုံခန့်ဟာ စိတ်ဖိစီးခြင်း၊ စိတ်ဓာတ်ကျခြင်း၊ ကြောက်ရွံ့ခြင်း စတဲ့ မမြင်နိုင်တဲ့ စိတ်ဒဏ်ရာတွေ ကို သနားစဖွယ် ခံစားခဲ့ကြရပါတယ်။ ဒါတင်မက ပြည်သူ့ကျန်းမာရေး ပြဿနာတွေကိုလည်း တစ်ပုံတစ်ပင် ရင်ဆိုင်ခဲ့ရပါတယ်။ သက်တမ်း မစေ့ဘဲ သေဆုံးကြရတာတွေ၊ ဆင်းရဲလို့ အာဟာရမပြည့်ဝ ချို့ချို့ တဲ့တဲ့ နေထိုင်စားသောက်ရတာတွေ၊ သောက်ရေသုံးရေမသန့်လို့ ကူးစက်ရောဂါခံစားရတာတွေ၊ သဘာဝပတ်ဝန်းကျင်ဆိုင်ရာပြဿနာ တွေ၊ ကျန်းမာရေးဌာနတွေထဲ လက်လှမ်းမမီလို့ မသေဆုံးသင့်ဘဲ သေဆုံးကြရတာတွေ များစွာကြုံတွေ့ခဲ့ကြရပါတယ်။

စာမျက်နှာ ၇ သို့ ❄

**လူ့အခွင့်အရေး၊ အကြမ်းဖက်အကြောင်းပြချက်တွေနဲ့အတူ အာဖဂန်အရေးမှာ ဝင်ရောက် စွက်ဖက်ခဲ့ပြီး အယ်လ်ဒိုင်ဒါခေါင်းဆောင် အိုစမာဘင်လာဒင်ကို ဖမ်းဆီးနိုင်ဖို့နဲ့ တာလီဘန်တို့ကို အပြစ်ပေးဖို့ဆိုပြီး အမေရိကန်ဟာ အာဖဂန်နစ္စတန်နိုင်ငံကို ၂၀၀၁ ခုနှစ် အောက်တိုဘာလမှာ ဝင်ရောက်သိမ်းပိုက်ခဲ့ပါတယ်။ ဝင်ရောက်သိမ်းပိုက်ပြီး ဘင်လာဒင်ကို အမေရိကန်တပ်ဖွဲ့က ပါကစ္စတန်မှာ အသေဖမ်းဆီးရခဲ့ပေမယ့် အမေရိကန်ဟာ အာဖဂန်က ပြန်လည်မဆုတ်ခွာဘဲ ဆက်လက်သိမ်းပိုက်ထားခဲ့ပါတယ်။ ကာလတစ်ခုရောက်လို့ အာဖဂန်နိုင်ငံဟာ အမေရိကန်တို့အတွက် အရေးမကြီးတော့တဲ့ အခြေအနေတစ်ရပ်မှာတော့ ဒီမိုကရေစီနဲ့ လူ့အခွင့်အရေးကို ဂရုမစိုက်နိုင်ဘဲ ဘေးချိတ်ခဲ့ရပါတယ်။**

စာမျက်နှာ ၆ မှ

အထူးသဖြင့် ထိခိုက်လွယ်တဲ့အုပ်စုတွေဖြစ်တဲ့ အမျိုးသမီးနဲ့ ကလေးသူငယ်တွေ၊ မသန်စွမ်းဒုက္ခိတနဲ့ အသက်ကြီးသူတွေမှာ ပြဿနာပိုကြီးပြီး ပိုခံစားကြရပါတယ်။

စစ်ပွဲကာလ နှစ်၂၀ အတွင်းမှာ လူပေါင်း ၂၄၀၀၀၀ ခန့်သေဆုံးခဲ့ကြပြီး အရပ်သားသေဆုံးမှုမှာ ၇၀၀၀၀ ခန့်အထိရှိခဲ့ပါတယ်။ စစ်လက်နက်ပစ္စည်း ထောက်ပံ့ဖို့နဲ့ နိုင်ငံဖွံ့ဖြိုးဖို့ဆိုပြီး အမေရိကန် ဒေါ်လာ ၂ ဘီလီယံလောက်သုံးစွဲခဲ့ပေမယ့် စစ်ပွဲတွေမှာ အမေရိကန် စစ်သည်ပေါင်း ၂၅၀၀ လောက်အထိ သေဆုံးခဲ့ကြတာကိုကြည့်ရင် ရင်းနှီးမြှုပ်နှံမှုနဲ့ရလာတဲ့ ရလဒ်အတိုင်းအတာဟာ မမျှတဘူးလို့ ဆိုရပါလိမ့်မယ်။

ကျူးကျော်စစ်မှန်သမျှ အရှုံးနဲ့သာတွေ့စေတဲ့ ထူးခြားတဲ့ ပထဝီအနေအထား

စစ်ပွဲတစ်ခုမှာ ပထဝီအနေအထားအားသာချက်က အရှုံးအနိုင်ကို ဖန်တီးပေးပါတယ်။ တောင်အာရှနဲ့ ဗဟိုအာရှအကြားတည်ရှိတဲ့ အာဖဂန်နစ္စတန်ရဲ့ ပထဝီအနေအထားက လုံးဝကုန်းတွင်းပိတ်ပါ။ အာဖဂန်နိုင်ငံကို အလွယ်တကူဝင်တဲ့လမ်းကြောင်းက လေကြောင်း တစ်ခုပဲရှိပါတယ်။ ဟင်ဒူကပ်ရှ်တောင်တန်းတွေဟာ အာဖဂန်မှာ အင်မတန်ထူထပ်ပြီး မြေဧရိယာအားလုံးရဲ့ ၇၅ ရာခိုင်နှုန်းကို လွှမ်းမိုးထားတဲ့အတွက် ပြည်ပကျူးကျော်စစ်ကို ဟန့်တားနိုင်တဲ့ နိုင်ငံရဲ့ပထဝီအနေအထား အားသာချက်တစ်ခုဖြစ်နေပါတယ်။

အမေရိကန်ကျူးကျော်မှုမတိုင်ခင် ယခင်ဆိုဗီယက်နိုင်ငံကလည်း ၁၉၇၉ ခုနှစ်ကနေ ၁၉၈၉ ခုနှစ်အထိ သိမ်းပိုက်ခဲ့ဖူးသလို ဗြိတိသျှတို့ကလည်း ၁၈၃၉ ခုနှစ်ကနေ ၁၉၁၉ ခုနှစ်အထိ စစ်ပွဲသုံးကြိမ်တိုင်ဆင်နွှဲပြီး တိုက်ခိုက်သိမ်းပိုက်ဖူးပါတယ်။ ထိုနိုင်ငံကြီးတွေအားလုံး အရှုံးရလဒ်နဲ့ သာ ဆုတ်ခွာခဲ့ရသည်ချည်းဖြစ်ပါတယ်။ ဒါကြောင့်လည်း အာဖဂန်နိုင်ငံကို အင်ပါယာတို့၏သင်္ချိုင်းအဖြစ် တင်စားခေါ်ဝေါ်ခဲ့ကြခြင်းဖြစ်ပါတယ်။ ပထဝီအနေအထားအရရော ကွဲပြားခြားနားလွန်းတဲ့ လူမျိုးကွဲအစွဲကြီးတဲ့ လူမျိုးစုတွေရဲ့ ယဉ်ကျေးမှုအရ ဘာသာရေးအရ သမိုင်းအစဉ်အဆက် ပဋိပက္ခအလွန်ထူပြောတဲ့ နိုင်ငံတစ်နိုင်ငံလည်းဖြစ်ပါတယ်။ ဒါကလည်း နိုင်ငံကိုအုပ်စိုးခဲ့ဖူးတဲ့ နယ်ချဲ့ဗြိတိသျှတို့ရဲ့ စိတ်ကူးပေါက်ရာရေးဆွဲပြီး နယ်ပယ်တွေကို လိုအပ်သည်ထက်ချဲ့ထွင်ထားခဲ့တဲ့ မြေပုံအရ အစဉ်အဆက်ဖြစ်တည်လာခဲ့တဲ့ ပထဝီအနေအထားတွေကြောင့် ဖြစ်ပါတယ်။

ဒီမိုကရေစီစနစ်ထူထောင်ရန် ခက်ခဲလှတဲ့ အာဖဂန်

ရှေးရိုးစွဲအာဖဂန်တွေ လူမျိုးစုတွေဟာ သူ့နယ်ပယ်နဲ့သူ တောင်တန်းဒေသအလိုက် သူ့ခေါင်းဆောင်နဲ့သူ သူ့ဝါဒနဲ့သူ နယ်စားပယ်စား စစ်ဘုရင်ပုံစံနဲ့ ရှေးအစဉ်အဆက် အုပ်ချုပ်လာခဲ့ကြတဲ့ပုံစံကြောင့် ဗဟိုအစိုးရရဲ့အာဏာစက်ဟာ ကဘူးလ်အပြင်ဘက်ရှိ ဝေးလံတဲ့ တောင်တန်းဒေသတွေထိတိုင်အောင် မရောက်နိုင်ပါဘူး။ ဆိုလိုတာက အမေရိကန်ပုံစံ ဒီမိုကရက်တစ်အာဖဂန်အစိုးရရဲ့ ဒီမိုကရေစီအုပ်ချုပ်ပုံစံ စံနှုန်းအကျင့်တွေကို အဝေးက စစ်ဘုရင်တွေထံ ရောက်ရှိပျံ့နှံ့ဖို့ဆိုတာ အာဖဂန်လူမျိုးတွေအတွက် စိတ်ကူးအိပ်မက်တစ်ခုသာလျှင်ဖြစ်နေတယ်ဆိုတာ တွက်ဆလို့ရပါတယ်။

ဒီမိုကရက်တစ် အင်စတီကျူးရှင်းတွေကို ပြည်မမှာတောင် ခက်ခက်ခဲခဲထူထောင်နေရတဲ့အခြေအနေမှာ တောင်တန်းဒေသ

လူမျိုးစုတွေအထိရောက်ဖို့ဆိုတာ ဘယ်လိုမှ မဖြစ်နိုင်ခဲ့ပါဘူး။ (ဥပမာ- ရွေးကောက်ပွဲမှာ မဲပေးဖို့ အာဖဂန်လူမျိုးတွေဟာ အသက်စွန့်ပြီး အန္တရာယ်အသွယ်သွယ်ကြားမှာ စွန့်စားမဲပေးရတာမျိုး။) ရွေးကောက်ပွဲအားလုံးလိုလိုဟာလည်း လွတ်လပ်တရားမျှတမှုနဲ့ ကင်းကွာပြီး မဲမသမာမှု မဲဖောင်းပွမှုများစွာနဲ့ ဆူပူဆန္ဒပြမှုတွေကြောင့် အမတ်တွေအပါအဝင် သေဆုံးဒဏ်ရာရမှုတွေရှိတယ်လို့ အာဖဂန်လူမျိုးတွေကိုယ်တိုင်နဲ့ စောင့်ကြည့်သူတွေကိုယ်တိုင်က မှတ်ချက်ပြုကြပါတယ်။ မဲပေးခွင့်၊ အရွေးခံခွင့်၊ လွတ်လပ်စွာဖော်ထုတ်ခွင့်၊

သုံးသပ်မှုနဲ့ ရလဒ်ရလဒ်ဟာ ဆုံးရှုံးမှုနဲ့သာ ထိုက်တန်တယ်လို့ ဆိုရပါမယ်။

အမေရိကန်တွေ သိမ်းပိုက်မှုအောက်မှာ နေ့စဉ်အကြမ်းဖက်သတ်ဖြတ်မှုတွေ၊ ဆင်းရဲချမ်းသာကွာဟမှု၊ ၇၅ ရာခိုင်နှုန်းသော ပြည်သူတွေရဲ့ ဆိုးဆိုးရွားရွားဆင်းရဲမွဲတေမှုနဲ့ အကျင့်ပျက်ခြစားမှု၊ ၃၈ ရာခိုင်နှုန်းသော အလုပ်လက်မဲ့ အခြေအနေတွေ၊ ၃ ဒသမ ၅ ရာခိုင်နှုန်းသော ပညာသင်ကြားခွင့်မရတဲ့ ကလေးတွေရဲ့အခြေအနေတွေ စတဲ့အချက်တွေဟာ နိုင်ငံဖွံ့ဖြိုးတိုးတက်မှုကို များစွာ



၂၀၂၁ ခုနှစ် ဩဂုတ် ၂၆ ရက်က အာဖဂန်နစ္စတန်နိုင်ငံ ကဘူးလ်မြို့လေဆိပ် အသေခံဗုံးခွဲတိုက်ခိုက်ခံရပြီးနောက် အရပ်သားများ ထိခိုက်ဒဏ်ရာရရှိမှုကို တွေ့ရစဉ်။

ပါတီတွေမှာပါဝင်ခွင့်စတဲ့ ဒီမိုကရေစီရဲ့ အငွေ့အသက်ခံစားခွင့် နည်းပါးလွန်းတဲ့နိုင်ငံမှာ ဒီမိုကရေစီစနစ်ခိုင်မာဖို့ခက်ခဲမှာ သေချာပါတယ်။

ဒီမိုကရေစီစနစ် ခိုင်ခိုင်မာမာ

မတည်ဆောက်နိုင်ခြင်းသင်ခန်းစာတစ်ခု

အာဖဂန်လူမျိုးတွေကိုယ်တိုင်လည်း ဒီမိုကရေစီအရေးမှာ လေးလံထိုင်းမှိုင်းပြီး တက်တက်ကြွကြွ မရှိခဲ့ကြပါဘူး။ အစိုးရရဲ့ အားနည်းမှုတွေလည်းပါတာပေါ့။ ဒီမိုကရေစီစနစ် တည်ဆောက်နိုင်ဖို့ အစိုးရတစ်ရပ်ဟာ တည်ငြိမ်ဖို့လိုပါတယ်။ အကျင့်ပျက်ခြစားလာတာများနေတဲ့ အစိုးရတစ်ရပ်အနေနဲ့ အပြစ်အနာအဆာတွေနဲ့ ပြည့်နေတဲ့ ဒီမိုကရေစီကိုသာ ပိုင်ဆိုင်ခွင့်ရတာ မဆန်းလှပါဘူး။ အာဖဂန်ဒီမိုကရေစီဟာ ညံ့ဖျင်းလွန်းတဲ့ စီမံခန့်ခွဲမှုအောက်မှာ အတုအပတွေ၊ ဟန့်ဆောင်မှုတွေနဲ့ပြည့်နေတဲ့ဒီမိုကရေစီလို့ သမုတ်ကြပါတယ်။

အာဖဂန်နစ္စတန်ကို သိမ်းပိုက်ခဲ့တဲ့ အမေရိကန်အစိုးရ အဆက်ဆက်အနေနဲ့လည်း အာဖဂန်ပြန်လည်ထူထောင်ရေးကို အားထည့်ခဲ့ပုံရှိ၊ မရှိ မသိရပေမယ့် ထိရောက်မှုမရှိတာကတော့ သေချာပါတယ်။ ပြန်လည်တည်ဆောက်ရေးစီမံကိန်းတွေ တစ်ပုံတစ်ပင်နဲ့ ဘာအက်မြတ်မှုမှမရှိ၊ ဘယ်လိုဆန်းစစ်မှုမှလည်းမရှိ၊

နှောင့်နှေးစေပြီး ဒီမိုကရေစီနဲ့လည်း အလှမ်းဝေးသွားတယ်ဆိုတာ သတိပြုမိပါတယ်။ အမေရိကန်တို့ သိမ်းပိုက်ထားတဲ့ကာလ တစ်လျှောက် အာဖဂန်အစိုးရအဆက်ဆက်ဟာ နိုင်ငံရဲ့ကျန်းမာရေး၊ ပညာရေး၊ စီးပွားရေး၊ လုံခြုံရေးနဲ့ တရားဥပဒေစိုးမိုးရေးစတဲ့ ဘယ်လို ကဏ္ဍကိုမှ တည်ငြိမ်တိုးတက်အောင် မစွမ်းဆောင်နိုင်ခဲ့ကြပါဘူး။ ချမ်းသာတဲ့ အမေရိကန်လက်အောက်မှာ နေထိုင်ရင်းနဲ့ပဲ ကမ္ဘာ့အဆင်းရဲဆုံး အာဖဂန်ပြည်သူများစုဟာ ပိုပြီးကောင်းတဲ့အပြောင်းအလဲကို ဆာလောင်မွတ်သိပ်နေကြတယ်ဆိုရင် ထူးခြားနေမလားပဲ။ တကယ်ပဲ ပြည်သူတွေဟာ ကိုယ်ကျိုးကြည့်အတ္တများတဲ့ သူတို့ရဲ့ ခေါင်းဆောင်တွေအပေါ်မှာ သည်းမခံနိုင်ကြတော့တာ၊ မယုံကြည်ကြတော့တာကို သိလာရပါတယ်။ အဆုံးမှာ သူတို့လိုချင်တာက ဒီမိုကရေစီ အရေးဆိုတာထက် သူတို့ရဲ့ဘဝ လုံခြုံမှုနဲ့ တည်ငြိမ်မှုသာလျှင် ဖြစ်ပါတော့တယ်။

တကယ်တော့ပြန်ကြည့်ရင် အာဖဂန်မှာ အမေရိကန်ကျန်းမာရေးတာ သူ့စေတနာနဲ့သူ အကျိုးပေးတာပဲဖြစ်ပါတယ်။ အနောက်ကမ္ဘာ လုံခြုံရေးနဲ့ ဒီမိုကရေစီရေးအတွက် အာဖဂန်ကို ဝင်တိုက်ခဲ့ပေမယ့်လည်း ထိုနိုင်ငံမှာ ဒီမိုကရေစီမရခဲ့ပါဘူး။ လူ့အခွင့်အရေးအကြောင်း ပြခဲ့ပေမယ့်လည်း အာဖဂန်ပြည်သူတွေ လူ့အခွင့်အရေး အပြည့်အဝ မရခဲ့ပါဘူး။ ဖိနှိပ်ခံရတဲ့သူတွေအတွက်ဆိုပေမယ့် ဖိနှိပ်ခံရတဲ့ အာဖဂန် ပြည်သူတွေပဲ အသက်တွေဆုံးရှုံးခဲ့ကြရပါတယ်။ အကြမ်းဖက်နှိမ်နင်းရေး ယိုးမယ်ဖွဲ့ခဲ့ပေမယ့်လည်း အဆုံးမှာ အကြမ်းဖက်တာလီဘန် တွေကိုပဲ အာဏာပြန်ပေးခဲ့ရတာပါပဲ။ သင်ခန်းစာယူသင့်ပါတယ်။

ဘာကြောင့်လဲဆိုရင် အမေရိကန်တွေဟာ သူ့အကျိုးစီးပွားအတွက် ပဲသူ လုပ်သွားခဲ့လို့ဖြစ်ပါတယ်။ ဘာဒီမိုကရေစီရေး၊ ဘာလူ့အခွင့်အရေး အတွက်မှမဟုတ်ပါဘူး။ အဖိနှိပ်ခံတွေအတွက် တကယ်စေတနာပါပါနဲ့ တကယ်လုပ်ခဲ့ရင် တာလီဘန်တွေ ပြန်အာဏာရစရာ ဘာအကြောင်းမှ မရှိပါဘူး။ ဒီမိုကရေစီအတွက် သူတို့တကယ်မလုပ်ခဲ့လို့သာ အာဖဂန်မှာ ဒီမိုကရေစီကျဆုံးခြင်း ဖြစ်ပါတယ်။ ရှေးရိုးစွဲနိုင်ငံတစ်နိုင်ငံ၊ ဒီမိုကရေစီကို လက်မခံ ဒီမိုကရေစီနဲ့ မထိုက်တန်တဲ့ နိုင်ငံတစ်ခုမှာ လစ်ဘရယ်ဒီမိုကရေစီမျိုးကို အတင်းအဓမ္မသွတ်သွင်းလို့ မရဘူးဆိုတာ သင်ခန်းစာရလောက်ပါတယ်။

ဒီမိုကရေစီဆိုတာ သူ့တန်ဖိုးနဲ့သူ သူ့ဇာတ်နဲ့သူသာ အသုံးတည့်တယ်ဆိုတာ အာဖဂန်ဖြစ်စဉ်က ပြသခဲ့ပါပြီ။ အဖိနှိပ်ခံအာဖဂန်ပြည်သူ တွေရဲ့အကျိုးကိုမကြည့်ဘဲ အမှန်တကယ် တန်ဖိုးမထားခဲ့ကြလို့သာ ဒီမိုကရေစီကျဆုံးခြင်းဖြစ်ပါကြောင်း။

**အာဖဂန်မှာ အမေရိကန်ကျန်းမာရေးရတာဟာ သူ့စေတနာနဲ့သူ အကျိုးပေးတာပဲဖြစ်ပါတယ်။ အနောက်ကမ္ဘာ လုံခြုံရေးနဲ့ ဒီမိုကရေစီရေးအတွက် အာဖဂန်ကို ဝင်တိုက်ခဲ့ပေမယ့်လည်း ထိုနိုင်ငံမှာ ဒီမိုကရေစီမရခဲ့ပါဘူး။ လူ့အခွင့်အရေးအကြောင်းပြခဲ့ပေမယ့်လည်း အာဖဂန် ပြည်သူတွေ လူ့အခွင့်အရေးအပြည့်အဝမရခဲ့ပါဘူး။ ဖိနှိပ်ခံရတဲ့သူတွေအတွက်ဆိုပေမယ့် ဖိနှိပ်ခံရတဲ့ အာဖဂန်ပြည်သူတွေပဲ အသက်တွေဆုံးရှုံးခဲ့ကြရပါတယ်။ အကြမ်းဖက်နှိမ်နင်းရေး ယိုးမယ်ဖွဲ့ခဲ့ပေမယ့်လည်း အဆုံးမှာ အကြမ်းဖက်တာလီဘန်တွေကိုပဲ အာဏာပြန်ပေးခဲ့ရတာပါပဲ။ ရှေးရိုးစွဲနိုင်ငံတစ်နိုင်ငံ၊ ဒီမိုကရေစီကို လက်မခံ ဒီမိုကရေစီနဲ့မထိုက်တန်တဲ့ နိုင်ငံတစ်ခုမှာ လစ်ဘရယ်ဒီမိုကရေစီမျိုးကို အတင်းအဓမ္မသွတ်သွင်းလို့မရဘူးဆိုတာ သင်ခန်းစာရလောက်ပါတယ်။**



မြန်မာနိုင်ငံကိုယ်စားပြု နိုင်ငံတကာရှေ့နေ Dr. Christopher Staker လျှောက်လဲချက်တင်သွင်းစဉ်။



မြန်မာနိုင်ငံကိုယ်စားပြု နိုင်ငံတကာရှေ့နေ Professor Stefan Talmon လျှောက်လဲချက်တင်သွင်းစဉ်။



မြန်မာနိုင်ငံကိုယ်စားပြု နိုင်ငံတကာရှေ့နေ Professor Robert Kolb လျှောက်လဲချက်တင်သွင်းစဉ်။

● ရှေ့ဖုံးမှ

ပြည်ထောင်စုရှေ့နေချုပ် ဒေါက်တာသီတာဦးက အလှည့်ကျကိုယ်စားလှယ် (Alternate Agent) အဖြစ်လည်းကောင်း ဦးဆောင်သော မြန်မာကိုယ်စားလှယ်အဖွဲ့ တက်ရောက်လျက်ရှိသည်။

အဖွင့်မိန့်ခွန်းပြောကြား

၂၀-၂၀၂၂ ရက်နေ့က ပြုလုပ်ခဲ့သည့် ကနဦးကန့်ကွက်လွှာဆိုင်ရာ ကြားနာပွဲတွင် မြန်မာနိုင်ငံ၏ ပထမအကြိမ် နှုတ်ဖြင့်လျှောက်လဲမှုတွင် ပထမဦးစွာ မြန်မာနိုင်ငံကိုယ်စားလှယ် (Agent) ဖြစ်သူ အပြည်ပြည်ဆိုင်ရာ ပူးပေါင်းဆောင်ရွက်ရေးဝန်ကြီးဌာန ပြည်ထောင်စုဝန်ကြီးဦးကိုကိုလှိုင်က အဖွင့်မိန့်ခွန်းပြောကြားခဲ့သည်။ အဆိုပါ အဖွင့်မိန့်ခွန်းတွင် ပြည်ထောင်စုဝန်ကြီးက အဓိကအားဖြင့် မြန်မာနိုင်ငံအနေဖြင့် ယခုကဲ့သို့ တရားရုံးက ဤအမှုကို စီရင်ပိုင်ခွင့်မရှိကြောင်း (သို့မဟုတ်) လက်ခံကြားနာနိုင်မှု မရှိကြောင်း၊ ကနဦးကန့်ကွက်လွှာ တင်သွင်းခြင်းသည် တရားရုံး၏ တရားစီရင်မှု လုပ်ထုံးလုပ်နည်းများအပေါ် ဆင်ခြေပေးကန့်သတ်ရန်အတွက်မဟုတ်ဘဲ တရားမျှတမှုကိုတော်တည့် မှန်ကန်စွာ ဖော်ဆောင်နိုင်ရေးအတွက် ရည်ရွယ်ခြင်းဖြစ်ကြောင်း၊ နောင်ရက်များအတွင်း ပြုလုပ်သွားမည့် ကြားနာမှုများသည် အရေးပါပြီး ဤတရားရုံး၏ အနာဂတ်တရားစီရင်ရေးလုပ်ငန်းစဉ်များအပေါ် ထူးခြားသည့် အကျိုးသက်ရောက်မှုများစွာရှိမည်သာမက နိုင်ငံများအကြား အပြည်ပြည်ဆိုင်ရာတရားရုံး (သို့မဟုတ်) ခုံရုံးများသို့ တင်သွင်းမည့် အမှုများအပေါ်လည်း အမှန်ပင် အကျိုးသက်ရောက်မှုများ ရှိလာမည်ဖြစ်ကြောင်း၊ မြန်မာနိုင်ငံအစိုးရအနေဖြင့် အိန္ဒိယနှင့် မြန်မာနိုင်ငံတို့အပေါ် ကိုလိုနီခေတ်အုပ်ချုပ်မှုစတင်၍ အကြောင်းအကျိုးဆက်ကာ ဖြစ်ပေါ်လာခဲ့သည့် ရှည်လျားရှုပ်ထွေးလှသော ဤပြဿနာအား စေ့စပ်ညှိနှိုင်းအဖြေရှာ၍ ငြိမ်းချမ်းစွာ ဖြေရှင်းနိုင်ရေး

အတွက် ကြိုးစားလျက်ရှိကြောင်း၊ နေရပ်စွန့်ခွာသူများ ပြန်လည်လက်ခံရေးကိစ္စရပ်များနှင့်ပတ်သက်၍ မြန်မာ-တရုတ်-ဘင်္ဂလားဒေ့ရှ် သုံးနိုင်ငံအကြား သုံးပွင့်ဆိုင် သံတမန်ဆွေးနွေးပွဲများ ကျင်းပ၍ လည်းကောင်း၊ မြန်မာနှင့် ဘင်္ဂလားဒေ့ရှ်နိုင်ငံတို့၏ လုပ်ငန်းအဖွဲ့များ အကြား နှစ်နိုင်ငံသဘောတူညီချက်အရ မိမိဆန္ဒအလျောက် နေရပ်ပြန်လိုသည့် လူဦးရေစာရင်းပြုစုမှုကို ပူးပေါင်းဆောင်ရွက်၍ လည်းကောင်း ဖော်ဆောင်လျက်ရှိကြောင်း၊ ရခိုင်ပြည်နယ်ရှိ IDP စခန်းများတွင် နေထိုင်လျက်ရှိသူများကို အခြားပြည်သူများနှင့်တန်းတူ ကိုဗစ်-၁၉ ရောဂါ ကာကွယ်ဆေးထိုးနှံပေးလျက်ရှိကြောင်း၊ ယင်း IDP စခန်းများကို ရုပ်သိမ်းနိုင်ရေးအတွက်လည်း စတင်ပြင်ဆင်ဆောင်ရွက် လျက်ရှိကြောင်း၊ ထိုဖြစ်ပေါ်တိုးတက်မှုများကိုကြည့်လျှင် မြန်မာနိုင်ငံ အစိုးရ၏ ထိရောက်ပြီး အပြုသဘောဆောင်သည့် အဖြေရှာမှုနည်းလမ်းများအပေါ် အလေးအနက်ထားသည့် ဆန္ဒမရှိမည်ဖြစ်ကြောင်း၊ မြန်မာနိုင်ငံအစိုးရအနေဖြင့် ယခုတရားစွဲဆိုမှုနှင့်ပတ်သက်သည့် မြန်မာနိုင်ငံ၏ ဆက်လက်လုပ်ဆောင်ရမည့် တာဝန်ဝတ္တရားများကို လိုက်နာဆောင်ရွက်လျက်ရှိကာ တရားရုံးမှချမှတ်ခဲ့သော ကြားဖြတ် စီမံဆောင်ရွက်ချက်အမိန့်အတိုင်း အလေးထားအကောင်အထည်ဖော် လျက်ရှိပြီး ပုံမှန်တင်သွင်းရမည့် အစီရင်ခံစာများကိုလည်း ဆက်လက် တင်သွင်းလျက်ရှိကြောင်း ပြောကြားခဲ့သည်။

လက်မခံသင့်

ထို့နောက် မြန်မာနိုင်ငံကိုယ်စားပြု နိုင်ငံတကာရှေ့နေများ ဖြစ်ကြသော Dr. Christopher Staker က ဂမ်ဘီယာနိုင်ငံသည် အိုအိုင်စီ၏ တာဝန်ပေးချက်အရ အိုအိုင်စီကိုယ်စား တရားစွဲပေးခြင်းဖြစ်၍ ယခုအမှုကို တရားရုံးက လက်မခံသင့်ကြောင်း၊ အိုအိုင်စီသည် နိုင်ငံတကာအဖွဲ့အစည်းတစ်ခုဖြစ်၍ အပြည်ပြည်ဆိုင်ရာတရားရုံး၏

ဥပဒေအရ အငြင်းပွားမှု တင်သွင်းခွင့်မရှိသဖြင့် ကန့်ကွက်ကြောင်း လျှောက်လဲချက်ကိုလည်းကောင်း၊ Professor Stefan Talmon က ဂမ်ဘီယာနိုင်ငံသည် နှစ်နာသုနိုင်ငံမဟုတ်၍ တရားစွဲခွင့်မရှိကြောင်း၊ ၁၉၄၈ ခုနှစ် လူမျိုးသုဉ်းစေမှုကို တားဆီးရန်နှင့် ပြစ်ဒဏ်ပေးရန် နိုင်ငံတကာ သဘောတူစာချုပ်က အဖွဲ့ဝင်နိုင်ငံများအနေဖြင့် ၎င်းတို့အပေါ် ထိခိုက်မှုမရှိပါက တရားစွဲခွင့်ပေးမထားကြောင်း လျှောက်လဲချက်ကိုလည်းကောင်း၊ Professor Robert Kolb က မြန်မာနိုင်ငံသည် ၁၉၄၈ ခုနှစ် လူမျိုးသုဉ်းစေမှုကို တားဆီးရန်နှင့် ပြစ်ဒဏ်ပေးရန် နိုင်ငံတကာသဘောတူစာချုပ်၏ အာတီကယ် (၈) ကို ခြွင်းချက်ပြုလုပ်ထား၍ မည်သည့်စာချုပ်ဝင်နိုင်ငံကမဆို ကုလသမဂ္ဂ၏ အဖွဲ့အစည်းများ (အပြည်ပြည်ဆိုင်ရာတရားရုံး အပါအဝင်) သို့ စာချုပ်ဝင်နိုင်ငံ တစ်နိုင်ငံအား အရေးယူဆောင်ရွက်ရန် တောင်းဆိုမှုကို လိုက်နာရန် မလိုကြောင်း လျှောက်လဲချက်ကိုလည်းကောင်း၊ Dr. Christopher Staker က ၁၉၄၈ ခုနှစ် လူမျိုးသုဉ်းစေမှုကို တားဆီးရန်နှင့် ပြစ်ဒဏ်ပေးရန် နိုင်ငံတကာသဘောတူစာချုပ်၏ အာတီကယ် (၉) အရ တရားရုံးသို့ အမှုတင်သွင်းရန် အဖွဲ့ဝင်နိုင်ငံအကြား ဥပဒေကြောင်းအရ အငြင်းပွားမှုရှိရန် လိုအပ်ကြောင်း၊ ဂမ်ဘီယာနိုင်ငံနှင့် မြန်မာနိုင်ငံ အကြား ဥပဒေကြောင်းအရ အငြင်းပွားမှု လုံးဝမရှိကြောင်း လျှောက်လဲချက်ကိုလည်းကောင်း တရားရုံးသို့ တင်သွင်းခဲ့ကြသည်။

တန်ပြန်လျှောက်လဲမှု ပြုလုပ်မည်

ဂမ်ဘီယာနိုင်ငံ၏ ပထမအကြိမ် နှုတ်ဖြင့် လျှောက်လဲမှုကို ၂၃-၂-၂၀၂၂ ရက်နေ့တွင် ပြုလုပ်မည်ဖြစ်ကာ မြန်မာနိုင်ငံအနေဖြင့် ဂမ်ဘီယာနိုင်ငံ၏ လျှောက်လဲမှုများအပေါ် တန်ပြန်လျှောက်လဲမှုကို ၂၅-၂-၂၀၂၂ ရက်နေ့တွင် ပြုလုပ်မည်ဖြစ်ကြောင်း သိရသည်။

သတင်းစဉ်

ရတနာပုံတက္ကသိုလ်(၂၂)နှစ်မြောက် နှစ်ပတ်လည်နေ့အထိမ်းအမှတ် အခမ်းအနားကျင်းပ

မန္တလေး ဖေဖော်ဝါရီ ၂၂

ရတနာပုံတက္ကသိုလ် (၂၂)နှစ်မြောက် နှစ်ပတ်လည်နေ့အထိမ်းအမှတ် အခမ်းအနားကို ယနေ့ နံနက်ပိုင်းက အမရပူရမြို့နယ်ရှိ အဆိုပါတက္ကသိုလ် ပင်မဆောင်ကြီးတွင်ကျင်းပရာ မန္တလေးတိုင်းဒေသကြီး ဝန်ကြီးချုပ် ဦးမောင်ကို၊ တိုင်းဒေသကြီး ဝန်ကြီးများ၊ ရတနာပုံတက္ကသိုလ် ပါမောက္ခချုပ် (ငြိမ်း) ဦးဝင်းမောင်၊ ရတနာပုံတက္ကသိုလ် ပါမောက္ခချုပ် ဒေါက်တာတင့်မိုးသူဇာ၊ ဒုတိယပါမောက္ခချုပ်များ၊ ပါမောက္ခ(ဌာနမှူး) များ၊ ဆရာ ဆရာမများနှင့် ကျောင်းသား ကျောင်းသူများ တက်ရောက်ကြကာ ကျောင်းသား ကျောင်းသူလေးများက ရတနာပုံ သီချင်းဖြင့် ဂုဏ်ပြုသီဆိုဖွင့်လှစ်သည်။

လူစွမ်းအားအရင်းအမြစ်များ မွေးထုတ်

အခမ်းအနားတွင် တိုင်းဒေသကြီး ဝန်ကြီးချုပ်က နိုင်ငံတော်အတွက် လိုအပ်သည့် အရည်အချင်း ပြည့်မီပြီး တီထွင်ဖန်တီးနိုင်စွမ်းရှိသည့် လူစွမ်းအား အရင်းအမြစ်များ မွေးထုတ်ပေးနိုင်ရန် အဆင့်မြင့် ပညာကဏ္ဍကို တက္ကသိုလ်များက အကောင်အထည် ဖော်လျက်ရှိရာ သင်ကြားမှု၊ သင်ယူမှုအတွက်သာမက



သုတေသနများ ဆောင်ရွက်ရန် အခွင့်အလမ်းများ ဖန်တီးပေးလျက်ရှိကြောင်း၊ နိုင်ငံတကာနှင့် ချိတ်ဆက်ကာ ပညာသင်ဖလှယ်ရေး၊ သုတေသန လုပ်ငန်းနှင့် ဆန်းသစ်တီထွင်မှုများကို အလေးထား ကြိုးစားဆောင်ရွက်ကြရမည်ဖြစ်ကြောင်း၊ ဆရာ

ဆရာမများအနေဖြင့် ကျောင်းသား ကျောင်းသူများ အရည်အသွေးမြင့်မားရေးအတွက် ခေတ်နှင့်အညီ တိုးတက်ဖြစ်ထွန်းနေသော နည်းပညာများ သိရှိ နားလည်တတ်ကျွမ်းစေရန် လေ့ကျင့်သင်ကြား ပေးရမည်ဖြစ်ပြီး မိမိတို့၏ပညာစွမ်းအားနှင့်

ပေါင်းစပ်ပြီး “ပညာပြည့်ဝ နှလုံးလှ၊ လောကတစ်ခွင် ကောင်းကျိုးဆင်” ဆိုသည့် ရတနာပုံတက္ကသိုလ်၏ ဆောင်ပုဒ်နှင့်အညီ နိုင်ငံ၏ ပြည်သူ့အကျိုးအတွက် အဘက်ဘက်မှ ဖွံ့ဖြိုးတိုးတက်အောင် ကြိုးစား ဆောင်ရွက်သွားကြမည်ဖြစ်ကြောင်း ပြောကြား သည်။

ဆက်လက်၍ ရတနာပုံတက္ကသိုလ်ပါမောက္ခချုပ် ဒေါက်တာတင့်မိုးသူဇာက တက္ကသိုလ်နှစ်ပတ်လည် အမှတ်တရစကားပြောကြားပြီးနောက် (၂၂) နှစ် မြောက် နှစ်ပတ်လည်နေ့ အထိမ်းအမှတ်ပြပွဲ ပြိုင်ပွဲ များ၊ စာတမ်းဖတ်ပွဲနှင့် သင်တန်းဆင်းပွဲများအတွက် ဂုဏ်ပြုဆုများ ချီးမြှင့်သည်။

ယင်းနောက် တိုင်းဒေသကြီး ဝန်ကြီးချုပ်နှင့် တိုင်းဒေသကြီးဝန်ကြီးများ၊ ပါမောက္ခချုပ်(ငြိမ်း) များနှင့် တာဝန်ရှိသူများက ရတနာပုံတက္ကသိုလ် (၂၂)နှစ်မြောက် နှစ်ပတ်လည်နေ့ အထိမ်းအမှတ် လမ်းအမည်ဆိုင်ခွင့်များ စိုက်ထူကြပြီးနောက် ကျောင်းသားကျောင်းသူလေးများက တေးသရုပ်ဖော် များဖြင့် ကပြဖျော်ဖြေခဲ့ကြောင်း သိရသည်။

သတင်းစဉ်



# မြန်မာနိုင်ငံက တင်သွင်းခဲ့သော ကနဦးကန့်ကွက်လွှာနှင့်ပတ်သက်သည့် ကြားနာမှု၌ မြန်မာနိုင်ငံကိုယ်စားလှယ် (Agent) အပြည်ပြည်ဆိုင်ရာပူးပေါင်းဆောင်ရွက်ရေးဝန်ကြီးဌာန ပြည်ထောင်စုဝန်ကြီး၏ အဖွင့်မိန့်ခွန်း

(၂၀၂၂ ခုနှစ်၊ ဖေဖော်ဝါရီလ ၂၁ ရက်နေ့၊ သည်ဟိတ်ဂ်မြို့)

အလွတ်သဘော ဘာသာပြန်ဆိုချက်

ဥက္ကဋ္ဌကြီးနဲ့ ဂုဏ်သရေရှိတရားသူကြီးမင်းများ ခင်ဗျား၊

၁။ ကျွန်တော်အနေနဲ့ ပြည်ထောင်စုသမ္မတ မြန်မာနိုင်ငံတော်၏ ကိုယ်စားလှယ်အဖြစ် တရားရုံးတွင် ပါဝင်တက်ရောက်ရတဲ့အတွက် ဂုဏ်ယူမိပါတယ်။

၂။ တရားသူကြီးများဖွဲ့စည်းမှုနှင့် နှစ်ဖက်အမှု သည်များ၏ ကိုယ်စားလှယ်များတွင် အပြောင်းအလဲများရှိသည့် အားလျော်စွာ ကျွန်တော်အနေနဲ့ Madam Joan Donoghue ကို တရားရုံး၏ သဘာပတိအဖြစ် လည်းကောင်း၊ Mr. Kirill Gevorgian ကို ဒုတိယ သဘာပတိအဖြစ် လည်းကောင်း၊ Mr. Georg Nolte နှင့် Ms. Hilary Charlesworth တို့ကို တရားသူကြီးများ အဖြစ်လည်းကောင်း တင်မြှောက်ခံရသည့် အတွက် ဝမ်းမြောက်ပါကြောင်းနှင့် တရားလို ၏ ကိုယ်စားလှယ်အသစ်ဖြစ်သော Mr. Dawda Jallow နှင့် တွဲဖက်ကိုယ်စားလှယ်အသစ် ဖြစ်သော (Co-Agent) Mr. Hussein Thomasi တို့ကို ချစ်ကြည်လေးစားမှုရှိပါကြောင်း ဦးစွာ ပြောကြားလိုပါတယ်။

၃။ ကုလသမဂ္ဂ၏ အဓိကတရားရေးမဏ္ဍိုင် ဖြစ်သော အပြည်ပြည်ဆိုင်ရာတရားရုံး အနေဖြင့် ယခုကိစ္စရပ်အား တရားဥပဒေနှင့် လျော်ညီစွာ ဆုံးဖြတ်မည်ဟု နက်ရှိုင်းသော ယုံကြည်မှုနှင့်အတူ မိမိအနေနဲ့ မြန်မာနိုင်ငံ၏ ကိုယ်စားလှယ်အသစ်အနေဖြင့် တွဲဖက် ကိုယ်စားလှယ်ဖြစ်သော ဒေါက်တာသီတာဦး နှင့်အတူ လာရောက်ခဲ့ခြင်းဖြစ်ပါတယ်။

ဥက္ကဋ္ဌကြီးနဲ့ ဂုဏ်သရေရှိတရားသူကြီးမင်းများ ခင်ဗျား၊

၄။ အပြည်ပြည်ဆိုင်ရာတရားရုံးအနေနဲ့ တရား ရုံး၏ရှေ့မှောက်သို့ ရောက်ရှိလာသည့် နိုင်ငံ အချင်းချင်းဆက်ဆံရေးနှင့် သက်ဆိုင်သည့် ဥပဒေများ၊ တရားရုံး၏ စီရင်ပိုင်ခွင့်နှင့် သက်ဆိုင်သည့် ဥပဒေများအပြင် တရားရုံးသို့ အမှုစွဲတင်ခွင့်အပေါ် သတ်မှတ်ချက်များကို လည်း အမှုနှင့်သက်ဆိုင်သော ဥပဒေများ အဖြစ် မှတ်ယူဆုံးဖြတ်ရမှာ ဖြစ်ပါတယ်။

၅။ နိုင်ငံတကာ တရားဥပဒေစိုးမိုးရေးအတွက် အပြည်ပြည်ဆိုင်ရာဥပဒေ၏ စံနှုန်းများကို လေးစားလိုက်နာရာမှာ အခြားသောကျန်ရှိတဲ့ ဥပဒေစံနှုန်းများကိုပါ တိကျစွာလေးစား လိုက်နာသွားရန် အရေးကြီးပါတယ်။ အပြည်ပြည်ဆိုင်ရာ တရားဥပဒေစနစ်ကို မတူကွဲပြားသောနိုင်ငံများ၏ တူညီသော သဘောဆန္ဒများနဲ့ တည်ထောင်ထားတာ ဖြစ်ပါတယ်။ အပြည်ပြည်ဆိုင်ရာ တရား ဥပဒေစနစ် ဆက်လက်ကျယ်ပြန့်စွာ ဖွံ့ဖြိုး တိုးတက်စေဖို့အတွက် ဘုံသဘောထားတွေကို အတိအကျ လေးစားလိုက်နာမှာဖြစ်တဲ့ အကြောင်း အဖွဲ့ဝင်နိုင်ငံများအားလုံးက ယုံကြည်လက်ခံနေရမှာ ဖြစ်ပါတယ်။

၆။ မြန်မာနိုင်ငံအနေဖြင့် ယခုအမှုအပေါ် တရားရုံးအနေဖြင့် စီရင်ပိုင်ခွင့်မရှိကြောင်း သို့မဟုတ် အမှုအား ပလပ်သင့်ကြောင်း လျှောက်လဲခြင်းဟာ တရားရုံးရဲ့ တရားစီရင်မှု လုပ်ထုံးလုပ်နည်းများအပေါ် ဆင်ခြေပေး



မြန်မာနိုင်ငံကိုယ်စားလှယ် (Agent) အပြည်ပြည်ဆိုင်ရာပူးပေါင်းဆောင်ရွက်ရေးဝန်ကြီးဌာန ပြည်ထောင်စုဝန်ကြီး ဦးကိုကိုလှိုင် အဖွင့်မိန့်ခွန်း ပြောကြားစဉ်။

ကန့်သတ်ရန်အတွက်မဟုတ်ပါ။ အဲဒီအစား တော်တည့်မှန်ကန်တဲ့ တရားမျှတမှု ရရှိနိုင် ရေးအတွက် ရည်ရွယ်တာဖြစ်ပါတယ်။ မြန်မာ နိုင်ငံအနေဖြင့် ယခုကနဦး ကန့်ကွက်လွှာ လျှောက်ထားခြင်းအား တရားရုံးအပေါ် အထူးလေးစားသမှုဖြင့် လုပ်ဆောင်ခြင်း ဖြစ်ပါတယ်။

၇။ ဒါကြောင့် နောင်ရက်များအတွင်း တရားရုံး ရှေ့မှောက်မှာပြုလုပ်မယ့် လျှောက်လဲချက်များ ကြားနာခြင်းဟာ အလွန်ပုံအရေးကြီးပါတယ်။ ယေဘုယျအားဖြင့် တရားရုံးရဲ့ အနာဂတ် တရားစီရင်ရေး လုပ်ငန်းစဉ်တွေအပေါ် အကျိုးသက်ရောက်မှုများစွာ ရှိမှာဖြစ်သလို နိုင်ငံများအကြား အပြည်ပြည်ဆိုင်ရာတရားရုံး သို့မဟုတ် ခုံရုံးများသို့ တင်သွင်းမည့် အမှုများအပေါ်လည်း အမှန်တကယ် အကျိုး သက်ရောက်မှုများ ရှိလာမှာဖြစ်ပါတယ်။

ဥက္ကဋ္ဌကြီးနဲ့ ဂုဏ်သရေရှိတရားသူကြီးမင်းများ ခင်ဗျား၊

၈။ မြန်မာနိုင်ငံမှ တင်သွင်းခဲ့သည့် ကနဦး ကန့်ကွက်ချက်များသည် အမှန်တကယ် ကနဦးအဆင့်သာဖြစ်ပြီး Genocide Convention အား မြန်မာနိုင်ငံမှ ဖောက်ဖျက် ကြောင်း ဂမ်ဘီယာနိုင်ငံမှ စွပ်စွဲထားသည့် ကိစ္စအပေါ် ဆုံးဖြတ်ချက်ချမှတ်ရေးနှင့် သီးခြားစီဖြစ်ပါတယ်။ တရားရုံးအနေဖြင့် ယခု ကနဦးကန့်ကွက်လွှာကြားနာမှုကို ဆုံးဖြတ်ပြီးနောက်မှာမှ အဆိုပါကိစ္စရပ်အား ဆက်လက်စဉ်းစားဆုံးဖြတ်ရမှာ ဖြစ်ပါတယ်။

၉။ တရားရုံး၏ ကြားဖြတ်စီမံဆောင်ရွက်ချက် အမိန့်များသည် ကနဦးကန့်ကွက်လွှာပါ အချက်များအပေါ် ကြိုတင်ဆုံးဖြတ်သည့် သဘော လုံးဝသက်ရောက်စေမည် မဟုတ် ကြောင်း ကြားဖြတ်စီမံဆောင်ရွက်ချက်အမိန့် အပိုဒ် ၈၅ ၌ ရှင်းလင်းစွာ ဖော်ပြထားပြီးဖြစ်ပါ တယ်။ ထို့ကြောင့် ယခုအချိန်မှာသာ တရားရုံး အနေဖြင့် ကနဦးကန့်ကွက်ချက်များအပေါ် သေချာစွာ လေ့လာသုံးသပ်၍ ဆုံးဖြတ်ချက် ချမှတ်ပေးရမှာ ဖြစ်ပါတယ်။

၁၀။ အဲဒါကြောင့် ယနေ့ကြားနာပွဲမှာ ကျွန်တော် အနေနဲ့ ဂမ်ဘီယာနိုင်ငံမှ တင်သွင်းထားသည့် အသေးစိတ်အချက်အလက်များကို ဆွေးနွေး သွားမှာ မဟုတ်ပါ။ မြန်မာနိုင်ငံအနေဖြင့် ယခုအမှုအား တရားရုံးတွင် စီရင်ပိုင်ခွင့်မရှိ ကြောင်း၊ ပလပ်မည်ဖြစ်ကြောင်း လျှောက်ထားခြင်းသည် ဂမ်ဘီယာ၏ စွပ်စွဲ ချက်အပေါ် တုံ့ပြန်ရန်မရှိကြောင်း ပြောဆို ခြင်း မဟုတ်သည်ကိုလည်း အထူးအလေးထား ပြောလိုပါတယ်။

၁၁။ မြန်မာနိုင်ငံအစိုးရနှင့် တပ်မတော်တို့အနေဖြင့် ကာလရှည်ကြာစွာ သမိုင်းကြောင်းရှိတဲ့ ရခိုင် ပြည်နယ်မြောက်ပိုင်းဒေသရှိ ပြဿနာများ အပေါ် ဆက်လက်ဖြေရှင်းသွားရန် စိတ်ပိုင်း ဖြတ်ထားပြီးဖြစ်ပါတယ်။ အဆိုပါပြဿနာ များဟာ မြန်မာနိုင်ငံနဲ့ အိန္ဒိယနိုင်ငံတို့ ကျရောက်ခဲ့တဲ့ ကိုလိုနီလက်အောက်ခံဘဝရဲ့ အကျိုးဆက်များအပါအဝင် ရှုပ်ထွေးတဲ့ ပြဿနာများ ဖြစ်ပါတယ်။ ဒါပေမယ့် အဆိုပါ အချက်များဟာ ယခုကြားနာမှုနဲ့ သက်ဆိုင် ခြင်းမရှိပါဘူး။

၁၂။ မြန်မာနိုင်ငံအစိုးရအနေဖြင့် ဤရှုပ်ထွေးလှ သော ပြဿနာအား ငြိမ်းချမ်းသောနည်းလမ်း ဖြင့် စေ့စပ်ညှိနှိုင်းအဖြေရှာ၍ ပြေလည်မှု ရရှိစေရေးအတွက် ကြိုးစားလျက်ရှိပါတယ်။ မြန်မာ-ဘင်္ဂလားဒေ့ရှ်နှင့် တရုတ် (၃) နိုင်ငံ အကြား သုံးပွင့်ဆိုင် သံတမန်ဆွေးနွေးပွဲများ ကျင်းပလျက် ပြန်လည်လက်ခံရေးကိစ္စရပ် များကို ဆောင်ရွက်လျက်ရှိပါတယ်။ တစ်ချိန်တည်းမှာပဲ မြန်မာနှင့်ဘင်္ဂလားဒေ့ရှ် တို့၏ လုပ်ငန်းအဖွဲ့များမှ နှစ်နိုင်ငံသဘောတူ ညီချက်အရ မိမိဆန္ဒအလျောက် နေရပ်ပြန်လို သည့် လူဦးရေစာရင်းကို ပြုစုရာတွင် နီးကပ်စွာ ပူးပေါင်းဆောင်ရွက်လျက်ရှိပါတယ်။ ပြန်လည်လက်ခံရေးအတွက် ကနဦးလုပ်ငန်း စီမံကိန်းများကိုလည်း မြန်မာနိုင်ငံအစိုးရမှ ပြင်ဆင်ဆောင်ရွက်ထားပြီး ဖြစ်ပါတယ်။ မြန်မာနိုင်ငံရဲ့ နယ်နိမိတ်အတွင်း၊ ရခိုင်ပြည် နယ်ရှိ IDP စခန်းတွေမှာ နေထိုင်လျက်ရှိသူ

များကို အခြားနိုင်ငံသားများနည်းတူ Covid-19 ရောဂါ ကာကွယ်ဆေးထိုးနှံ ပေးလျက်ရှိပါတယ်။ ဒါ့အပြင် နေရပ်စွန့်ခွာသူ များအား ၎င်းတို့၏ မူရင်းဒေသများကို ပြန်လည်ပို့ဆောင်နိုင်ရေးနဲ့ IDP စခန်း များ ပိတ်သိမ်းနိုင်ရေးကိစ္စများမှာလည်း ဆောင်ရွက်နေဆဲဖြစ်ပါတယ်။ လတ်တလော ဖြစ်ပေါ်တိုးတက်မှု အခြေအနေများကို ကြည့်ခြင်းအားဖြင့် မြန်မာနိုင်ငံ အစိုးရအနေနဲ့ လက်ရှိပြဿနာအပေါ် ထိရောက်ပြီး မှန်ကန် တဲ့ ကုစားမှုရရှိနိုင်ရေး အလေးထားမှု ဆန္ဒမှန် ကိုသိရှိမှာ ဖြစ်ပါတယ်။

၁၃။ ၂၀၂၁ ခုနှစ်၊ ဖေဖော်ဝါရီလမှ စတင်၍ နိုင်ငံတော်စီမံအုပ်ချုပ်ရေးကောင်စီမှ နိုင်ငံ တော်၏ တာဝန်များကို ရယူပြီးနောက်မှာ လည်း အိမ်စောင့်အစိုးရအသစ်အနေဖြင့် ယခုအမှုအပေါ် ယခင်အစိုးရမှထားရှိခဲ့တဲ့ တာဝန်များကို ဆက်လက်လက်ခံလိုက်နာ လျက်ရှိပါတယ်။ တာဝန်ရှိအဖွဲ့အစည်း အနေဖြင့် တရားရုံးမှချမှတ်ခဲ့သော ကြားဖြတ် စီမံဆောင်ရွက်ချက် အမိန့်အား အစွမ်းကုန် အကောင်အထည်ဖော်လျက်ရှိပြီး ပုံမှန် တင်သွင်းရမည့်အစီရင်ခံစာများကို ဆက်လက် တင်သွင်းလျက်ရှိပါတယ်။

ဥက္ကဋ္ဌကြီးနဲ့ ဂုဏ်သရေရှိတရားသူကြီးမင်းများ ခင်ဗျား၊

၁၄။ မြန်မာနိုင်ငံအနေနဲ့ ကနဦးကန့်ကွက်လွှာမှာ အချက် (၄) ချက်ကို တင်သွင်းခဲ့ပါတယ်။ အဆိုပါကန့်ကွက်ချက်များနဲ့ သက်ဆိုင်တဲ့ လျှောက်လဲချက်များကို မြန်မာနိုင်ငံက တင်ပြ ခဲ့တဲ့ စာဖြင့်ရေးသားလျှောက်လဲချက်များမှာ အပြည့်အစုံပါဝင်ထားပြီးဖြစ်ကာ အဆိုပါ အချက်များကို ဆက်လက်မီငြိမ်းလျှောက်လဲ သွားမှာဖြစ်လို့ တရားရုံးအနေဖြင့်လည်း ဆက်လက်မီငြိမ်းနိုင်ပါရန် လေးစားစွာ တင်ပြပါတယ်။ တရားရုံး၏ နည်းဥပဒေများနဲ့ ကျင့်ထုံးလမ်းညွှန်များနှင့်အညီ မြန်မာနိုင်ငံရဲ့ ကိုယ်စားပြုရေးနေရာမှ လိုအပ်သည့် အချက် အလက်များအပေါ် အဓိကထား တင်ပြသွား မှာဖြစ်ပါတယ်။

၁၅။ ယနေ့ပြုလုပ်မယ့် မြန်မာနိုင်ငံရဲ့ လျှောက်လဲ ချက်များကို အောက်ဖော်ပြပါ အစီအစဉ် အတိုင်း ဆောင်ရွက်သွားမှာ ဖြစ်ပါတယ်။ ပထမဦးစွာ Dr. Staker မှ မြန်မာနိုင်ငံရဲ့ ကနဦးကန့်ကွက်လွှာ ပထမအချက်ကို လျှောက်လဲမှာ ဖြစ်ပါတယ်။ ကနဦးကန့်ကွက် လွှာ ဒုတိယအချက်ကို Professor Talmon က လည်းကောင်း၊ တတိယအချက်ကို Professor Kolb ကလည်းကောင်း အသီးသီး လျှောက်လဲကြမှာဖြစ်ပြီး ကနဦးကန့်ကွက် လွှာ နောက်ဆုံးအချက်ကို Dr. Staker မှ ဆက်လက်လျှောက်လဲသွားမှာ ဖြစ်ပါတယ်။

ဥက္ကဋ္ဌကြီးနဲ့ ဂုဏ်သရေရှိတရားသူကြီးမင်းများ ခင်ဗျား၊

၁၆။ စိတ်ပါဝင်စားစွာ နားထောင်ပေးမှုအတွက် ကျေးဇူးတင်ရှိပါတယ်။ ဆက်လက်၍ မြန်မာ နိုင်ငံ၏ ရှေ့နေ Dr. Staker အား လျှောက်လဲ ခွင့်ပြုပါရန် မေတ္တာရပ်ခံအပ်ပါတယ်။ ကျေးဇူးတင်ပါတယ်။

# ဗိဿနိုးမြို့ဟောင်း သမိုင်းပုံရိပ်

မြန်စာမြေသိန်းလွင်

(ယမန်နေ့မှအဆက်)

၂၀၀၃ ခုနှစ် ဗိဿနိုးမြို့ဟောင်း တူးဖော်မှုတွင် ဗိဿနိုးမြို့ဟောင်း ကုန်းအမှတ်-၁၃ (BTO-13) မြေလွှာအမှတ် (၂)နှင့် (၃) အကြား မြေအနက် နှစ်ပေနှစ်လက်မတွင် အုတ်အကျိုးအပွဲများနှင့်အတူ ကြေးဗုဒ္ဓဆင်းတုတော် တစ်ဆူ၊ ကြေးခေါင်းလောင်းတစ်လုံး၊ ကြေးဆီမီးခွက်အရွယ်စုံ လေးခု စသည့်ဗုဒ္ဓဘာသာဆိုင်ရာ သာသနိကပစ္စည်းများကို တူးဖော်တွေ့ရှိရပါသည်။

ကုန်းအမှတ်-၁၃ (BTO-13) မှ တူးဖော်တွေ့ရှိရသော ကြေးဗုဒ္ဓဆင်းတုတော်မှာ ဗိဿနိုးမြို့ဟောင်းအတွင်း ပထမဦးဆုံး တူးဖော်တွေ့ရှိရသော ဗုဒ္ဓဘာသာဆိုင်ရာ ဆင်းတုတော်ဖြစ်ပါသည်။ ကြေးဗုဒ္ဓဆင်းတုတော်မှာ မြေနှစ်ဖက်ကိုချ၍ သက်သေသက်သာစွာ ထိုင်နေတော်မူဟန် ပရလမ္ဗနသန (Pralambanasana) ပုံစံဖြစ်ပါသည်။ ဘယ်လက်တော်မှာ ဘယ်ဘက်ဒူးပေါ်တွင်အုပ်၍ အသာအယာ တင်ထားဟန်ရှိပါသည်။ ညာဘက်လက်တော်မှာ ညာဘက်ပေါင်တော်ပေါ်မှ အနည်းငယ်မြင့်တက်လျက် လက်ဖဝါးကို အရှေ့ဘက်သို့ဖြန့်၍ လက်ညှိုးနှင့် လက်မကို ကွေးပိုက်လျက်ထိထားသောဟန် ဝိတက္ကမုဒြာ (Vitarka mudra) ဖြင့် ရှိပါသည်။ ဝိတက္ကမုဒြာမှာ ဖျူခေတ်ဆင်းတုတော်တို့တွင် ထင်ရှားသော မုဒြာဖြစ်၍ တစ်ခါတစ်ရံ လက်တော်နှစ်ဖက်လုံးတွင်လည်း ဝိတက္ကမုဒြာ (Double Vitarka Mudra) ဖြင့် သရုပ်ဖော် သွန်းလုပ်လေ့ရှိပါသည်။

ကြေးဗုဒ္ဓဆင်းတုတော်နှင့် သာသနိကပစ္စည်းများသည် ခရစ်နှစ် ငါးရာစုအတွင်း ဗိဿနိုးမြို့ဟောင်းမှ ဗုဒ္ဓဆင်းတုကိုကွယ်သော ပိုက်တစ်ခုခုမှပစ္စည်းများ ဖြစ်နိုင်ပါသည်။ ဗိဿနိုးမြို့ဟောင်းမှ ကြေးဗုဒ္ဓဆင်းတုတော်နှင့် သာသနိကပစ္စည်းများက ဗိဿနိုးမြို့ဟောင်း ပျူတို့၏ ဗုဒ္ဓဘာသာကို သက်ဝင်ယုံကြည်မှုဆိုင်ရာ သာသနိကပစ္စည်းများအဖြစ်သာမက ဘာသာရေးဆိုင်ရာ အနုပညာ (Religious Arts) ကိုလည်း ညွှန်ပြနေပါသည်။ ယခင်က ဗိဿနိုးမြို့ဟောင်းတွင် ဗုဒ္ဓဆင်းတုတော်ကို ကွယ်မှုမရှိဟူသော အယူအဆကို ယခုတွေ့ရှိချက်က ကျော်လွန်ပယ်ဖျက်လိုက်ပြီဖြစ်သည်။ ဗိဿနိုးခေတ်တွင် ဗုဒ္ဓဆင်းတုကို ထုလုပ်ကိုးကွယ်မှုရှိကြောင်းလည်း မှတ်ယူနိုင်ပါသည်။

### ဗိဿနိုးမြို့စာပေအထောက်အထား

ပျူတို့မှာ တိဗက်-မြန်မာအနွယ်ဝင်များဖြစ်ပြီး တိဗက်ကုန်းပြင် မြင့်မှ ရှေးဦးစွာ ဝင်လာသူများဖြစ်ကြသည်။ ဘာသာဗေဒဆန်းစစ်ချက်အရ ပျူဘာသာသည် အဆုံးသတ်ဗျည်းမဲ့၍ သံနေသံထားရစ်ခဲ့ခန့် ရှိသော တိဗက်-မြန်မာ ဘာသာမျိုးဖြစ်သည်။ မြန်မာနှင့် နီးစပ်သည်ဟု ဆိုပါသည်။ ပျူတို့ဝင်လာသော ကာလကို ခရစ်တော်မပေါ်မီ ပထမနှစ် တစ်ထောင်ဖြစ်မည်ဟု ခန့်မှန်းပါသည်။ ခရစ်နှစ် ၁ ရာစုခန့်ကစတင်၍ ပျူများမှာ ထင်ရှားလာသည်။ ဗိဿနိုးမြို့ဟောင်းကုန်းအမှတ် (၂) တူးဖော်ရာမှရရှိသော မြေမီးဖုတ်တံဆိပ်တုံးတွင် “သံဃာသီရိ”ဟူသော ဗြဟ္မီ အက္ခရာဖြင့် ရေးသားထားသည်။ ထိုမြေမီးဖုတ်တံဆိပ်တုံးကို အေဒီ ၂ ရာစုက လက်ရေးလက်သားဖြစ်ကြောင်း ပညာရှင်တို့က သတ်မှတ်ကြပါသည်။

### ဗိဿနိုးအိုးနှင့် မြေမီးဖုတ်အနုပညာ

ပျူအိုးများကို အိုးထိန်းစက်ဖြင့်ပြုလုပ်ကြောင်း တွေ့ရှိရသည်။ ပျူအိုးများကို သိုလှောင်အိုး၊ ချက်ပြုတ်အိုး၊ စားခွက်အိုး၊ သောက်ခွက်အိုး၊ အရိုးအိုးဟူ၍ ငါးမျိုး ခွဲခြားနိုင်သည်။ အမွမ်းအမဲ၊ အိုးငယ်နှင့် ဆီမီးခွက်များကို လက်ဖြင့်ပုံဖော်လေ့ရှိသည်။ အိုးပေါ်တွင် သီရိဝစ္ဆ၊ ကလသာအိုး၊ ငါးနှစ်ကောင်၊ ဟင်္သာ၊ မြင်းအမှတ်အသား၊ လူရုပ်များကို



ဗိဿနိုးရှေးဟောင်းသုတေသနပြုတိုက်အတွင်း ခင်းကျင်းပြသထားရှိမှု။

တံဆိပ်ရိုက်ရေးခြယ်သထားသည်။ အရိုးအိုးများကို အရောင်တင်ခြင်း မရှိပေ။ အရိုးအိုးများကို လည်ရစ်၊ ဖောင်းရစ်၊ အရေးအကြောင်းများ၊ စောင်းတွန့်များ၊ အချို့အရိုးအိုးများတွင် အပုံးနှင့် အိုးမ နှုတ်ခမ်းအောက် ခြေပိုင်းတွင် ငှက်ရုပ်ကလေးများပျံသန်းနေပုံ ပြုလုပ်ထားသည်။ ချက်ပြုတ်အိုး၊ ရေအိုး၊ ရေထည့်အိုးနှင့် အရိုးအိုးဟူ၍ ခွဲခြားသိနိုင်သည်။ ရေအိုးမှလွဲ၍ ကျန်အိုးများကို အိုးထိန်းစက်ဖြင့် ပြုလုပ်ထားသည်။ အိုးများကို လည်တံတို၊ လည်တံရှည်၊ နှုတ်ခမ်းပက်၊ နှုတ်ခမ်းထူ ပြုလုပ်ထားသည်။

ယခင်တူးဖော်မှုများက မြေကီနွေရိုရုပ်၊ ခွေးရုပ်နှင့် ဖားရုပ်စသော မြေမီးဖုတ်ရုပ်ကြွအချို့ကို ရခဲ့ဖူးပါသည်။ သို့သော် ယခုကဲ့သို့ မြေမီးဖုတ်ကနုတ်လက်ရာ အဆင်တန်ဆာများမှာ ယခု ပထမဦးဆုံး တူးဖော်ရရှိခဲ့ခြင်း ဖြစ်ပါသည်။ ဗိဿနိုးမြို့ဟောင်းမြောက်ဘက် မြို့ရိုးအပြင်ဘက်ရှိ အိုးထိန်းစက်တောင်နေရာမှ ကုန်းအမှတ်-၁၉ (BTO-19)နှင့် ကုန်းအမှတ်-၂၀ (BTO-20) တို့ကို တူးဖော်ရာတွင် ပျူအရိုးအိုးပေါင်းအများအပြားတွေ့ရှိခဲ့ရပါသည်။ ထိုအရိုးအိုးအနက် အိုးအပုံးနှင့် အိုး၏နှုတ်ခမ်းနှင့် အောက်ခြေပိုင်းတို့တွင် ငှက်ရုပ်ကလေးများ ပျံနေဟန် သရုပ်ဖော်ထားသော အရိုးအိုး မြောက်လုံးကို ထူးထူးခြားခြားတွေ့ရှိရပါသည်။ ထိုငှက်ရုပ်ကလေးများမှာလည်း တစ်အိုးနှင့်တစ်အိုး ဖွဲ့စည်းပုံ၊ အဆင်တန်ဆာပြုလုပ်ပုံမတူဘဲ ချိုးငှက်၊ ဥဒေါင်းငှက်၊ ငန်းငှက် စသည်ဖြင့် သရုပ်ဖော်ပြုလုပ်ထားကြောင်း တွေ့ရှိရပါသည်။ အိုးများကို အိုးထိန်းစက်ဖြင့် ပုံသွင်းပြုလုပ်ထားကြောင်း သိသာပါသည်။ သို့သော် အိုးများတွင်ပါရှိသော ငှက်ရုပ်ကလေးများ၊ ပန်းခက်များ၊ ဖောင်းလုံးများနှင့် ဖောင်းရစ်များ စသော အဆင်တန်ဆာအချို့ကို လက်ဖြင့်ပြုလုပ်ကာ အိုးကိုမီးဖုတ်မီ တွဲကပ်အောင် စီရင်ပြုလုပ်ထားကြောင်း တွေ့ရှိရပါသည်။ အိုးသားမှာ အနည်းငယ်ကြမ်းတမ်းလှပါသည်။

ထူးခြားသောအိုးတစ်လုံးကိုမူ ကုန်းအမှတ်-၃၃ (BTO-33)တွင်

တူးဖော်တွေ့ရှိခဲ့ပါသည်။ ထိုအိုးမှာ သင်္ကြန်အတာအိုးအရွယ်ခန့်ရှိပြီး အိုး၏ကိုယ်ထည်အပေါ်ပိုင်းတွင် လေးထောင့်ပုံစတုရန်းကွက်အတွင်း တွင် သမင်နှစ်ကောင်ရုပ်၊ ငါးနှစ်ကောင်ရုပ်၊ ခရသင်းရုပ်၊ ငှက်ဖို ငှက်မရုပ် စသည့်ရုပ်ပုံများကို တံဆိပ်တုံး(Stamp)ဖြင့် တံဆိပ်ရိုက်နှိပ်၍ ပုံဖော်ထားသည်ကို တွေ့ရှိရသည်။ ထို့ပြင် အထူးခြားဆုံးအနေဖြင့် ဆေးရေးခြယ်ထားသောအိုး (Painted Pottery)ကို တူးဖော်တွေ့ရှိခြင်းဖြင့် ဗိဿနိုးမြို့ဟောင်း ပျူလူမျိုးတို့၏ ပန်းချီအနုပညာဖန်တီးနိုင်မှု စွမ်းရည်ကို ဖော်ထုတ်နိုင်ခဲ့ပါသည်။ ထိုအရိုးအိုးများသည် ဗိဿနိုး ပျူတို့၏ အိုးအတတ်ပညာကျွမ်းကျင်မှုနှင့် တီထွင်ဖန်တီးနိုင်မှုအနုပညာ အရည်အသွေးကို ကောင်းစွာဖော်ညွှန်းလျက်ရှိပါသည်။ ဗိဿနိုးမြို့ဟောင်းရှိ ပျူလူမျိုးတို့၏ အိုးအတတ်ပညာသည် ဟန်လင်း၊ သရေခေတ္တရာနှင့် မိုင်းမောဒေသရှိ ပျူလူမျိုးတို့၏ အိုးအတတ်ပညာထက်သာကြောင်း နှိုင်းယှဉ်တွေ့ရှိရပါသည်။

စာမျက်နှာ ၁၁ သို့ ❖

**ဗိဿနိုးမြို့ဟောင်းမှ ကြေးဗုဒ္ဓဆင်းတုတော်နှင့် သာသနိကပစ္စည်းများက ဗိဿနိုးမြို့ဟောင်း ပျူတို့၏ ဗုဒ္ဓဘာသာကို သက်ဝင်ယုံကြည်မှုဆိုင်ရာ သာသနိကပစ္စည်းများအဖြစ်သာမက ဘာသာရေးဆိုင်ရာ အနုပညာ (Religious Arts) ကိုလည်း ညွှန်ပြနေပါသည်။ ယခင်က ဗိဿနိုးမြို့ဟောင်းတွင် ဗုဒ္ဓဆင်းတုတော် ကိုးကွယ်မှုမရှိဟူသော အယူအဆကို ယခုတွေ့ရှိချက်က ကျော်လွန်ပယ်ဖျက်လိုက်ပြီဖြစ်**



ကုန်းအမှတ်-၃၂ တူးဖော်မှုမှ တွေ့ရှိရသည့် ငှက်ရုပ်လေးများပါသော အရိုးအိုး



ကုန်းအမှတ်-၃၂ တူးဖော်မှုမှ ရရှိသည့် ဆေးခြယ်ထားသော အရိုးအိုး (Painted Pottery)

# အနန္တအန္တဂိုဏ်းဝင် ဆရာ၊ ဆရာမများ၏ နာသုံးနာ လက်ကိုင်ထား၍ ကျောင်းသား၊ ကျောင်းသူများအပေါ် မိဘသဖွယ်စိတ်ဓာတ်ဖြင့် သင်ကြားရေးတာဝန်ထမ်းဆောင်နေမှုအား အသိအမှတ်ပြု သတင်းထုတ်ပြန်ခြင်း

နေပြည်တော် ဖေဖော်ဝါရီ ၂၂

မြန်မာနိုင်ငံ၌ ဆရာ၊ ဆရာမများအပေါ်ရှိသေလေးစားမှုပြုရသည့် အနန္တအန္တဂိုဏ်းဝင်အဖြစ် ရှေးယခင်ကတည်းကပင် ယဉ်ကျေးမှု တစ်ရပ်သဖွယ် သတ်မှတ်ထားပြီး အခြားမည်သည့်နိုင်ငံတွင်မှ မတွေ့ရှိနိုင်သော အလေးအနက်ပြုမှုကို တွေ့ရှိရမည်ဖြစ်ပါသည်။ အနန္တအန္တဂိုဏ်းဝင် ဆရာ၊ ဆရာမများသည်လည်း စေတနာကို အရင်းခံပြီး ဝါသနာနှင့်အတူ အနစ်နာခံကာ တပည့်များအပေါ် ရင်ဝယ် သားသဖွယ်သဘောထား၍ ကျောင်းသား၊ ကျောင်းသူများအား ဂုဏ်သိက္ခာပြည့်ဝစွာဖြင့် အတတ်ပညာ သင်ကြားပို့ချရုံသာမက “အတတ်လည်းသင်၊ ပွဲပြင်ဆုံးမ၊ သိပ္ပံမချန်၊ ဘေးရန်ဆီးကာ၊ သင့်ရာ အပ်ပို့” ဟူသော ဆရာကျင့်ဝတ်ငါးသွယ်ကို ကျေပွန်စွာထမ်းဆောင်နေ သူများ ဖြစ်ပါသည်။

COVID-19 ကမ္ဘာ့ကပ်ရောဂါဖြစ်ပွားမှုကြောင့် ရပ်နားထားရသည့် ကျောင်းများကို လက်ရှိအချိန်တွင် အတိုင်းအတာတစ်ခုအထိ ကူးစက် ပြန့်ပွားမှုကို ထိန်းချုပ်နိုင်ပြီဖြစ်သည့်အတွက် ၂၀၂၁-၂၀၂၂ ပညာ သင်နှစ်အတွက် အခြေခံပညာဦးစီးဌာနအောက်ရှိ အခြေခံပညာ အထက်တန်းအဆင့်၊ အလယ်တန်းအဆင့်နှင့် မူလတန်းအဆင့် ကျောင်းများအား ဇွန် ၁ ရက်နေ့မှစ၍ မြန်မာနိုင်ငံတစ်ဝန်း၌ တစ်ပြိုင် တည်း အေးချမ်းတည်ငြိမ်စွာ စတင်ဖွင့်လှစ်သင်ကြားလျက်ရှိပါသည်။ စာသင်ကျောင်းများဖွင့်လှစ်ရန် ကြိုတင်ပြင်ဆင်နေသည့်

ကာလနှင့် လက်ရှိသင်ကြားနေသည့်ကာလတွင် မိမိတစ်ပါတီ ကောင်းစားရေးကိုသာ ရှေးရှု၍ နိုင်ငံရေးအမြတ်ထုတ်လိုသူများ၊ နိုင်ငံရေးအစွန်းရောက် NLD ပါတီဝင်များနှင့် ၎င်းတို့ကို ထောက်ခံ သူများ၊ NUG၊ CRPH နှင့် PDF စသည့်အဖွဲ့များသည် ပညာရေး ဝန်ထမ်းများအား CDM လှုပ်ရှားမှုတွင် ပါဝင်လာစေရန် Social Punishment ပြုလုပ်ခြင်း၊ လှုံ့ဆော်ခြင်း၊ ခြိမ်းခြောက်အကျပ်ကိုင်ခြင်း များအပြင် ကလေးငယ်များပညာသင်ကြားရေးကို အခက်အခဲဖြစ် စေရန်ရည်ရွယ်၍ စာသင်ကျောင်းများကို မိုင်းများ၊ လက်လုပ်ဗုံး များဖြင့် ဖောက်ခွဲဖျက်ဆီးခြင်း၊ မီးရှို့ဖျက်ဆီးခြင်းများအပြင် ဆရာ၊ ဆရာမများကို စာပေသင်ကြားမှုမပြုနိုင်စေရန် ခြိမ်းခြောက် ခြင်း၊ နှောင့်ယှက်တိုက်ခိုက်ခြင်းများ လုပ်ဆောင်လျက်ရှိသောကြောင့် ထိခိုက်ဒဏ်ရာရရှိခြင်းများသာမက အချို့အသက်သေဆုံးသည်အထိ စိတ်မချမ်းမြေ့ဖွယ်ရာ ဖြစ်စဉ်ဖြစ်ရပ်များဖြစ်ပေါ်ခဲ့ရပြီး သေဆုံး ထိခိုက်ဒဏ်ရာရရှိသူများအတွက် နိုင်ငံတော်စီမံအုပ်ချုပ်ရေး ကောင်စီအနေဖြင့် မိသားစုများနှင့်ထပ်တူ အထူးဝမ်းနည်းကြေကွဲ ရပါသည်။

မကောင်းမှု၊ မတရားမှုတို့ကို ပြုလုပ်ရမည့်အပေါ် ရှက်ခြင်း၊ ကြောက်ခြင်းဟူသော ဟိရို၊ ဩတ္တပ္ပတရားတို့အပေါ်၌ သာမန်လူတို့ ထက်ပိုမိုသိရှိစောင့်ထိန်းတတ်သည့် ဆရာ၊ ဆရာမတို့အနေဖြင့် ထိုကဲ့သို့သော အခက်အခဲ၊ အကျပ်အတည်းများ၊ နှောင့်ယှက်မှုမျိုးစုံ

တို့ကြားမှ အနန္တအန္တဂိုဏ်းဝင် ဆရာဟူသည့် မွန်မြတ်လှသည့် ဂုဏ်ပုဒ်နှင့်အညီ ကောင်းမွန်မြင့်မြတ်သည့် စိတ်ထားများဖြင့် နိုင်ငံအတွက် ပညာတတ် လူငယ်၊ လူရွယ်များ ပေါ်ထွန်းလာစေရေး ရှေးရှု၍ သင်ကြားရေးတာဝန်များကို မလစ်ဟင်းရအောင် အားကြိုး မာန်တက် ထမ်းဆောင်လျက်ရှိသည်ကို တွေ့ရှိရသဖြင့် တာဝန် ထမ်းဆောင်နေကြသော ဆရာ၊ ဆရာမများကို နိုင်ငံတော်စီမံ အုပ်ချုပ်ရေးကောင်စီအနေဖြင့် လှိုက်လှဲစွာ ချီးကျူးဂုဏ်ပြုမှတ်တမ်း တင်အပ်ပါသည်။

နိုင်ငံအနာဂတ် ရင်သွေးငယ်များ၏ စာပေပညာတတ်မြောက်ရေး၊ ပညာရည်မြင့်မားရေးအတွက် အခက်အခဲမျိုးစုံကြားမှ သင်ကြားရေး တာဝန်များကို ကြိုးပမ်းထမ်းဆောင်လျက်ရှိသည့် ဆရာ၊ ဆရာမများ ဘေးကင်းလုံခြုံရေးအတွက် လုံခြုံရေးတပ်ဖွဲ့ဝင်များအနေဖြင့် အထူး ကြပ်မတ်ဆောင်ရွက်သွားမည်ဖြစ်ကြောင်းနှင့် မိဘပြည်သူများ အနေဖြင့်လည်း ရပ်ရွာအေးချမ်းသာယာရေး၊ ကလေးငယ်များ အေးချမ်းစွာ ပညာသင်ကြားနိုင်ရေးတို့အတွက် လုံခြုံရေးအသိ၊ လုံခြုံရေးသတိထားကာ လုံခြုံရေးတပ်ဖွဲ့ဝင်များနှင့် ပူးပေါင်း ဆောင်ရွက်သွားကြရန် မေတ္တာရပ်ခံအပ်ပါသည်။

သတင်းထုတ်ပြန်ရေးအဖွဲ့  
နိုင်ငံတော်စီမံအုပ်ချုပ်ရေးကောင်စီ


## ❖ စာမျက်နှာ ၁၀ မှ

### ဗိဿနိုးပျူဒဂါး

မြန်မာနိုင်ငံတွင် အစောဆုံးဒဂါးကို ဗိဿနိုးမြို့ဟောင်းတွင် တွေ့ရှိရပါသည်။ ဒဂါးများကို အများအားဖြင့် ငွေဖြင့်ပြုလုပ်ကြသည်။ တစ်ခါတစ်ရံ ရှားပါးပြီး တွေ့ရခဲသော မြေမီးဖုတ်ဒဂါးများကိုလည်း တွေ့ရပါသည်။ တရုတ်မှတ်တမ်း (တန်ရာဇဝင်မင်းဆက်) တွင် ရွှေဒဂါး များတွေ့ရပါသည်။ ဒဂါးများကို ကျက်သရေမင်္ဂလာရှိသော အမှတ် အသားများ ထည့်သွင်းသုံးစွဲလေ့ရှိကြသည်။ ပျူဒဂါးများတွင် ကျက် သရေမင်္ဂလာနှင့် ပြည့်စုံသော အမှတ်အသားများဖြစ်သည့် သီရိဝစ္စပုံ၊ ဘဒ္ဒပိဋပုံ၊ ဗိန္ဒုပြောက်၊ တက်နေဝန်း၊ ရောင်ခြည်ဖြာပုံ၊ ခရုသင်းပုံ၊ စကြာပုံတို့ ပါရှိကြသည်။ ဒဂါးများမှာ ယနေ့ခေတ်ကာလ ကျပ်စေ့ အရွယ်၊ ငါးမူးစေ့အရွယ်များထက် အနည်းငယ်ကြီးသည်ကို တွေ့ရှိရ ပါသည်။ ဒဂါးများကို ငွေကြေးအဖြစ် သုံးစွဲခဲ့ဟန်တူပါသည်။

### ဗိဿနိုးပျူအုတ်

ပျူတို့သည် မြို့ရိုးများ၊ နန်းတော်များ၊ ဘာသာရေးဆိုင်ရာ အဆောက်အအုံများကို အုတ်ချပ်များဖြင့် ခိုင်မာစွာ တည်ဆောက်ကြ သည်။ ဗိဿနိုးမြို့ဟောင်းတွင် (၁၈ လက်မ x ၉ လက်မ x ၃ လက်မ) အရွယ်အစားရှိသော အုတ်ချပ်ကြီးများဖြင့် တည်ဆောက်ထား သည်ကို တွေ့ရှိရပါသည်။ မျက်နှာပြင်မှာ အုတ်ချပ်ကြီးများကိုသုံးပြီး အတွင်းဝမ်းစာမှာ အုတ်ချပ်ငယ်များ သုံးထားသည်ကို တွေ့ရှိရပါသည်။ ဗိဿနိုးတွင် ပုံသဏ္ဍာန်အမျိုးမျိုးနှင့် အုတ်ချပ်များကိုတွေ့ရပြီး အဆောက်အအုံများဆောက်ရာ အလှဆင်အုတ်များအဖြစ် အသုံးပြုခဲ့ ကြဟန်တူသည်။ ပျူအုတ်များတွင် လက်ရေးစင်းရာပါသော အုတ်ချပ် များကိုတွေ့ရပြီး ပျူစာများရေးထိုးထားသည်ကိုလည်း တွေ့ရပါသည်။ အုတ်ချပ်များအတွင်းတွင် မီးအကျက်ညီစေရန်အတွက် စပါးခွံများကို ထည့်သွင်းမီးဖုတ်ထားကြောင်းတွေ့ရပြီး ငစိန်မျိုးရင်းဝင် စပါးမျိုး များဖြစ်ကြောင်း သိရသည်။



ဗိဿနိုး ပျူဒဂါးများ

**ဗိဿနိုးရှေးဟောင်းသုတေသနပြုတိုက်**  
ဗိဿနိုးရှေးဟောင်းသုတေသနပြုတိုက်သည် ဗိဿနိုးမြို့ဟောင်း ၏ အရှေ့တောင်ထောင့်တွင် တည်ရှိပါသည်။ ၂၀၀၈ ခုနှစ် စက်တင်ဘာ ၁ ရက်နေ့တွင် စတင်ဖွင့်လှစ်ခဲ့သည်။ ပြတိုက်အတွင်းတွင် ဗိဿနိုး မြို့ဟောင်း တူးဖော်မှုမှရရှိသော ရှေးဟောင်းပစ္စည်းများကိုသာမက ဗိဿနိုးမြို့ဟောင်းပတ်ဝန်းကျင်မှ စုဆောင်းရရှိသော ရှေးဟောင်း ပစ္စည်းများကိုလည်း ပြသထားသည်။ ပျူတို့အသုံးပြုခဲ့သောအိုးများ၊ အရိုးအိုးများ၊ ရွှေ၊ ကျောက်၊ မြေမီးဖုတ်ပုတီးများ၊ ရွှေလက်စွပ်၊ ကြေး ထည်၊ သံထည်ပစ္စည်းများကို ပြသထားသည်။  
ဗိဿနိုးမြို့ဟောင်းသမိုင်းပုဂံကို ပြည်တွင်း၊ ပြည်ပမှ လာရောက် လေ့လာသည့် ခရီးသွားဧည့်သည်များ ပိုမိုနားလည်သဘောပေါက် စေရန်အတွက် ရှေးဟောင်းသုတေသနနှင့် အမျိုးသားပြတိုက်ဦးစီး



ဗိဿနိုး ပျူအုတ်များနှင့် အုတ်စိပုံစနစ်

ဌာနက လူထုဆွေးနွေးပွဲများ ကျင်းပခြင်း၊ ပျက်စီးလျက်ရှိသော ကုန်းဟောင်းများကို ပြုပြင်ခြင်း၊ ခရီးသွားများ၊ လေ့လာသူများ သွားလာရေးလွယ်ကူချောမွေ့စေရန် လမ်းများဖောက်လုပ်ခြင်း၊ လမ်းညွှန်ဆိုင်ဘုတ်များ စိုက်ထူခြင်း၊ လက်ကမ်းစာစောင်များ ရိုက်နှိပ်ဝေငှခြင်း၊ ပြတိုက်အဆင့်မြှင့်တင်ခြင်း၊ သုတေသနပြု တူးဖော် ခြင်းများကိုလည်း စဉ်ဆက်မပြတ်ဆောင်ရွက်လျက်ရှိပါသည်။  
ထို့ကြောင့် မြန်မာနိုင်ငံအနေဖြင့် ပျူယဉ်ကျေးမှုအမွေအနှစ်ဒေသ များဖြစ်သော ဟန်လင်း၊ ဗိဿနိုးနှင့် သရေခေတ္တရာပျူမြို့ဟောင်းများ ကို မြန်မာ့ယဉ်ကျေးမှုအမွေအနှစ်မှ ကမ္ဘာ့အမွေအနှစ်စာရင်းသို့ တင်သွင်းခဲ့ရာတွင် ၂၀၁၄ ခုနှစ် ဇွန်လ ၂၂ ရက်က ကမ္ဘာ့အမွေအနှစ် စာရင်းဝင်ဖြစ်ခဲ့ပြီး ဖြစ်ပါသည်။

## မြောင်မြို့နယ်၌ ယခင်နှစ်ကထက် ဆောင်းမြေပဲဧက ၁၀၀၀ ကျော် ပိုမိုစိုက်ပျိုး

မြောင် ဖေဖော်ဝါရီ ၂၂

စစ်ကိုင်းတိုင်းဒေသကြီး မြောင်မြို့နယ်၌ ယခင်နှစ်ကထက် ဆောင်းမြေပဲဧက ၁၀၀၀ ကျော် ပိုမိုစိုက်ပျိုးခဲ့ကြောင်း မြောင် မြို့နယ်စိုက်ပျိုးရေးဦးစီးဌာနမှ သိရသည်။

### အဓိကထားစိုက်ပျိုး

“မြောင်မြို့နယ်မှာ ဆီထွက်သီးနှံမြေပဲကို ကုန်းစိုက်မြေပဲနဲ့ ကျွန်းစိုက်(သို့) ရေဝင်စိုက်မြေပဲဆိုပြီးတော့ အဓိကထားစိုက်ပျိုး လျက်ရှိပါတယ်။ စိုက်ပျိုးတဲ့အခါမှာလည်း မကွေး(၁၁)မျိုးကိုသာ အဓိကထားပြီးတော့ တန်းကြား ကိုးလက်မ၊ ပင်ကြား လေးလက်မ စိုက်ပျိုးပါတယ်။ အခုနှစ် ဆောင်းမြေပဲမှာ စိုက်ဧက ၁၈၀၀၀

ကျော် စိုက်ပျိုးနိုင်ခဲ့တဲ့အတွက် အရင်နှစ်ကာလထက် ဧက ၁၀၀၀ ကျော် ပိုမိုစိုက်ပျိုးနိုင်ခဲ့ပါတယ်”ဟု မြောင်မြို့နယ် စိုက်ပျိုးရေးဦးစီးဌာနမှ ဦးစီးမှူးက ပြောသည်။

မြောင်မြို့နယ်၌ ပြီးခဲ့သည့် ၂၀၂၀-၂၀၂၁ ဆောင်းသီးနှံ စိုက်ပျိုးရာသီတွင် ဆောင်းမြေပဲ ၁၇၄၅၅ ဧက စိုက်ပျိုးခဲ့ပြီး ယခု ၂၀၂၁-၂၀၂၂ ဆောင်းမြေပဲစိုက်ပျိုးရာသီ၌ ၁၈၅၉၁ ဧက စိုက်ပျိုးနိုင်ခဲ့သဖြင့် ယခင်နှစ်ကာလထက်စိုက်ဧကထက် ၁၁၃၉ ဧက ပိုမိုစိုက်ပျိုးနိုင်ခဲ့ကြောင်း သိရသည်။

လူလေး



# မှတ်ပုံတင်သက်တမ်းတိုး ဆက်လက်ဆောင်ရွက်ခြင်းမရှိသည့်အတွက် မှတ်ပုံတင် ဖျက်သိမ်းပြီးသော ရှေးဟောင်း Classic မော်တော်ယာဉ်များ ပြန်လည်မှတ်ပုံတင်ပေးခြင်းဆိုင်ရာ အသိပေးကြေညာခြင်း

၁။ မြန်မာနိုင်ငံအနေဖြင့် ရှေးဟောင်း Classic မော်တော်ယာဉ်များအား တန်ဖိုးထား ထိန်းသိမ်းနိုင်ရေး၊ သမိုင်းဝင်ယာဉ်များအဖြစ် တရားဝင်မှတ်ပုံတင်ခွင့်ပြုနိုင်ရေးအတွက် ကုန်းလမ်းပို့ဆောင်ရေး ညွှန်ကြားမှုဦးစီးဌာနတွင် ယခင်က မှတ်ပုံတင်ထားရှိပြီး သက်တမ်းတိုး ဆက်လက်ဆောင်ရွက်ခြင်း မရှိသည့်အတွက် မှတ်ပုံတင်ဖျက်သိမ်းပြီး ဖြစ်သည့် 1980 Model နှင့် ၎င်းမတိုင်မီယာဉ်များအား ရှေးဟောင်း Classic မော်တော်ယာဉ်အဖြစ် သတ်မှတ်ဒဏ်ကြေးဖြင့် ပြန်လည်

မှတ်ပုံတင်ဆောင်ရွက်ပေးမည်ဖြစ်ပါသည်။  
၂။ မှတ်ပုံတင်ဆောင်ရွက်ရာတွင် မူလမှတ်ပုံတင်ထားရှိခဲ့သော ယာဉ်များကိုသာ ပြန်လည်မှတ်ပုံတင်ဆောင်ရွက်ပေးမည်ဖြစ်ပြီး ယာဉ်အမှတ်အား ရောက်ရှိယာဉ်အမှတ်အသစ်ဖြင့် သတ်မှတ်ပေး မည်ဖြစ်ပါသည်။ ယခင်မှတ်ပုံတင်ထားခြင်းမရှိသော ရှေးဟောင်း ယာဉ်များအား မှတ်ပုံတင်ပေးမည် မဟုတ်ပါ။  
၃။ ရှေးဟောင်း Classic မော်တော်ယာဉ်များ ပြန်လည်မှတ်ပုံတင်

ဆောင်ရွက်ခြင်းအား သက်ဆိုင်ရာ တိုင်းဒေသကြီး/ပြည်နယ်/ခရိုင် ကုန်းလမ်းပို့ဆောင်ရေးညွှန်ကြားမှုဦးစီးဌာန ရုံးများတွင် (၂၄.၂.၂၀၂၂)ရက်နေ့မှ (၂၅.၃.၂၀၂၂)ရက်နေ့အထိ ဆက်သွယ် ဆောင်ရွက်နိုင်ပါကြောင်းနှင့် အသေးစိတ်အချက်အလက်များအား [www.motc.gov.mm](http://www.motc.gov.mm), [www.myanmartrad.com](http://www.myanmartrad.com) တို့တွင် ဝင်ရောက် ကြည့်ရှုနိုင်ပါကြောင်း အသိပေးကြေညာအပ်ပါသည်။  
ပို့ဆောင်ရေးနှင့်ဆက်သွယ်ရေးဝန်ကြီးဌာန

## အကြိမ်(၅၀)မြောက် ရွှေရတုအထိမ်းအမှတ် မြန်မာနိုင်ငံကျန်းမာရေးဆိုင်ရာ သုတေသနညီလာခံဒုတိယနေ့ ဆက်လက်ကျင်းပ

ရန်ကုန် ဖေဖော်ဝါရီ ၂၂  
ကျန်းမာရေးဝန်ကြီးဌာနမှ ကြီးမှူးကျင်းပသော “အကြိမ်(၅၀)မြောက် ရွှေရတုအထိမ်းအမှတ် မြန်မာနိုင်ငံ ကျန်းမာရေးဆိုင်ရာ သုတေသနညီလာခံ” ကို ယနေ့တွင် ရန်ကုန်မြို့ ဒဂုံမြို့နယ် အမှတ်-၅ ဇီဝကလမ်းရှိ ဆေးသုတေသနဦးစီးဌာန၌ ဒုတိယနေ့အဖြစ် ဆက်လက်ကျင်းပလျက်ရှိသည်။ ညီလာခံဒုတိယနေ့ နံနက်ပိုင်းအစီအစဉ်(၁)တွင် ကျန်းမာရေးဝန်ကြီးဌာန ဒုတိယဝန်ကြီး ပါမောက္ခ ဒေါက်တာအေးထွန်းနှင့် ဆေးသုတေသနဦးစီးဌာန ညွှန်ကြားရေးမှူးချုပ် ပါမောက္ခဒေါက်တာ ဇော်သန်းထွန်းတို့ကလည်းကောင်း၊ နံနက်ပိုင်း အစီအစဉ်(၁)နှင့် တစ်ပြိုင်နက်ကျင်းပသည့် (Parallel Session) တွင် တပ်မတော်ဆေးဝန်ထမ်း ညွှန်ကြားရေးမှူးရုံး၊ ညွှန်ကြားရေးမှူး ဗိုလ်ချုပ် ကိုကိုလွင်နှင့် ဆေးတက္ကသိုလ်(၁)ရန်ကုန်၊ ပါမောက္ခ/ ဌာနမှူး(ဟော်မုန်းဗေဒ) ပါမောက္ခဒေါက်တာမိုးဝင်း အောင်တို့ကလည်းကောင်း၊ ဆက်လက်ကျင်းပသည့် နံနက်ပိုင်းအစီအစဉ်များနှင့် ညနေပိုင်းအစီအစဉ်



များတွင် ပြည်သူ့ကျန်းမာရေးဦးစီးဌာန၊ ကုသရေး ဦးစီးဌာန၊ တိုင်းရင်းဆေးပညာဦးစီးဌာန၊ အစား အသောက်နှင့် ဆေးဝါးကွပ်ကဲရေးဦးစီးဌာနတို့မှ ညွှန်ကြားရေးမှူးချုပ်များနှင့် ပါမောက္ခချုပ်များ၊ ပါမောက္ခ/ဌာနမှူးများ၊ ဒုတိယညွှန်ကြားရေးမှူးချုပ် များကလည်းကောင်း သဘာပတိများအဖြစ်

ဆောင်ရွက်ခဲ့ကြသည်။ ညီလာခံဒုတိယနေ့တွင် အခြေခံသုတေသန စာတမ်း၊ အသုံးပြုသုတေသနစာတမ်း၊ လူမှုရေးနှင့် ကျန်းမာရေးစနစ် သုတေသနစာတမ်း စုစုပေါင်း အစောင့် ၄၀ ကို ဖတ်ကြားတင်ပြခဲ့ရာ စာတမ်းများ တင်သွင်းဖတ်ကြားခြင်းကို ဗီဒီယိုကွန်ဖရင့်စနစ်ဖြင့်

တင်ပြခဲ့ကြသည်။ စာတမ်းနှင့် ပတ်သက်၍ ဆွေးနွေးမေးမြန်းသူများကလည်း ဗီဒီယိုကွန်ဖရင့် စနစ်တွင်ပါရှိသည့် သတ်မှတ်နေရာမှတစ်ဆင့် မေးမြန်းဆွေးနွေးကြပြီး စာတမ်းရှင်များက ပြန်လည် ဖြေကြားပေးခဲ့သည်။

ပြသထား  
ညီလာခံ၏ အင်တာနက်စာမျက်နှာဖြစ်သည့် ([https:// conference.myanmarmdmr.org](https://conference.myanmarmdmr.org)) တွင် သုတေသနပို့စတာများကို အီလက်ထရောနစ် ပို့စတာ (E-Poster) အဖြစ် ပြသထားသည်။ သို့ဖြစ်ပါ၍ “အကြိမ်(၅၀)မြောက် ရွှေရတုအထိမ်း အမှတ် မြန်မာနိုင်ငံကျန်းမာရေးဆိုင်ရာ သုတေသန ညီလာခံ” ကို တက်ရောက်လိုသူများအနေဖြင့် အဆိုပါညီလာခံ၏ အင်တာနက်စာမျက်နှာတွင် အခမဲ့စာရင်းပေးသွင်း၍ မှတ်ပုံတင်ခြင်း (Registration) ပြုလုပ်ကာ ဝင်ရောက်ကြည့်ရှုနိုင်ကြောင်း နှင့် ညီလာခံကို ဖေဖော်ဝါရီ ၂၅ ရက်အထိ ကျင်းပ မည်ဖြစ်ကြောင်း သိရသည်။  
သတင်းစဉ်



(၇၄) နှစ်မြောက် ချင်းအမျိုးသားနေ့အခမ်းအနားကို ချင်းပြည်နယ် မတူပီမြို့ ခရိုင်စီမံအုပ်ချုပ်ရေး အဖွဲ့ရုံးရှေ့ ကွင်းပြင်၌ ဖေဖော်ဝါရီ ၂၀ ရက်က ကျင်းပစဉ်။ ခရိုင် (ပြန်/ဆက်)

## ညောင်လေးပင်မြို့၌ တမန်းမွှေကိရိယာဖြင့် ထွန်ယက်ခြင်းသရုပ်ပြ

ညောင်လေးပင် ဖေဖော်ဝါရီ ၂၂  
စိုက်ပျိုးရေး၊ မွေးမြူရေးနှင့် ဆည်မြောင်း ဝန်ကြီးဌာန စက်မှုလယ်ယာဦးစီးဌာန အမှတ်(၁၂) စက်မှုလယ်ယာစခန်း ညောင်လေးပင်မြို့မှ လက်ကိုင်ရှည် လက်တွန်းထွန်စက် လူထိုင်စီး၍ တမန်းမွှေကိရိယာဖြင့် ထွန်ယက်ခြင်းသရုပ်ပြပွဲကို ယနေ့နံနက်ပိုင်းတွင် ညောင်လေးပင်မြို့နယ် ပြန်တန်ဆာမြို့ မြို့မ ၁ ရပ်ကွက်ရှိ တောင်သူ ဦးထိန်ဝင်း လယ်မြေ၌ ကျင်းပသည်။  
အခမ်းအနားတွင် မြို့နယ်စီမံအုပ်ချုပ်ရေး အဖွဲ့ ဥက္ကဋ္ဌ ဦးမြို့နိုင်က အဖွင့်အမှာစကား ပြောကြား ပြီး မြို့နယ်စက်မှုလယ်ယာဦးစီးဌာန မြို့နယ် ဦးစီးမှူး ဦးမင်းဆွေက တမန်းမွှေကိရိယာဖြင့် ထွန်ယက်ခြင်းဖြင့် ရရှိနိုင်သော ကောင်းကျိုးများကို

ရှင်းလင်းပြောကြားသည်။ ဆက်လက်၍ တောင်သူ ဦးထိန်ဝင်း၏ လယ်ကွက်အတွင်းတွင် လက်ကိုင်ရှည် လက်တွန်းထွန်စက် လူထိုင်စီး၍ တမန်းမွှေကိရိယာ ဖြင့် လက်တွေ့ထွန်ယက်ပြသခြင်းကို ဆောင်ရွက် ခဲ့ရာ မြို့နယ်အဆင့်ဌာနဆိုင်ရာများ၊ တောင်သူများ၊ လယ်ယာသုံးစက်ကိရိယာ မောင်းနှင်ထိန်းသိမ်းမှု (အခြေခံ)သင်တန်းမှ သင်တန်းသားများ တက်ရောက် လေ့လာခဲ့ကြသည်။  
အဆိုပါ လက်ကိုင်ရှည် လက်တွန်းထွန်စက် သည် အင်ဂျင်စွမ်းအားမြင်းကောင်ရေ(၈-၁၄)ရှိကာ သိပ္ပံထယ်(သို့)လင်ပန်းထယ်၊ ထွန်ခြစ်၊ စက်တုံးများ ဖြင့် တွဲဖက်အသုံးပြုနိုင်ကာ သုံးစွဲရလွယ်ကူပြီး ကုန်ကျစရိတ်သက်သာကြောင်း သိရသည်။  
နေလင်း(ညောင်လေးပင်)

## အင်းစိန်မြို့နယ်၌ မသန်စွမ်းသူများဆိုင်ရာ အသိပညာပေးဆွေးနွေးပွဲ ကျင်းပ

ရန်ကုန် ဖေဖော်ဝါရီ ၂၂  
ရန်ကုန် တိုင်းဒေသကြီး အင်းစိန်မြို့နယ်၌ ပြည်သူများ၊ မသန်စွမ်းသူများဆိုင်ရာ အသိ ပညာဗဟုသုတများ ရရှိစေရန် ရည်ရွယ်၍ မသန်စွမ်းသူများ ဆိုင်ရာ အသိပညာပေး ဆွေးနွေး ပွဲကို ယနေ့နံနက် ၁၀ နာရီတွင် ရန်ကုန် မြောက်ပိုင်းခရိုင် ပြန်ကြားရေးနှင့် ပြည်သူ့ဆက်ဆံ ရေးဦးစီးဌာန (အင်းစိန်မြို့နယ်) ရှိ လူထုအခြေပြုပဟိုဌာန၌ ကိုဗစ်- ၁၉ ရောဂါကာကွယ်ရေးစည်းကမ်း ချက်နှင့်အညီ ကျင်းပသည်။



ဆွေးနွေးပွဲတွင် မသန်စွမ်းသူ များဆိုင်ရာ အသိပညာပေး သိကောင်းစရာများနှင့် ပတ်သက် ၍ ခရိုင်ပြန်ကြားရေးနှင့် ပြည်သူ့ ဆက်ဆံရေး ဦးစီးဌာနမှ လက်ထောက်ညွှန်ကြားရေးမှူး ဒေါ်အေးအေးခိုင်၊ အင်းစိန်မြို့နယ် ဦးစီးမှူး ဦးစီးအရာရှိ(တာဝန်ပေး)

ဒေါ်ခင်နှင်းကြည်နှင့် အင်းစိန် ဆွေးနွေးခဲ့ကြသည်။ မြို့နယ် မသန်စွမ်းသူများဆိုင်ရာ မြောက်ပိုင်းခရိုင် ပြန်ကြားရေး ဥက္ကဋ္ဌ ဦးဝင်းသန်းအောင်တို့က နှင့်ပြည်သူ့ဆက်ဆံရေးဦးစီးဌာန (အင်းစိန်)အနေဖြင့် ကိုဗစ်-၁၉ ရောဂါ ဖြစ်ပွားနေစဉ် ကာလ အတွင်း အသိပညာပေးလုပ်ငန်း များကိုလည်း အွန်လိုင်းမှ တစ်ဆင့် ထုတ်လွှင့်ပေးလျက်ရှိ ကြောင်း ခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ ပြည်သူ့ဆက်ဆံရေးဦးစီးဌာနမှ စရာများနှင့် ပတ်သက်၍ သိရသည်။  
ညွှန်ကြားရေးမှူး

**ဘင်္ဂလား ပင်လယ်အော် အခြေအနေ**  
နေပြည်တော် ဖေဖော်ဝါရီ ၂၂  
ကပ္ပလီပင်လယ်ပြင်တောင်ပိုင်းနှင့် ဘင်္ဂလားပင်လယ်အော် တောင်ပိုင်းတို့တွင် တိမ်အနည်းငယ်မှ တိမ်အသင့်အတင့် ဖြစ်ထွန်း နေပြီး ကပ္ပလီပင်လယ်ပြင်မြောက်ပိုင်းနှင့် ကျန်ဘင်္ဂလားပင်လယ် အော်တို့တွင် အများအားဖြင့် သာယာနေသည်။  
မိုး/ဇလ


### နျူကလီးယားဆွေးနွေးပွဲများတွင် တိုးတက်မှုများရှိကြောင်း အီရန်ပြောကြား

ဒီဟာ ဖေဖော်ဝါရီ ၂၂ ယခုလက်ရှိကျင်းပလျက်ရှိသော နျူကလီးယား အရေးဆွေးနွေးပွဲများတွင် တိုးတက်မှုများရှိနေပြီး အမေရိကန်ဘက်မှ အရေးယူပိတ်ဆို့မှုများအားလုံးကို ရုပ်သိမ်းရန် ဆောင်ရွက်ရမည်ဖြစ်ကြောင်း အီရန် သမ္မတ အီဘရာဟင်ရိုင်းစီက ပြောကြားခဲ့သည်။

ကာတာနိုင်ငံသို့ သဘာဝဓာတ်ငွေ့တင်ပို့ရေး ဆိုင်ရာ ဆွေးနွေးပွဲကျင်းပရေးအတွက် သွားရောက်သော အလည်အပတ်ခရီးတွင် ရိုင်းစီက ထိုကဲ့သို့ ပြောကြားခဲ့ခြင်းဖြစ်သည်။ အဆိုပါဆွေးနွေးပွဲအား ယူကရိန်းအရေးတင်းမာမှုများ မြင့်တက်နေချိန်တွင် ကျင်းပခဲ့သည်။ ဆွေးနွေးပွဲအတွင်း ရိုင်းစီက အမေရိကန်၏ ပိတ်ဆို့မှုများကြောင့် အီရန်၏ စီးပွားရေးထိခိုက်ခဲ့ကြောင်း ကာတာစော်ဘွား

ရှိုတ်တာမင်အား ပြောကြားခဲ့သည်။ အမေရိကန်သမ္မတဟောင်း ထရမ်လက်ထက် တွင် အမေရိကန်သည် အီရန်၏ နျူကလီးယားအရေး ဆောင်ရွက်ချက်များအား မဟန့်တားနိုင်ဟူသော အကြောင်းပြချက်ဖြင့် ၂၀၁၅ နျူကလီးယားသဘော တူညီချက်မှ နုတ်ထွက်ခဲ့သည်။ နျူကလီးယားအရေး ဆွေးနွေးမှုများကို လအတန်ကြာ ကျင်းပခဲ့ပြီး လက်ရှိအချိန်တွင် သဘောတူညီချက်ရရှိရန် နီးစပ် လာခဲ့သည်။ လက်ရှိကျင်းပနေသော နျူကလီးယား ဆွေးနွေးပွဲများအတွင်း တိုးတက်မှုများရှိခဲ့သော်လည်း ခက်ခဲသောအပိုင်းများကို ဖြေရှင်းရဦးမည်ဖြစ် ကြောင်း အီရန်နိုင်ငံခြားရေးဝန်ကြီးဌာနက ပြောကြား သည်။

ကိုးကား - စီဂျီတီအင်န်၊ ဘာသာပြန် - စိုးသူရ



အီရန်သမ္မတ ရိုင်းစီနှင့် ကာတာစော်ဘွား ရှိုတ်တာမင်တို့ ကာတာနိုင်ငံ ဒီဟာမြို့၌ ဖေဖော်ဝါရီ ၂၁ ရက်က တွေ့ဆုံဆွေးနွေးစဉ်။



### ဂျပန်နိုင်ငံမြောက်ပိုင်း ဟော့ကိုင်းဒိုးခရိုင်၌ ဆီးနှင်းများ ထူထပ်စွာကျဆင်းမှုကြောင့် လေကြောင်းခရီးစဉ် ၂၀၂ ခု ဖျက်သိမ်းခဲ့ရ

ဟော့ကိုင်းဒိုး ဖေဖော်ဝါရီ ၂၂ ဂျပန်နိုင်ငံမြောက်ပိုင်း ဟော့ကိုင်းဒိုးခရိုင်၌ ဆီးနှင်းများ ထူထပ်စွာကျဆင်းမှု ကြောင့် လေကြောင်းခရီးစဉ် ၂၀၂ ခု ဖျက်သိမ်းခဲ့ရကြောင်း ယနေ့အင်န်အိတ်ချီကော သတင်းတစ်ရပ်အရ သိရသည်။

ဖေဖော်ဝါရီ ၂၂ ရက် မွန်းလွဲပိုင်းအထိ ဂျပန်လေကြောင်းလိုင်းက လေကြောင်း ခရီးစဉ် ၆၄ ခု ဖျက်သိမ်းခဲ့ပြီး ANA လေကြောင်းလိုင်းကလည်း တိုကျိုမြို့၏ ဟာနီဒါ လေဆိပ်နှင့် ချီတိုဆီလေဆိပ်သစ်တို့အကြား ပြေးဆွဲပျံသန်းလျက်ရှိသည့် လေကြောင်း ခရီးစဉ်များအပါအဝင် လေကြောင်းခရီးစဉ် ၆၁ ခု ဖျက်သိမ်းခဲ့ရကြောင်း သိရသည်။ ဟော့ကိုင်းဒိုးခရိုင်နှင့် အိုဆာကာခရိုင်တို့အကြား ပြေးဆွဲပျံသန်းနေသည့် ANA လေကြောင်းခရီးစဉ်အများစုကိုလည်း ဖျက်သိမ်းခဲ့ရကြောင်း သိရသည်။

ဟော့ကိုင်းဒိုးလေဆိပ်၌ လေကြောင်းခရီးစဉ်များကို ဖေဖော်ဝါရီ ၂၃ ရက် နံနက်ပိုင်းတွင် ပြန်လည်စတင်ရန် စီစဉ်ထားခဲ့သော်လည်း ရာသီဥတုအခြေအနေ ဆိုးရွားမှုကြောင့် လေကြောင်းခရီးစဉ်များ ပြန်လည်စတင်မှု ဆက်လက်နှောင့်နှေးလိမ့် မည်ဖြစ်ကြောင်း သိရသည်။

နောက်ဆုံးထုတ်ပြန်သည့်အချက်အလက်များကို သိရှိရန်အတွက် လေကြောင်း လိုင်းများ၏ ဝက်ဘ်ဆိုက်များကို စစ်ဆေးရန်လည်း ခရီးသည်များအား ဟော့ကိုင်းဒိုး လေဆိပ်မှ တာဝန်ရှိသူများက တိုက်တွန်းထားကြောင်း သိရသည်။

ကိုးကား - အင်န်အိတ်ချီကော၊ ဘာသာပြန် - အလင်းသစ်

### ဩစတြေးလျနိုင်ငံ၌ ရာသီဥတုပြောင်းလဲမှုတိုက်ဖျက်ရန် ဒေါ်လာ ဘီလီယံပေါင်းများစွာ လိုအပ်

ဆစ်ဒနီ ဖေဖော်ဝါရီ ၂၂ ဩစတြေးလျနိုင်ငံ၏ ကုန်ထုတ် လုပ်ငန်းများ၊ အဆောက်အအုံများနှင့် လူမှုအသိုင်းအဝိုင်းများအပေါ် ရာသီဥတု ပြောင်းလဲမှုများမှ ကာကွယ်တိုက်ဖျက်ရန် အတွက် ဒေါ်လာဘီလီယံပေါင်းများစွာ လိုအပ်မည်ဖြစ်ကြောင်း ဩစတြေးလျ အမျိုးသားအာမခံလုပ်ငန်းက ပြောကြား သည်။

သဘာဝဘေးတိုက်ဖျက်ရေးအတွက် အစိုးရ၏ ရန်ပုံငွေသည် တစ်နှစ်လျှင် ဩစတြေးလျဒေါ်လာ သန်း ၂၀၀ (ကန် ဒေါ်လာ ၁၄၃ ဒသမ ၈ သန်း) လိုအပ်မည် ဖြစ်ကြောင်း ဩစတြေးလျအာမခံ ကောင်စီက ပြောကြားသည်။ နိုင်ငံ၏ အာမခံလုပ်ငန်းသည် လူမှုအသိုင်းအဝိုင်း များအား သဘာဝဘေးများမှ ပြန်လည် ထူထောင်ရေးအပါအဝင် အရေးကြီး လုပ်ငန်းများကို ဆောင်ရွက်သွားမည် ဖြစ်၍ အဆိုပါလုပ်ငန်းမှ ဝင်ငွေရရှိရန် အတွက် အာမခံထားရှိသူများပြား လာရန် အရေးကြီးကြောင်း ဩစတြေးလျ

အာမခံလုပ်ငန်းမှ တာဝန်ရှိသူ အင်ဒရူး ဟောက ပြောကြားသည်။

ဩစတြေးလျအာမခံလုပ်ငန်းသည် နိုင်ငံအတွင်း ရေကြီးမှုသတ်ပေးစနစ် မြှင့်တင်ရေး၊ ရေကြီးမှုကာကွယ်ရေးနှင့် ကမ်းခြေများထိခိုက်မှုမှ ကာကွယ်ရေး အတွက် လိုအပ်သော သတင်းအချက် အလက်စုဆောင်းရေးတို့ကို ဆောင်ရွက် လျက်ရှိသည်။ ထို့ပြင် သဘာဝဘေး ဖြစ်ပွားမှုများပြားသော ဒေသများတွင် နေအိမ်များ ဆောက်လုပ်ခြင်းမှ ရှောင်ရှားရန် အဆိုပါအဖွဲ့က တိုက်တွန်း ခဲ့သည်။

ကိုးကား - ဆင်ဟွာ ဘာသာပြန် - စိုးသူရ

### အာဖရိကတိုက်၌ ကိုဗစ်-၁၉ ရောဂါကူးစက်ခံရသူပေါင်း ၁၁ ဒသမ ၁၂ သန်းကျော်ရှိလာ

အဒစ်အဘာဘာ ဖေဖော်ဝါရီ ၂၂ အာဖရိကတိုက်၌ ဖေဖော်ဝါရီ ၂၁ ရက် ညနေပိုင်းအထိ ကိုဗစ်-၁၉ ရောဂါကူးစက်ခံရသူပေါင်း ၁၁၁၂၅၅၀၇ ဦးရှိလာ ကြောင်း အာဖရိကရောဂါထိန်းချုပ်ရေးနှင့် ကာကွယ်ရေးစင်တာ က ယနေ့တွင် ပြောကြားသည်။

အာဖရိကသမဂ္ဂအဖွဲ့ဝင်နိုင်ငံများ၏ ကျန်းမာရေးအေဂျင်စီ များအား ကိုယ်စားပြုသည့် အာဖရိကရောဂါထိန်းချုပ်ရေးနှင့် ကာကွယ်ရေးစင်တာ၏ ပြောကြားချက်အရ အာဖရိကတိုက် တစ်ဝန်းတွင် ကိုဗစ်-၁၉ ရောဂါကြောင့် သေဆုံးသူပေါင်း ၂၄၇၇၀ ရှိကြောင်းနှင့် ကိုဗစ်-၁၉ ရောဂါမှ ပြန်လည်ကျန်းမာ လာသူစုစုပေါင်း ၁၀၂၀၄၂၀ ရှိကြောင်း သိရသည်။

အာဖရိကတိုက်၌ တောင်အာဖရိကနိုင်ငံ၊ မော်ရိုကိုနိုင်ငံ၊ တူနီးရှားနိုင်ငံနှင့် အီသီယိုးပီးယားနိုင်ငံတို့သည် ကိုဗစ်-၁၉ ရောဂါကူးစက်ခံရမှု အများဆုံးနိုင်ငံများဖြစ်ကြောင်း အာဖရိက ရောဂါထိန်းချုပ်ရေးနှင့် ကာကွယ်ရေးစင်တာက ပြောကြား သည်။

လက်ရှိတွင် တောင်အာဖရိကနိုင်ငံ၌ ကိုဗစ်-၁၉ ရောဂါ ကူးစက်ခံရသူပေါင်း ၃၆၅၈၅၄၇ ဦးနှင့် မော်ရိုကိုနိုင်ငံ၌ ၁၁၅၈၆၉၇ ဦးရှိကြောင်း သိရသည်။

အာဖရိကတိုက်တစ်ဝန်းတွင် အာဖရိကတောင်ပိုင်းဒေသ သည် ကိုဗစ်-၁၉ ရောဂါကူးစက်ဖြစ်ပွားမှုအများဆုံးဒေသဖြစ်ကာ မြောက်ပိုင်းနှင့် အရှေ့ပိုင်းဒေသသည် ကူးစက်မှုဒုတိယအများဆုံး ဖြစ်ပြီး အာဖရိကအလယ်ပိုင်းဒေသသည် ကူးစက်မှု အနည်းဆုံး ဖြစ်ကြောင်း သိရသည်။

ကိုးကား - ဆင်ဟွာ ဘာသာပြန် - အလင်းသစ်

ကမ္ဘာတစ်ဝန်း ကိုဗစ်-၁၉ ရောဂါဆိုင်ရာ နောက်ဆုံးအခြေအနေ	မိုင်းရပ်စ်ပိုးကူးစက်ခံရသူ	၄၂၆၉၇၃၃၄၇	ဦး
	သေဆုံးသူ	၅၉၁၂၅၉၁	ဦး
	ပြန်လည်ကျန်းမာလာသူ	၃၅၄၂၄၅၄၃	ဦး

### ဖီဂျီနိုင်ငံ၌ လူပေါင်း ၉၇၀၀၀ ကျော် ကိုဗစ်-၁၉ ရောဂါကာကွယ်ဆေး အပိုဆောင်းထိုးနှံပြီးဖြစ်

ဆူဟာ ဖေဖော်ဝါရီ ၂၂ ဖီဂျီနိုင်ငံ၌ ဖေဖော်ဝါရီ ၂၂ ရက်အထိ လူဦးရေ ၉၇၀၀၀ ဦး ကိုဗစ်-၁၉ ရောဂါ ကာကွယ်ဆေးတတိယအကြိမ်အပိုဆောင်း ထိုးနှံမှုအစီအစဉ်အဖြစ် ဖီဂျီကျန်းမာ ရေးဝန်ကြီးဌာနက ယနေ့တွင် ပြောသည်။

ကျွန်းနိုင်ငံတစ်ခုဖြစ်သည့် ဖီဂျီနိုင်ငံ သည် နိုင်ငံတစ်ဝန်း ကိုဗစ်-၁၉ ရောဂါ ကာကွယ်ဆေးတတိယအကြိမ် အပို ဆောင်းထိုးနှံမှုအစီအစဉ်ကို ပြီးခဲ့သည့်နှစ် နိုဝင်ဘာလအတွင်းက စတင်ခဲ့ခြင်းဖြစ် ကြောင်း သိရသည်။ လက်ရှိတွင် ဖီဂျီ

နိုင်ငံ၌ အရွယ်ရောက်ပြီး လူဦးရေ၏ ၉၃ ဒသမ ၁ ရာခိုင်နှုန်းသည် ကိုဗစ်-၁၉ ရောဂါ ကာကွယ်ဆေးနှစ်ကြိမ် ထိုးနှံမှုအစီအစဉ် အဖြစ်ကြောင်းနှင့် ၉၈ ဒသမ ၂ ရာခိုင်နှုန်း သည် ကိုဗစ်-၁၉ ရောဂါကာကွယ်ဆေး တစ်ကြိမ်ထိုးနှံမှုအစီအစဉ်အဖြစ်ကြောင်း ဖီဂျီ ကျန်းမာရေးဝန်ကြီးဌာနက အတည်ပြု ပြောကြားသည်။

ထို့ပြင် ဖီဂျီနိုင်ငံ၌ အသက် ၁၅ နှစ်မှ ၁၇ နှစ်အကြားရှိသူ စုစုပေါင်း ၃၀၉၃၀ နှင့် အသက် ၁၂ နှစ်မှ ၁၄ နှစ်အကြားရှိသူ ၁၂၇၆၄ ဦးတို့သည် ကိုဗစ်-၁၉ ရောဂါ ကာကွယ်ဆေးနှစ်ကြိမ် ထိုးနှံမှုအစီအစဉ် အဖြစ်ကြောင်း သိရသည်။

ဖီဂျီနိုင်ငံအနေဖြင့် ကလေးငယ်များ နှင့် အရွယ်ရောက်ပြီးသူများအား Moderna နှင့် Pfizer ကိုဗစ်-၁၉ ရောဂါကာကွယ် ဆေးများအသုံးပြုကာ ဆက်လက်ထိုးနှံ သွားမည်ဖြစ်ကြောင်းနှင့် ကိုဗစ်-၁၉ ရောဂါ ကာကွယ်ဆေးတတိယအကြိမ်အပိုဆောင်း ထိုးနှံမှုကိုလည်း ဆက်လက်ဆောင်ရွက် သွားမည်ဖြစ်ကြောင်း သိရသည်။

ဖီဂျီနိုင်ငံ၌ ကိုဗစ်-၁၉ ရောဂါစတင် ဖြစ်ပွားသည့် ၂၀၂၀ ပြည့်နှစ် မတ်လ



နောက်ပိုင်း ကိုဗစ်-၁၉ ရောဂါကူးစက်ခံ ရသူစုစုပေါင်း ၆၃၆၅၀ ရှိကြောင်းနှင့် ကိုးကား-ဆင်ဟွာ၊ဘာသာပြန်-အလင်းသစ်



# ၂၀၂၁ ခုနှစ် မတ်လအတွင်း လှိုင်သာယာ(အရှေ့ပိုင်း)မြို့နယ် အမှတ်(၈)ရပ်ကွက်၌ ရာအိမ်မှူးတစ်ဦးနှင့် ပြည်သူတစ်ဦးတို့ကို ဒလန်ဟုစွပ်စွဲပြီး တာယာကွင်းစွပ်၍ ရက်စက်စွာမီးရှို့သတ်ဖြတ်ခဲ့မှုတွင် ပါဝင်ခဲ့သူများအား ဖမ်းဆီးရမိ

နေပြည်တော် ဖေဖော်ဝါရီ ၂၂

မကောင်းမှုဟူသည် ဆိတ်ကွယ်ရာမရှိ ရာဇဝတ်ဘေးပြေးမလွတ် ဟူသည့်အတိုင်း အကြမ်းဖက်သမားများအနေဖြင့် နိုင်ငံတော် တည်ငြိမ်အေးချမ်းမှုကို ပျက်ပြားစေရန်နှင့် အပြစ်မဲ့ပြည်သူလူထုအား သေကျေထိခိုက်စေရန် ရည်ရွယ်ချက်ရှိရှိ မည်သို့ပင်လုပ်ဆောင် လျက်ရှိသော်လည်း လုံခြုံရေးတပ်ဖွဲ့ဝင်များနှင့် တည်ငြိမ်အေးချမ်းမှုကို လိုလားသည့် ပြည်သူလူထုတို့ ညီညွတ်ညွတ်ဖြင့် ဝိုင်းဝန်းပူးပေါင်း၍ ပြစ်မှုကျူးလွန်သူမှန်သမျှကို ဖော်ထုတ်ဖမ်းဆီး အရေးယူလျက်ရှိသည်။

ထိုသို့ ဖော်ထုတ်ဖမ်းဆီးအရေးယူလျက်ရှိရာ ၂၀၂၁ ခုနှစ် မတ် ၁၅ ရက် နံနက် ၁ နာရီ မိနစ် ၅၀ ခန့်တွင် လှိုင်သာယာ (အရှေ့ပိုင်း) မြို့နယ် အမှတ်(၈)ရပ်ကွက် ညောင်တုန်းလမ်းနှင့် ဦးပုညလမ်းထောင့် ၌ ဒလန်ဟုစွပ်စွဲပြီး ကြိုးတုပ်၊ တာယာကွင်းစွပ်၍ သတ်ဖြတ်ခံခဲ့ရသည့် ရာအိမ်မှူးဖြစ်သူ ဦးသန်းဦးနှင့် ဦးစွန်ရဲ(ခ) ဦးမြသန်းတို့နှစ်ဦးကို သတ်ဖြတ်ခဲ့သည့် လူသတ်တရားခံများကို သက်ဆိုင်ရာအာဏာပိုင် များ၊ လုံခြုံရေးတပ်ဖွဲ့ဝင်များနှင့် ပြည်သူများ ပူးပေါင်းဖော်ထုတ်မှုအရ သတ်ဖြတ်မှုကျူးလွန်ရာတွင် ပါဝင်ခဲ့သည့် ခိုင်ကြီး(ခ) ဦးဝင်းနိုင်၊ စည်သူဝင်း(ခ) ဦးဝင်းနိုင်၊ ကျော်မြင့်(ခ) ဦးတိုးတိုး၊ အရိုး(ခ) ဦးစိုးလွင်၊ အရိုး(ခ) ဦးကြည်လွင်နှင့် ဝင်းသီတာမြင့် (ခ) ဦးသောင်းမြင့် အပါအဝင် အမျိုးသား ၆ ဦး၊ အမျိုးသမီးတစ်ဦး စုစုပေါင်း ခြောက်ဦး တို့ကို ၂၀၂၁ ခုနှစ် ဧပြီ ၂၃ ရက်တွင် ဖမ်းဆီးရမိခဲ့သည်။

လုံခြုံရေးတပ်ဖွဲ့ဝင်များအနေဖြင့် ပြည်သူများနှင့် ပူးပေါင်း၍ ကွင်းဆက်တရားခံများကို ဆက်လက် ကြိုးပမ်းဖော်ထုတ်ခဲ့ရာ ဦးသန်းဦးနှင့် ဦးစွန်ရဲ(ခ) ဦးမြသန်းတို့နှစ်ဦးကို သတ်ဖြတ်မှု ကျူးလွန် စဉ် ကြိုးတုပ်ပေးခဲ့သည့် ဇော်ထွန်း(ခ) ဦးလှထွန်းနှင့် ၎င်း၏ညီဖြစ်သူ ဇော်ဇော်လွင်တို့ညီအစ်ကိုနှစ်ဦးကို ၂၀၂၂ ခုနှစ် ဖေဖော်ဝါရီ ၁၉ ရက် ည ၁၁ နာရီခွဲခန့်တွင် လှိုင်သာယာ(အရှေ့ပိုင်း)မြို့နယ် အမှတ်(၈)



ခိုင်ကြီး(ခ) ခိုင်စိုးဝင်း

စည်သူဝင်း



အရိုး(ခ) ဇော်ဇော်အောင်

ဝင်းသီတာမြင့်(ခ) ဝင်းသီတာ



ကျော်မြင့် (ခ) အာစမစ်

အရိုး(ခ) ဝင်းလှိုင်ဝင်း



ဇော်ဇော်လွင်(ခ)ဇော်လွင်

ဇော်ထွန်း

လှိုင်သာယာ(အရှေ့ပိုင်း)မြို့နယ်၌ ရာအိမ်မှူးတစ်ဦးနှင့် ပြည်သူတစ်ဦးတို့အား တာယာကွင်းစွပ်၍ ရက်စက်စွာမီးရှို့သတ်ဖြတ်မှု ကျူးလွန်ရာတွင် ပါဝင်ခဲ့သည့် တရားခံများကို တွေ့ရစဉ်။

ရပ်ကွက် ပဒေသာ (၄)လမ်းရှိ ၎င်းတို့၏နေအိမ်၌ ထပ်မံဖော်ထုတ်ဖမ်းဆီး နိုင်ခဲ့ကြောင်း သိရသည်။  
ဖမ်းဆီးရမိသော ရက်ရက်စက်စက် လူမဆန်စွာသတ်ဖြတ်မှု

ကျူးလွန်ခဲ့သည့် လူသတ်တရားခံများကို တရားဥပဒေနှင့်အညီ ထိုက်တန်သည့် ပြစ်ဒဏ်ကျခံစေရေး ဆောင်ရွက်သွားမည်ဖြစ်ကြောင်း သက်ဆိုင်ရာမှ သိရသည်။  
သတင်းစဉ်

## ပြည်ပနိုင်ငံများသို့ ထွက်ခွာအလုပ်လုပ်ကိုင်နေကြသည့် မြန်မာသင်္ဘောသား အလုပ်သမားများအား ကိုဗစ်-၁၉ ကာကွယ်ဆေး ထိုးနှံပေးမည်

ရန်ကုန် ဖေဖော်ဝါရီ ၂၂

မြန်မာသင်္ဘောသားအလုပ်သမားများအား ဖေဖော်ဝါရီ ၂၄ ရက်နှင့် ၂၅ ရက်တို့တွင် ကျောက်တံတားမြို့နယ် အမှတ်(၃) ရပ်ကွက် မဟာ ဗန္ဓုလလမ်းနှင့် ၃၅ လမ်းထိပ် (မြို့နယ်အထွေထွေအုပ်ချုပ်ရေးဦးစီးဌာန) ရှေ့၌ ကိုဗစ်-၁၉ ကာကွယ်ဆေး ထိုးနှံပေးသွားမည်ဖြစ်သောကြောင့် မြန်မာနိုင်ငံ ပင်လယ်ကူးသင်္ဘောသား အလုပ်သမားများ အဖွဲ့ချုပ်ရုံးနှင့် My hotel တို့၌ လာရောက်စာရင်းပေးသွင်းရန် မြန်မာ သင်္ဘောသား အလုပ်သမားများအား အသိပေးကြေညာထားကြောင်း သိရသည်။

အခမဲ့ထိုးနှံပေးလျက်ရှိ

ကျန်းမာရေးဝန်ကြီးဌာနက မြန်မာသင်္ဘောသား အလုပ်သမားများ အား ကာကွယ်ဆေးအခမဲ့ထိုးနှံပေးလျက်ရှိရာ ယနေ့အထိ ကာကွယ်ဆေး ထိုးနှံပြီးစီးမှုအနေဖြင့် ကနဦးပထမအကြိမ် ကာကွယ်ဆေးထိုးနှံမှု ခံယူထားသူ ၂၀၄၃ ဦးနှင့် ဒုတိယအကြိမ် ကာကွယ်ဆေးထိုးနှံမှု ခံယူထားသူ ၁၈၂၅ ဦးရှိပြီဖြစ်သည်။ ကိုဗစ်-၁၉ ကာကွယ်ဆေးနှစ်ကြိမ် ထိုးနှံပြီးသော မြန်မာသင်္ဘောသား အလုပ်သမားများအား တတိယ အကြိမ် အပိုဆောင်းဆေး ကိုဗစ်-၁၉ ကာကွယ်ဆေးကို ကျန်းမာရေး ဝန်ကြီးဌာနက လာမည့်ရက်သတ္တပတ်အတွင်း ထိုးနှံပေးသွားမည်ဖြစ် သောကြောင့် မြန်မာနိုင်ငံ ပင်လယ်ကူး သင်္ဘောသား အလုပ်သမား များအဖွဲ့ချုပ်ရုံးနှင့် My hotel တို့၌ နေ့စဉ် နံနက် ၉ နာရီခွဲမှ ၁၁ နာရီ



အထိ လာရောက်စာရင်းပေးသွင်းရန် အသိပေးကြေညာထားကြောင်း သိရသည်။

သတင်း - ပွင့်သစ္စာ၊ ဓာတ်ပုံ - စိုးမြင့်အောင်

### ❖ ပိုချက်တီနိုကိုမု

ရှိနေတာကြောင့် အသင်းဥက္ကဋ္ဌဖြစ်သူ ဖလော်ရန်တီနိုပီရက်ဇ်က အန်စလော့တီအသင်းကနေ ထွက်ခွာခဲ့ရင် ပိုချက်တီနိုနဲ့ အစားထိုး သွားမယ်လို့ ပြောကြားခဲ့တာဖြစ်ပါတယ်။

မန်ယူအသင်းကလည်း နည်းပြဆိုးရှားကို အသင်းနည်းပြအဖြစ် ကနေ ထုတ်ပယ်ခဲ့ချိန်ကတည်းက အသင်းနည်းပြသစ်အဖြစ် ပိုချက် တီနိုနဲ့ ဇီဒန်းကိုခန့်အပ်ဖို့စီစဉ်ခဲ့တာဖြစ်ပြီး ပိုချက်တီနိုကိုယ်တိုင်ကလည်း မန်ယူအသင်းနည်းပြဖြစ်လာဖို့ မျှော်လင့်ခဲ့တာဖြစ်ပါတယ်။

ဒါပေမဲ့ ပီအက်စ်ဂျီအသင်းက ပိုချက်တီနိုကို အသင်းနည်းပြအဖြစ် ဆက်ထားမယ်ဆိုလို့သာ မန်ယူအသင်းအနေနဲ့ နည်းပြပိုချက်တီနိုကို

ခေါ်ယူနိုင်မယ့်အခွင့်အရေးနဲ့ လွဲခဲ့တာဖြစ်ပါတယ်။ လက်ရှိမှာလည်း မန်ယူအသင်းဟာ ယာယီနည်းပြနဲ့သာ ပြိုင်ပွဲအရပ်ရပ်ကို ယှဉ်ပြိုင် ကစားနေတာဖြစ်တဲ့အတွက် အမြဲတမ်းနည်းပြနေရာအတွက် ပိုချက် တီနိုကိုခေါ်ယူဖို့ စီစဉ်နေတာဖြစ်ပါတယ်။

ဒါကြောင့် ပီအက်စ်ဂျီအသင်းနည်းပြ ပိုချက်တီနို ရာသီကုန်မှာ ပြင်သစ်ကလပ်အသင်းကနေ ထွက်ခွာခဲ့မယ်ဆိုရင် ပိုချက်တီနိုကို ခေါ်ယူနိုင်ရေး မန်ယူအသင်းနဲ့ ရိုးယဲလ်မက်ဒရစ်အသင်းတို့ အပြိုင် ကြိုးပမ်းရမှာဖြစ်တာကြောင့် ဒီနှစ်သင်းထဲက ပိုချက်တီနိုကို ဘယ်အသင်း ခေါ်ယူနိုင်မလဲဆိုတာ စောင့်ကြည့်ရဦးမှာလည်း ဖြစ်ပါ တယ်။  
ငွေကြယ်

## မြန်မာအားကစားအဖွဲ့ယှဉ်ပြိုင်ရန် အာဆီယံမသန်စွမ်းအားကစားပြိုင်ပွဲကို ဇူလိုင်လတွင် အင်ဒိုနီးရှားနိုင်ငံ၌ ကျင်းပမည်

ရန်ကုန် ဖေဖော်ဝါရီ ၂၂

မြန်မာ မသန်စွမ်းအားကစားအဖွဲ့ ဝင်ရောက်ယှဉ်ပြိုင်မည့် (၁၁) ကြိမ်မြောက် အာဆီယံ မသန်စွမ်းအားကစားပြိုင်ပွဲကို ဇူလိုင်လ တွင် အင်ဒိုနီးရှားနိုင်ငံ၌ ကျင်းပသွားမည်ဖြစ်သည်။

အာဆီယံ မသန်စွမ်းအားကစားပြိုင်ပွဲသည် ဆီးဂိမ်းပြိုင်ပွဲအပြီးတွင် ဆက်လက်ကျင်းပသည့်ပြိုင်ပွဲဖြစ်ပြီး ၂၀၁၉ ခုနှစ်နှင့် ၂၀၂၁ ခုနှစ်တို့တွင် ကိုဗစ်-၁၉ ကပ်ရောဂါကြောင့် ကျင်းပနိုင်ခြင်းမရှိသဖြင့် အင်ဒိုနီးရှား နိုင်ငံက နောက်ဆုံးဖျက်သိမ်းခဲ့သည့် (၁၁) ကြိမ်မြောက် အာဆီယံ မသန်စွမ်းအားကစားပြိုင်ပွဲကို ယခုနှစ် ဇူလိုင်လတွင် အစားထိုးလက်ခံ ကျင်းပခြင်းဖြစ်သည်။ ပြီးခဲ့သည့်ရက်ပိုင်းကပြုလုပ်သည့် အာဆီယံ မသန်စွမ်းအားကစားအဖွဲ့ချုပ် အစည်းအဝေးတွင် (၁၁) ကြိမ်မြောက် အာဆီယံ မသန်စွမ်းအားကစားပြိုင်ပွဲကျင်းပမည့်ရက် အတည်ပြုခဲ့ပြီး ဇူလိုင် ၂၃ ရက်မှ ၃၀ ရက်အထိ ပြုလုပ်သွားမည်ဖြစ်သည်။ အင်ဒိုနီးရှား နိုင်ငံအနေဖြင့် ဗီယက်နမ်နိုင်ငံက အိမ်ရှင်အဖြစ် လက်ခံကျင်းပရန် စီစဉ်ခဲ့သည့် (၁၁) ကြိမ်မြောက် အာဆီယံ မသန်စွမ်းအားကစားပြိုင်ပွဲတွင် ထည့်သွင်းကျင်းပရန် စီစဉ်ထားသည့် အားကစားနည်း ၁၁ မျိုးကို အခြေခံကာ အားကစားနည်းသစ် သုံးမျိုး ထပ်တိုးကာ စုစုပေါင်း ၁၄ မျိုး ထည့်သွင်းကျင်းပရန် စီစဉ်ထားခြင်းဖြစ်သည်။ အင်ဒိုနီးရှားနိုင်ငံ အနေဖြင့် လာမည့် အာဆီယံ မသန်စွမ်းအားကစားပြိုင်ပွဲတွင် မြားပစ်၊ ပြေးခုန်ပစ်၊ ကြက်တောင်၊ Bocci၊ CP Football၊ စစ်တုရင်၊ Goalball၊ ဂျူဂို၊ အလေးမ၊ စားပွဲတင်တင်းနစ်၊ ရေကူး၊ ဝိုးချဘတ်စကက်ဘော၊ ဝိုးချတင်းနစ်နှင့် ထိုင်လျက်ဘော်လီဘောပြိုင်ပွဲတို့ ပါဝင်မည် ဖြစ်သည်။

မြန်မာမသန်စွမ်းအားကစားအဖွဲ့သည် ယင်းပြိုင်ပွဲတွင် ဝင်ရောက် ယှဉ်ပြိုင်မည်ဖြစ်ပြီး စခန်းဝင်လေ့ကျင့်မှုများပြုလုပ်လျက်ရှိသည်။ မြန်မာမသန်စွမ်းအားကစားအဖွဲ့သည် အာဆီယံ မသန်စွမ်းအားကစား ပြိုင်ပွဲပြီးပါက တရုတ်နိုင်ငံ၌ကျင်းပမည့် အာရှမသန်စွမ်းအားကစား ပြိုင်ပွဲတွင် ဆက်လက်ယှဉ်ပြိုင်မည်ဖြစ်ကြောင်း သိရသည်။  
ကိုညီလေး

### စစ်ကိုင်းတိုင်းဒေသကြီး ယင်းမာပင်ခရိုင်နှင့် မြို့နယ်အဆင့် ဌာနဆိုင်ရာများနှင့် တွေ့ဆုံပွဲကျင်းပ

မုံရွာ ဖေဖော်ဝါရီ ၂၂  
 စစ်ကိုင်းတိုင်းဒေသကြီး ဝန်ကြီးချုပ်ဦးမြတ်ကျော် သည် တိုင်းဒေသကြီး ဝန်ကြီးများနှင့်အတူ ဖေဖော်ဝါရီ ၂၁ ရက် နံနက်ပိုင်းက ယင်းမာပင်ခရိုင် စီမံအုပ်ချုပ်ရေးအဖွဲ့ရုံး အစည်းအဝေးခန်းမ၌ ကျင်းပသော ခရိုင်/မြို့နယ်အဆင့် ဌာနဆိုင်ရာများနှင့် တွေ့ဆုံပွဲသို့ တက်ရောက်သည်။  
 ရှေးဦးစွာ တိုင်းဒေသကြီး ဝန်ကြီးချုပ် ဦးမြတ်ကျော်က နိုင်ငံတော်နှင့် တိုင်းဒေသကြီးအစိုးရ အဖွဲ့အနေဖြင့် ယင်းမာပင်ခရိုင်/ မြို့နယ်အတွင်းရှိ ဒေသခံပြည်သူများအတွက် စိုက်ပျိုးရေး၊ မွေးမြူရေး၊ ပညာရေး၊ ကျန်းမာရေး၊ စီးပွားရေး၊ လူမှုရေး၊ လမ်းပန်း ဆက်သွယ်ရေးကောင်းမွန်အောင် ဆောင်ရွက်ပေး နေမှု၊ ကိုဗစ်-၁၉ ရောဂါ ကာကွယ်ဆေးထိုးနှံပေးရေး၊ ဒေသလုံခြုံရေးတို့အားလုံးနှင့် တရားဥပဒေ စိုးမိုးရေးအတွက် အလေးအနက်ထားကာ

ဆောင်ရွက်ပေးလျက်ရှိမှု အခြေအနေများနှင့် ဝန်ထမ်းများ၏ လုံခြုံရေးကို Online မှ ခြိမ်းခြောက်မှု များရှိနေသော်လည်း ခြိမ်းခြောက်မှုကိုကုန်ပယ်ပစ် တာဝန်အပေါ် သစ္စာရှိစွာဖြင့် ကျေပွန်စွာ ဆောင်ရွက်နေသူများအား အသိအမှတ်ပြုကြောင်း အခက်အခဲနှင့် လိုအပ်မှုများအတွက် ပေါင်းစပ် ဖြည့်ဆည်းပေးနေမှုများကို ရှင်းလင်းပြောကြားခဲ့ သည်။  
 ယင်းနောက် တိုင်းဒေသကြီး ဝန်ကြီးများနှင့် တိုင်းဒေသကြီးအဆင့် ဌာနဆိုင်ရာများက ယင်းမာပင်ခရိုင်အတွင်းရှိ မြို့နယ်/ကျေးရွာများတွင် ဆောင်ရွက်ပေးလျက်ရှိသော ဒေသဖွံ့ဖြိုးရေးနှင့် ဒေသတည်ငြိမ်အေးချမ်းရေးအတွက် ဆောင်ရွက်ပေး နေမှုများနှင့်ပတ်သက်၍ ရှင်းလင်းပြောကြားသည်။  
 ယင်းနောက် တိုင်းဒေသကြီး ဝန်ကြီးချုပ်နှင့် တာဝန်ရှိသူများက ခရိုင်/မြို့နယ် ဌာနဆိုင်ရာဝန်ထမ်း



များအတွက်ထောက်ပံ့ငွေများနှင့် စားသောက်ဖွယ်ရာ များ ပေးအပ်သည်။  
 ဆက်လက်ပြီး တိုင်းဒေသကြီး ဝန်ကြီးချုပ် ဦးမြတ်ကျော်နှင့် တာဝန်ရှိသူများသည် ယင်းမာပင် မြို့ ပြည်သူ့ဆေးရုံအတွင်းရှိ တိုင်းဒေသကြီးအစိုးရ အဖွဲ့က ပေးအပ်သည့် တစ်နာရီလျှင် လီတာ ၄၀ ဆံ့ အောက်ဆီဂျင်အိုး ရှစ်လုံးထွက်ရှိသည့် အောက်ဆီဂျင် စက်ရုံဖွင့်ပွဲအခမ်းအနားသို့ တက်ရောက်ပြီး အောက်ဆီဂျင်စက်ရုံအား ဖဲကြိုးဖြတ်ဖွင့်လှစ်ပေးကာ အောက်ဆီဂျင်စက်ရုံ လည်ပတ်နေမှုအခြေအနေကို လှည့်လည်ကြည့်ရှုစစ်ဆေးခဲ့ကြောင်း သိရသည်။  
 တိုင်းဒေသကြီး(ပြန်/ဆက်)

### ပြည်ထောင်စုတရားသူကြီးချုပ်၏ (၂၂)ကြိမ်မြောက် လုပ်ငန်းညှိနှိုင်းအစည်းအဝေးတွင် လမ်းညွှန်မှာကြားချက်များ ထပ်ဆင့်ရှင်းလင်း



ဘားအံ ဖေဖော်ဝါရီ ၂၂  
 နေပြည်တော်ရှိ ပြည်ထောင်စု တရား လွှတ်တော်ချုပ်တွင် ဖေဖော်ဝါရီ ၁၇ ရက်မှ ၁၉ ရက်ထိ ဗီဒီယိုကွန်ဖရင့်စနစ်ဖြင့် ကျင်းပ ခဲ့သော ပြည်ထောင်စု တရားလွှတ်တော်ချုပ်နှင့် တိုင်း ဒေသကြီး/ပြည်နယ် တရား လွှတ်တော် တရားသူကြီးချုပ်များ၊ တိုင်းဒေသကြီး/ ပြည်နယ် တရားရေးဦးစီးမှူးများ၊ ခရိုင် ကိုယ်ပိုင် အုပ်ချုပ်ခွင့်ရ တိုင်းတရားသူကြီး/ ကိုယ်ပိုင် အုပ်ချုပ်ခွင့်ရဒေသ တရားသူကြီးများ၏ (၂၂)ကြိမ် မြောက် လုပ်ငန်းညှိနှိုင်းအစည်း အဝေးတွင် လမ်းညွှန်မှာကြားချက် များအပေါ် ထပ်ဆင့်ရှင်းလင်းသည့် အခမ်းအနားကို ဖေဖော်ဝါရီ ၂၂ ရက် နံနက် ၈ နာရီခွဲခန့်က ပြည်နယ် တရားလွှတ်တော် အစည်းအဝေးခန်းမ၌ ဗီဒီယို ကွန်ဖရင့်စနစ်ဖြင့် ကျင်းပသည်။ ထပ်ဆင့်ရှင်းလင်းပွဲတွင် ကရင် ပြည်နယ်တရားလွှတ်တော်တရား သူကြီးချုပ် ဦးသိန်းကိုကိုက အမှုများကို ကြန့်ကြာမှုမရှိစေဘဲ မျှတမှန်ကန်စွာ အမြန်စစ်ဆေး ပြီးပြတ်စေရေး၊ လက်အောက် တရားရုံးများကို စိစစ်ကြပ်မတ်ပြီး

မှားယွင်းချွတ်ချော်မှုများ ပြင်ဆင် တည့်မတ်ပေးရေး၊ သီးသန့် တရားရုံးဖြင့် စစ်ဆေးနေသည့် အမှုများ ကြန့်ကြာမှုမရှိ မှန်ကန် မြန်ဆန်စွာ စစ်ဆေးပြီးပြတ် စေရေး၊ နိုင်ငံ့ဝန်ထမ်းများဖြစ်၍ နိုင်ငံတော်အပေါ် သစ္စာစောင့်သိ ကြရန်နှင့် ၂၀၂၂ ခုနှစ် တရား စီရင်ရေး မဟာဗျူဟာစီမံကိန်း ပဉ္စမနှစ် လုပ်ငန်းအစီအစဉ် အောင်မြင်စေရန် ကြိုးပမ်း ဆောင်ရွက်စေရေး စသည့် ပြည်ထောင်စုတရားသူကြီးချုပ်၏ လမ်းညွှန် မှာကြားချက်များကို ထပ်ဆင့် ရှင်းလင်းပြောကြား သည်။  
 အဆိုပါ ထပ်ဆင့်ရှင်းလင်းပွဲသို့ ပြည်နယ်တရားလွှတ်တော်တရား သူကြီးများ၊ ပြည်နယ်တရားရေး ဦးစီးမှူးနှင့် ပြည်နယ်တရား လွှတ်တော်၊ ခရိုင်/ မြို့နယ် တရားရုံးများမှ တရားသူကြီးများ၊ တရားရေးအရာရှိများ စုစုပေါင်း ၂၃ ဦး တက်ရောက်ခဲ့ကြောင်း သိရသည်။  
 စောမျိုးမင်းသိန်း(ပြန်/ဆက်)

### မြစ်မီးရောင်ကျေးရွာစီမံကိန်း အတိုးရငွေဖြင့် ဆောင်ရွက်သောလုပ်ငန်းများ အပ်နှံ

ကျောက်တံခါး ဖေဖော်ဝါရီ ၂၂  
 ပဲခူးတိုင်းဒေသကြီး ကျောက်တံခါးမြို့နယ် ကျေးလက်ဒေသဖွံ့ဖြိုး တိုးတက်ရေးဦးစီးဌာနက မြစ်မီးရောင်ကျေးရွာစီမံကိန်း အကောင် အထည်ဖော်ဆောင်ရွက်လျက်ရှိသော တလိုင်းခင်ကျေးရွာနှင့် ဇရပ်ခင် ရွာတော်ကျေးရွာ၌ စီမံကိန်းအတိုးရငွေ၏ ၅၀ ရာခိုင်နှုန်းဖြင့် ကျေးရွာတွင်းလမ်းဂဝံခင်းခြင်းလုပ်ငန်းကို ဆောင်ရွက်ခဲ့ရာ ရာနှုန်း ပြည့်ပြီးစီးပြီဖြစ်ရာ မြို့နယ်ဦးစီးမှူးနှင့် တာဝန်ခံဝန်ထမ်းများက ယနေ့တွင် လုပ်ငန်းများအပ်နှံခြင်းနှင့် လွှဲပြောင်းခြင်းတို့ ဆောင်ရွက် ခဲ့ကြောင်း သိရသည်။  
 JJJ



○ YBS ယာဉ်လိုင်းများမှ လက်ရှိကာလတွင် YBS ကတ် စနစ်ကို ယာဉ်အစီးရေ ၁၉၀၄ စီး တွင် တပ်ဆင်ထားပြီး အစီး ၁၀၀ တွင် ဆက်လက်တပ်ဆင်လျက်ရှိ ကြောင်း၊ ကတ်တစ်သိန်းကျော် ခရီးသွားပြည်သူများ လက်ဝယ် ရောက်ရှိနေပြီ ဖြစ်ကြောင်း ဦးလျန်ကျင့်မန်က ဆက်လက် ပြောကြားသည်။  
 ရန်ကုန်မြို့တွင်း၌ သွားလာ နေကြသော ခရီးသွားပြည်သူ အများစုသည် YBS ခရီးသည်တင် ယာဉ်လိုင်းများကိုသာ အဓိက အသုံးပြု သွားလာနေကြပြီး ဖေဖော်ဝါရီ ၂၁ ရက်တွင် YBS ယာဉ်လိုင်း ၁၈ လိုင်းမှ ယာဉ် အစီးရေ ၂၈၅၅ စီးမှ ခရီးသည် ၅၇၀၇၂၈ ဦးကို သယ်ယူ ပို့ဆောင်ပေးခဲ့ကြောင်း YRTC ၏ ထုတ်ပြန်ကြေညာချက်အရ သိရ သည်။  
 သတင်း - လင်းရာမ ဓာတ်ပုံ - ကိုထက်

### ပင်းတယမြို့နယ်၌ သဘာဝပတ်ဝန်းကျင်ထိန်းသိမ်းရေးနှင့် စိမ်းလန်းစိုပြည်ရေးအတွက် ပျိုးပင်ပေါင်း ၃၀၀၀၀ ကျော် အခမဲ့ဖြန့်ဝေပေးမည်

ပင်းတယ ဖေဖော်ဝါရီ ၂၂  
 သယံဇာတနှင့် သဘာဝပတ်ဝန်းကျင် ထိန်းသိမ်းရေးဝန်ကြီးဌာန သစ်တော ဦးစီးဌာနအနေဖြင့် သဘာဝပတ်ဝန်းကျင် စိမ်းလန်းစိုပြည်ရေးအတွက် အကောင် အထည်ဖော်ဆောင်ရွက်လျက်ရှိရာ ရှမ်း ပြည်နယ်(တောင်ပိုင်း) ဓနကိုယ်ပိုင်အုပ်ချုပ် ခွင့်ရဒေသ၊ ပင်းတယမြို့နယ် သစ်တော ဦးစီးဌာနအနေဖြင့် ရေတို/ရေရှည်စီမံကိန်း များ ချမှတ်ဆောင်ရွက်ခြင်းဖြင့် ပျိုးပင် ပေါင်း ၃၀၀၀၀ ကျော်အား ပြုစုပျိုးထောင် ထားကြောင်း သိရသည်။  
 ပင်းတယမြို့နယ်သစ်တောဦးစီးဌာန အနေဖြင့် သဘာဝတောများ ပြုစုထိန်းသိမ်း ခြင်း၊ သစ်နှင့် သစ်တောထွက်ပစ္စည်းများ စနစ်တကျထုတ်လုပ်ခြင်း၊ သစ်တော စိုက်ခင်းများ တည်ထောင်ခြင်းများနှင့် ရာသီဥတုဆိုးရွားမှုကြောင့် သဘာဝ ပတ်ဝန်းကျင် ထိခိုက်ပျက်စီးမှုများအား ကာကွယ်ရန် အရိပ်ရလေကာပင်များ၊



ဒေသနှင့်ကိုက်ညီသော ပျိုးပင်ပေါင်း ၃၀၀၀၀ ကျော်ကို မြို့နယ်သစ်တောဦးစီး ဌာန ပျိုးဥယျာဉ်တွင် ပြုစုပျိုးထောင် ထားပြီး လာမည့် မိုးရာသီပထမပတ် မြေအစိုဓာတ်ရရှိသည်နှင့် တစ်ပြိုင်နက် မေလဆန်းပိုင်းမှစ၍ ဧပြီလဆန်းပိုင်း အထိ ပျိုးပင်များကို ပင်းတယမြို့နယ် အတွင်းရှိ ကျေးလက်ဒေသများသို့ အခမဲ့ ဖြန့်ဝေပေးသွားမည်ဖြစ်ကြောင်း သိရ သည်။  
 အဆိုပါပျိုးပင်များတွင် ကျွန်း၊ ထင်းရှူး၊ ရေသင်းဝင်၊ ထောပတ်၊ မက္ကဒေးနီးယား၊

စိန်ပန်းပြာ၊ စိန်ပန်းနီ၊ ခါတော်မီ၊ မျောက်ငို၊ မဲလီနှင့် အခြားအရိပ် ရပျိုးပင်များ ပါဝင် ကြောင်း သိရသည်။  
 ပြည်သူများအနေဖြင့် မိမိတို့ပတ်ဝန်း ကျင် စိမ်းလန်းစိုပြည်ရေးနှင့် ရာသီဥတု ဆိုးရွားမှုကြောင့် သဘာဝပတ်ဝန်းကျင် ထိခိုက်ပျက်စီးမှုကာကွယ်နိုင်ရန် သစ်ပင် များအား စနစ်တကျ ပြုစုပျိုးထောင်စိုက်ပျိုး တတ်စေရန်နှင့် သစ်တောသစ်ပင်များ ချစ်ခင်တတ်စေရန် ရည်ရွယ်၍ ပျိုးပင် များပြုစုပျိုးထောင်ထားခြင်းဖြစ်ကြောင်း၊ သစ်တောဦးစီးဌာနမှ နည်းစနစ်ကောင်းများ ရယူပြီး လာမည့်မိုးဦးကျကာလတွင် ပျိုးပင် များအား အခမဲ့ ဖြန့်ဝေခြင်းများကိုလည်း စီစဉ် ဆောင်ရွက်သွားမည်ဖြစ်ကြောင်း သယံဇာတနှင့် သဘာဝပတ်ဝန်းကျင် ထိန်းသိမ်းရေးဝန်ကြီးဌာန ပင်းတယ မြို့နယ်သစ်တောဦးစီးဌာနမှ သိရသည်။  
 ပင်းတယ(ပြန်/ဆက်)



# တိုင်းဒေသကြီးနှင့်ပြည်နယ်များ၌ ကိုဗစ်- ၁၉ ရောဂါ ကာကွယ်ဆေးများ ဆက်လက်ထိုးနှံ

နေပြည်တော် ဖေဖော်ဝါရီ ၂၂  
တိုင်းဒေသကြီးနှင့် ပြည်နယ်အသီးသီးတို့၌ သံဃာတော်များ၊ သာသနာ့ဌာနဝင် သီလရှင်များ၊ ဘာသာရေးခေါင်းဆောင်များ အပါအဝင် လူမျိုးမရွေး ဘာသာမရွေး အသက် ၄၀ အထက် ဒေသခံပြည်သူ များ၊ အကျဉ်းသား အကျဉ်းသူများ၊ မသန်စွမ်းသူများ၊ တိုင်းရင်းသားလက်နက်ကိုင်အဖွဲ့များ၊ နာတာရှည် ရောဂါအခံရှိသူများ၊ ကယ်ဆယ်ရေးစခန်းများ၊ ယာယီတိုက်ပွဲရှောင်စခန်းများအတွင်းရှိ ပြည်သူများ၊ အသက် ၁၂ နှစ်နှင့်အထက် အခြေခံပညာအလယ်တန်း နှင့် အထက်တန်းအဆင့် ကျောင်းသား ကျောင်းသူ များ စသည့် ဦးတည်အုပ်စုများ သတ်မှတ်၍ တပ်မတော်မှ ဆေးအဖွဲ့များ၊ ပြည်သူ့ဆေးရုံများမှ ဆရာဝန်များ၊ သူနာပြုများ၊ ကျန်းမာရေးဝန်ထမ်း များနှင့် စေတနာ့ဝန်ထမ်းများက ကာကွယ်ဆေး ထိုးခြင်းလုပ်ငန်းများ ဆောင်ရွက်ပေးလျက် ရှိသည်။



မိုင်းပျဉ်းမြို့နယ်တို့၌ ဒေသခံပြည်သူ ၇၂၆ ဦး၊ မွန်ပြည်နယ်နှင့် ကရင်ပြည်နယ်အတွင်းရှိ မြို့နယ် ၁၃ မြို့နယ်တို့၌ ဒေသခံပြည်သူ ၃၂၈၇ ဦး၊ ရန်ကုန် တိုင်းဒေသကြီး ရန်ကင်းမြို့နယ်နှင့် တာမွေမြို့နယ် တို့၌ ဒေသခံပြည်သူ ၄၉၄ ဦး၊ ဧရာဝတီတိုင်းဒေသကြီး

အတွင်းရှိ မြို့နယ် ၂၆ မြို့နယ်တို့၌ ဒေသခံပြည်သူ ၁၈၂၈၅ ဦး၊ ရခိုင်ပြည်နယ်အတွင်းရှိ မြို့နယ် ၃ နှစ် မြို့နယ်တို့၌ ဒေသခံပြည်သူ ၉၈၃၅ ဦး၊ စစ်ကိုင်းတိုင်း ဒေသကြီးအတွင်းရှိ ခန္တီးမြို့နယ်၌ ဒေသခံပြည်သူ ၁၂၆၇ ဦး၊ ပဲခူးတိုင်းဒေသကြီး ထန်းတပင်မြို့နယ်

၌ ဒေသခံပြည်သူ ၁၂၀ တို့ကို တပ်မတော်မှ ဆေးအဖွဲ့ များက ပြည်သူ့ဆေးရုံများမှ ဆရာဝန်များ၊ သက်ဆိုင်ရာ ကျန်းမာရေးဝန်ထမ်းများ၊ စေတနာ့ ဝန်ထမ်းများနှင့် ပူးပေါင်း၍ ကိုဗစ်-၁၉ ရောဂါ ကာကွယ်ဆေးထိုးနှံပေးသည်။

ထို့အတူ ကျောင်းသား ကျောင်းသူများကိုလည်း ကိုဗစ်-၁၉ ရောဂါ ကာကွယ်ဆေးထိုးနှံပေးလျက် ရှိရာ ယနေ့တွင် ဧရာဝတီတိုင်းဒေသကြီးအတွင်းရှိ မြို့နယ် ၂၆ မြို့နယ်တို့၌ ကျောင်းသား ကျောင်းသူ ၂၃၄ ဦးတို့ကို တပ်မတော်မှ ဆေးအဖွဲ့များက ပြည်သူ့ဆေးရုံများမှ ဆရာဝန်များ၊ သက်ဆိုင်ရာ ကျန်းမာရေးဝန်ထမ်းများ၊ စေတနာ့ဝန်ထမ်းများနှင့် ပူးပေါင်း၍ ကိုဗစ်- ၁၉ ရောဂါ ကာကွယ်ဆေးထိုးနှံ ပေးသည်။

ထိုသို့ ဆောင်ရွက်ပေးနေမှုများကို သက်ဆိုင်ရာ တာဝန်ရှိသူများက သွားရောက်ကြည့်ရှုအားပေးပြီး လိုအပ်သည်များ ပေါင်းစပ်ညှိနှိုင်းဆောင်ရွက်ပေး ခဲ့ကြောင်း သိရသည်။

သတင်းစဉ်



## ကိုဗစ်-၁၉ ရောဂါကင်းစင်သည့် လာအိုနိုင်ငံမှ

### နေရပ်ပြန် မြန်မာအလုပ်သမား ၆၅ ဦးအား နေရပ်အသီးသီးသို့ ပို့ဆောင်ပေး

တာချီလိတ် ဖေဖော်ဝါရီ ၂၂  
ရှမ်းပြည်နယ်(အရှေ့ပိုင်း) တာချီလိတ်မြို့၌ ကိုဗစ်-၁၉ ရောဂါကင်းစင်သည့် လာအိုနိုင်ငံမှ နေရပ်ပြန် မြန်မာအလုပ်သမား ၆၅ ဦးအား တာဝန် ရှိသူတို့က ယနေ့နံနက်ပိုင်းတွင် မော်တော်ယာဉ် များဖြင့် နေရပ်အသီးသီးသို့ ပြန်လည်ပို့ဆောင်ပေး ခဲ့ကြောင်း သိရသည်။

သတ်မှတ်ရက်များအတွင်း နှာခေါင်းနှင့်အာခေါင် တို့ဖတ် သုံးကြိမ် ရယူစစ်ဆေးခဲ့ရာ ကိုဗစ်-၁၉ ရောဂါပိုးကင်းစင်ကြောင်း အတည်ပြုချက်ရရှိခဲ့ သဖြင့် မော်တော်ယာဉ်များဖြင့် နေရပ်သို့ ပြန်လည် ပို့ဆောင်ပေးခြင်းဖြစ်သည်။

နေရပ်ပြန်ပို့မည့် မြန်မာအလုပ်သမားများကို မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးတင်ဦးကျော် နှင့် တာဝန်ရှိသူတို့က သွားရောက်ကြည့်ရှု၍ လိုအပ် သည်များ ဖြည့်ဆည်းဆောင်ရွက်ပေးခဲ့ကြောင်း သိရသည်။


ယာဆေး(ပြန်/ဆက်)

## ကိုဗစ်- ၁၉ ရောဂါအား ကာကွယ်၊ ထိန်းချုပ်၊ ကုသရာတွင် အသုံးများသည့် ဆေးဝါးများ၏ ပေါက်ဈေးများ

(၂၂-၂-၂၀၂၂)ညနေ ၆ နာရီအချိန်ထိ ဈေးနှုန်း

No	Product Name	Pack Size	Price in Kyats (Retail)	Company Name
<b>Supportive</b>				
1	Injection Omeprazole	1g/Vial	1050	Aorta
<b>Antibiotics</b>				
2	PO - Azithromycin 500 mg	5x3's	4000	Rammawaddy
3	P.O - Cefalexin 500 mg	Box of 10x10's	6100	Aorta
4	P.O - Levofloxacin 500 mg	Box of 10x10's	7000	Shwe Htay Min
5	P.O.Cefixime	Box of 3x10's	3600	Aorta
6	P.O Amoxicillin+ Clavulanic Acid	Box of 1x6's	1800	Aorta
7	Injection - Levofloxacin 500 mg	1x1	3000	Yadanar
8	Injection - Ceftriazone 1G	1's	700	KCL
9	Injection - Cefoperazone and Sulbactam 1G	Vial	4900	Ready Medicine
10	Injection - Cefoperazone and Sulbactam 2G	Vial	9300	Ready Medicine

အခြားဆေးဝါးများ၏ ဈေးနှုန်းများကို Website ([www.mccpmd.org](http://www.mccpmd.org))နှင့် Facebook Page <https://www.facebook.com/323302521392189/posts/1720802588308835/?d=n> တို့တွင် ဝင်ရောက်ကြည့်ရှု နိုင်ပါသည်။



## ရေဖြူဒေသ၌ ဒုတိယရာသီအဖွင့် ရော်ဘာဈေး တစ်ပေါင်လျှင် ငွေကျပ် ၁၂၅၀ အထိ ဈေးရနေ

ရေဖြူ ဖေဖော်ဝါရီ ၂၂

ရေဖြူမြို့နယ်၌ ရော်ဘာခြံလုပ်ငန်းဒုတိယရာသီဖွင့်ချိန် ဖေဖော်ဝါရီ ၂၀ ရက်တွင် ရော်ဘာအပြားဈေးမှာ တစ်ပေါင်လျှင် ငွေကျပ် ၁၂၅၀ အထိ ဈေးရနေကြောင်း ရော်ဘာခြံလုပ်ငန်းရှင် တစ်ဦးက ပြောသည်။

တစ်ပေါင်လျှင် ငွေကျပ် ၁၀၆၀ အထိ ဈေးရ

ရော်ဘာဈေးနှုန်းမှာ ပထမရာသီအဖွင့် အောက်တိုဘာလ က တစ်ပေါင်လျှင် ငွေကျပ် ၉၀၀ သာရရှိပြီး ရွက်ဟောင်းကြော၍ နားချိန် ဇန်နဝါရီလလယ်လောက်တွင် တစ်ပေါင်လျှင် ငွေကျပ် ၁၀၆၀ အထိ ဈေးရရှိခဲ့ကြောင်း ရော်ဘာလုပ်ငန်းလုပ်ကိုင်သူ

များထံမှ သိရသည်။

ရွက်ဟောင်းကြော၍ တစ်လတိတိ ရွက်အသစ်ပြန်ဝေချိန် ရပ်နားကြသော်လည်း အချို့မှာ ဈေးကောင်းရပြီး တွက်ခြေ ကိုက်သဖြင့် “ကျွန်မတို့တော့ ဒီနှစ် ပထမရာသီအကုန်ကို မနားတော့ဘူး။ နှစ်ရက်ခြစ် တစ်ရက်နားပြီး ပုံမှန်အစေးခြစ် နေကြောင်း” ခြံရှင်တစ်ဦးက ပြောသည်။

လွန်ခဲ့သော ငါးနှစ်တာအတွင်း အမြင့်ဆုံးဈေးကို ပြန်လည် ရရှိနေသဖြင့် ရော်ဘာလုပ်ငန်း တစ်နိုင်တစ်ပိုင် လုပ်ကိုင်နေသူ များမှာ တွက်ခြေကိုက်ကြောင်း သိရသည်။

ခတ္တာ(ရေဖြူ)

# တက္ကသိုလ်ဝင်တန်းအောင်မြင်ပြီးလျှင် ဦးစားပေးရွေးချယ်စေချင် သမဝါယမနှင့် စီမံခန့်ခွဲမှုပညာတက္ကသိုလ် စစ်ကိုင်းနှင့် သန်လျင်

## ခန့်ဇော်(ကျေးလက်)

သမဝါယမနှင့် စီမံခန့်ခွဲမှုပညာတက္ကသိုလ်(ယခင်သမဝါယမတက္ကသိုလ်)ဟု ဆိုလိုက်လျှင် စစ်ကိုင်း၊ မန္တလေးနှင့် ရန်ကုန်၊ သန်လျင်အနီးဝန်းကျင်တွင် သိရှိသူ၊ တက်ရောက်သူများပြားသော်လည်း တစ်နိုင်လုံးအတိုင်းအတာဖြင့်မူ တွင်တွင်ကျယ်ကျယ် သိရှိမှုက အားနည်းနေသေးသည်ဆိုရမည်။ ဒီကျောင်းမှာ ဘာတွေ သင်ပြီး၊ ဒီကျောင်းရဲ့ Products တွေ ဘယ်မှာသွားပြီး အသုံးတည့်သည်ကို မသိကြခြင်းကပင် လူသိနည်းပါးရခြင်း၏ အဓိကဇာတ်မြစ်ဟု မိမိထင်သည်။ ထို့ကြောင့်ပင် သမဝါယမနှင့်စီမံခန့်ခွဲမှုပညာတက္ကသိုလ်၊ စစ်ကိုင်းနှင့် သန်လျင်တို့မှ ပါမောက္ခချုပ်ကြီးများနှင့် Online မှတစ်ဆင့် ဆွေးနွေးဖြစ်ခဲ့သည်။

တက္ကသိုလ်များ၏ မျှော်မှန်းချက်နှင့် သင်ကြားရေးကဏ္ဍချိတ်ဆက်မှု မေး။ ။ သမဝါယမနှင့်စီမံခန့်ခွဲမှုပညာတက္ကသိုလ် တွေအကြောင်းကို လေ့လာမိတဲ့အချိန်မှာ ကျွန်တော့်အနေနဲ့ ပထမဆုံးသတိထားမိတာက အင်မတန်မှအဓိပ္ပာယ်ပြည့်ဝတဲ့ တက္ကသိုလ်များရဲ့ မျှော်မှန်းချက်ပါပဲ။ “အမျိုးသားရေးစိတ်ဓာတ်နှင့် လူမှုရေးစိတ်ဓာတ်အခြေခံရှိပြီး အရည်အချင်း ပြည့်ဝသော လူမှုစီးပွားရေးပညာတတ်လူစွမ်းအား အရင်းအမြစ်များကို မွေးထုတ်ပေးနိုင်သည့် လူမှု အဖွဲ့အစည်းဖွံ့ဖြိုးတိုးတက်ရေး အထောက်အကူပြု တက္ကသိုလ် ဖြစ်လာစေရန်” ဆိုတဲ့ တက္ကသိုလ်များရဲ့ မျှော်မှန်းချက်ကိုတွေ့ရတော့ အလွန်ပုံနှစ်သက် သဘောကျဖြစ်မိရပါတယ်။ ဒီနေရာမှာ ကျွန်တော် စိတ်ဝင်စားတာက အမျိုးသားရေးစိတ်ဓာတ်နဲ့ လူမှုရေးစိတ်ဓာတ် အခြေခံရှိစေဖို့ ဆရာမကြီးတို့ အနေနဲ့ သင်ကြားရေးပိုင်းမှာ ဘယ်လိုစီမံဆောင်ရွက် နေသလဲဆိုတဲ့ အချက်ပါပဲ။



သမဝါယမနှင့် စီမံခန့်ခွဲမှုပညာတက္ကသိုလ်(သန်လျင်)။

ပါမောက္ခချုပ် ဒေါက်တာရီရီဝင်း(သမဝါယမနှင့်စီမံ ခန့်ခွဲမှုပညာတက္ကသိုလ်၊ သန်လျင်)။ ။ ဟုတ်ကဲ့ ဆရာ။ သင်ကြားရေးပိုင်းအနေနဲ့ အမျိုးသားရေး စိတ်ဓာတ်အခြေခံရှိဖို့အတွက်ကတော့ ပထမနှစ် မြန်မာစာနှင့် မြန်မာ့ရေးရာဘာသာရပ်တွေ မှာ ထည့်သွင်းသင်ကြားပေးပါတယ်။ လူမှုရေး စိတ်ဓာတ်အခြေခံရှိဖို့အတွက်ကတော့ အသင်းအဖွဲ့ နဲ့ဆောင်ရွက်တဲ့ အလေ့အကျင့်ကောင်းတွေရရှိလာ စေဖို့ တက္ကသိုလ် အနုပညာအသင်း၊ တက္ကသိုလ် ကြက်ခြေနီအသင်းခွဲတွေ ဖွဲ့စည်းထားပြီး ဒီအသင်း အဖွဲ့တွေမှာ ပါဝင်ဆောင်ရွက်စေပါတယ်။ ဒါ့အပြင် ၂၀၁၈-၂၀၁၉ ပညာသင်နှစ်ကစပြီး ပြည်သူ့နိတိကို extra curriculum အနေနဲ့ သင်ကြားပေးခဲ့ပါတယ်။ တစ်ဖက်ကလည်း လူမှုအဖွဲ့အစည်းဖွံ့ဖြိုးတိုးတက် စေရေးကို အထောက်အကူပြုစေဖို့အတွက် တက္ကသိုလ်တည်ရှိရာ အနီးတစ်ဝိုက်ကျေးရွာတွေ ဖွံ့ဖြိုးလာစေဖို့ Saemaul Undong စီမံကိန်းနဲ့ ပူးပေါင်းဆောင်ရွက်ခဲ့တာ ကျေးရွာ ၁၁ ရွာအထိ ဆောင်ရွက်နိုင်ခဲ့ပါတယ်။ အမျိုးသားရေးစိတ်ဓာတ်၊ လူမှုရေးစိတ်ဓာတ် အခြေခံကောင်းတွေ ရရှိစေဖို့၊ လူမှုအဖွဲ့အစည်းဖွံ့ဖြိုးရေးကို ဦးတည်ဆောင်ရွက် တတ်တဲ့ အလေ့အကျင့်ကောင်းတွေ ရရှိလာစေဖို့ အတွက် လက်ရှိမှာတော့ ရှေ့မှာပြောခဲ့သလို ကျောင်းသင်ခန်းစာပိုင်းမှာ ထည့်သွင်းတာကို ထည့်ပြီး ကျောင်းပြင်ပလှုပ်ရှားမှုတွေမှာ အလေ့ အကျင့်လုပ်ပေးသင့်တာကို လုပ်ပေးတဲ့နည်းနဲ့ လေ့ကျင့်သင်ကြားပေးနေပါတယ် ဆရာ။

လည်း Action Plan စနစ်တကျ ချမှတ်ထားသင့်ပါ တယ်။ ဘယ်အတိုင်းအတာအထိ မျှော်မှန်းချက် ပေါက်မြောက်အောင်မြင်သလဲဆိုတာကို စစ်ဆေးခံ နိုင်ဖို့လိုပါတယ်။ နောက်တစ်ခုကတော့ အရည် အချင်းပြည့်ဝသော လူမှုစီးပွားရေးပညာတတ် လူစွမ်းအားအရင်းအမြစ်များ မွေးထုတ်ပေးနိုင်ဖို့ ဆိုတာနဲ့ပတ်သက်ပြီး လက်ရှိသင်ကြားရေးပိုင်းမှာ ဘယ်ဘာသာရပ်တွေကို အဓိကမေ့ရှားအနေနဲ့ သင်ကြားနေသလဲဆိုတာ သိချင်ပါတယ်။ ပါမောက္ခချုပ် ဒေါက်တာရီရီဝင်း။ ။ ကျွန်မတို့ သမ ဝါယမနှင့် စီမံခန့်ခွဲမှုပညာတက္ကသိုလ်(သန်လျင်) က ၁၉၇၀ ပြည့်နှစ်မှာ ရန်ကုန်တိုင်း သမဝါယမ သင်တန်းကျောင်းအဖြစ်ကနေ စခဲ့တာပေါ့ ဆရာ။ အဲဒီကမှ ၁၉၉၄ ခုနှစ်မှာ ရန်ကုန် သမဝါယမဒေသ ကောလိပ်ဖြစ်၊ နောက် ၁၉၉၆ ခုနှစ်ရောက်တော့ ရန်ကုန်သမဝါယမဒီဂရီကောလိပ်အဖြစ် အဆင့်မြင့် ခဲ့ပြီး ၂၀၁၂ ခုနှစ်မှာမှ တက္ကသိုလ်အဖြစ်အဆင့်တိုးမြှင့်

အဓိကမေ့ရှားအနေနဲ့ သင်ကြားပေးတဲ့ အထူးပြုဘာသာရပ်ဌာနတွေကတော့ ဘောဂဗေဒ၊ ဝါဏီဇဗေဒ၊ သမဝါယမပညာ၊ စီမံခန့်ခွဲမှုပညာ၊ စာရင်းအင်းပညာတို့ဖြစ်ပါတယ်။ အထောက်အကူ ပြု ဘာသာရပ်ဌာနတွေအနေနဲ့ မြန်မာစာ၊ အင်္ဂလိပ် စာ၊ သင်္ချာ၊ သတင်းအချက်အလက်နှင့် ဆက်သွယ် ရေး နည်းပညာ၊ စီးပွားရေး၊ ပထဝီဝင်နှင့် ဥပဒေ ပညာဌာနဆိုပြီး ရှိပါတယ်။ ၂၀၁၄-၂၀၁၅ ပညာသင်နှစ်ကစပြီး အထူးပြု ဘာသာရပ်အလိုက် (၄)နှစ် ဘွဲ့ကြိုသင်တန်းများ စတင်သင်ကြားခဲ့ပြီး ဘာသာရပ်အလိုက် ဘွဲ့တွေ ပေးအပ်ခဲ့ရာမှာတော့ စီးပွားရေးသိပ္ပံဘွဲ့(B.BSc) ကို လူမှုစီးပွားရေးလုပ်ငန်းစီမံခန့်ခွဲမှုပညာ(Social Enterprises Management-SEM)၊ ဒေသဆိုင်ရာ ဖွံ့ဖြိုးမှု ပညာ(Regional Development-RD)၊ စာရင်းကိုင်နှင့် ဘဏ္ဍာရေးပညာ (Accounting and Finance-AF)၊ ဈေးကွက်ဖော်ဆောင်ရေး စီမံခန့်ခွဲမှု

**“ဒေသဆိုင်ရာဖွံ့ဖြိုးရေးပညာ၊ ဈေးကွက်ဖော်ဆောင်ရေးစီမံခန့်ခွဲမှုပညာ၊ အသုံးချ စာရင်းအင်းပညာနဲ့ လူမှုစီးပွားရေးလုပ်ငန်းစီမံခန့်ခွဲမှု ပညာရပ်နယ်ပယ်များမှာလည်း သက်ဆိုင်ရာ ဘာသာရပ်အသီးသီးကို ခေတ်စနစ်ရဲ့ လိုအပ်ချက်နဲ့ လျော်ညီစွာ စာတွေ့ လက်တွေ့ပေါင်းစပ်ပြီး သင်ကြားပို့ချပေးလျက်ရှိ”**

ဖွင့်လှစ်ခဲ့တာပါ။ ၂၀၂၁ ခုနှစ် နိုဝင်ဘာ ၅ ရက်မှာ သမဝါယမတက္ကသိုလ် (သန်လျင်/ စစ်ကိုင်း) တို့ကို သမဝါယမနှင့်စီမံခန့်ခွဲမှုပညာတက္ကသိုလ် (သန် လျင်/ စစ်ကိုင်း)အဖြစ် အမည်ပြောင်းလဲ သတ်မှတ် ခဲ့ပါတယ်။ တက္ကသိုလ်မဖြစ်ခင်ကတော့ ဘာသာရပ် အနေနဲ့က Generalization သွားခဲ့ပြီး ဘွဲ့အနေနဲ့ တော့ ဝိဇ္ဇာဘွဲ့ (စီးပွားရေးသိပ္ပံ) B.A (Business Science)ဆိုပြီး ရန်ကုန်တက္ကသိုလ်ကနေ ချီးမြှင့် ပေးပါတယ်။ ၂၀၁၀-၂၀၁၁ ပညာသင်နှစ်ကနေစပြီး ၂၀၁၄-၂၀၁၅ ပညာသင်နှစ်အထိကတော့ စီးပွား ရေးသိပ္ပံဘွဲ့ (Bachelor of Business Science) (B.BSc)ဆိုပြီး ပေးခဲ့တာပေါ့ ဆရာ။ အဲဒီနောက်ပိုင်း မှာတော့ ကျွန်မတို့ Specialization နဲ့ သွားမယ် ဆိုပြီးတော့ ဒီမေ့ရှား ငါးခုကို create လုပ်ခဲ့တာ ခုဆို တတိယအသုတ်(Third Batch) အထိ ပြီးခဲ့ပါပြီ။

ပညာ(Marketing Management-MM)၊ အသုံးချ စာရင်းအင်း ပညာ (Applied Statistics-AS) ဆိုတဲ့ အထူးပြုဘာသာရပ် (၅)မျိုးနဲ့ ပေးအပ်နိုင်ခဲ့ပါတယ်။ ၂၀၁၅-၂၀၁၆ ပညာသင်နှစ်ကစပြီး ဒေသဆိုင် ရာ ဖွံ့ဖြိုးမှုပညာ၊ စာရင်းကိုင်နှင့် ဘဏ္ဍာရေးပညာ၊ ဈေးကွက်ဖော်ဆောင်ရေးစီမံခန့်ခွဲမှုပညာ၊ အသုံးချ စာရင်းအင်းပညာရပ်တွေအတွက် ဘွဲ့လွန်ဒီပလိုမာ တွေ ပေးအပ်နိုင်ခဲ့သလို အထူးပြုဘာသာရပ်(၅)ခု လုံးကို မဟာဘွဲ့အထိ ပေးအပ်နိုင်ခဲ့ပါတယ် ဆရာ။ ပါမောက္ခချုပ် ဒေါက်တာရီရီဝင်း(သမဝါယမနှင့်စီမံ ခန့်ခွဲမှုပညာတက္ကသိုလ်၊ စစ်ကိုင်း)။ ။ ကျွန်မတို့ သမဝါယမနှင့်စီမံခန့်ခွဲမှုပညာတက္ကသိုလ်(စစ်ကိုင်း) အနေနဲ့ကတော့ ၁၉၈၂ ခုနှစ်မှာ ကချင်၊ ချင်း နှင့် စစ်ကိုင်း ပြည်နယ်/ တိုင်းသမဝါယမသင်တန်း ကျောင်းအဖြစ် စပြီးဖွင့်လှစ်ခဲ့တာပါ ဆရာ။ ၁၉၉၆

ခုနှစ် ကောလိပ်အဆင့်ဖြစ်ခဲ့ပြီး ၂၀၁၂ ခုနှစ်မှာ တက္ကသိုလ်အဆင့် ဖြစ်ခဲ့ပါတယ်။ သင်ကြားရေး ဘာသာရပ်တွေ၊ ပေးအပ်တဲ့ဘွဲ့တွေအနေနဲ့ကတော့ သမဝါယမနှင့် စီမံခန့်ခွဲမှုပညာတက္ကသိုလ် (သန်လျင်)နဲ့ အတူတူပါပဲ။ ကျွန်မအနေနဲ့ ဖြည့်စွက် ပြောချင်တာကတော့ အထူးပြုဘာသာရပ်နယ်ပယ် တစ်ခုချင်းအောက်မှာ သင်ကြားပေးနေတဲ့ ဘာသာရပ်ခွဲတွေအကြောင်းပါပဲ။ စာရင်းကိုင်နှင့်ဘဏ္ဍာရေးပညာ (Accounting & Finance) ဆိုပါစို့... အဲဒီအောက်မှာ ဘဏ္ဍာရေး စာရင်းကိုင်ပညာ၊ တန်ဖိုးတွက်စာရင်းကိုင်ပညာ၊ အဆင့်မြင့်ဘဏ္ဍာရေးစာရင်းကိုင်ပညာ၊ စာရင်းကိုင် ပညာသတင်းအချက်အလက်စနစ်၊ အာမခံနှင့် အခွန်စာရင်းကိုင်ပညာ၊ စာရင်းစစ်ဆေးခြင်းပညာ၊ ဘဏ္ဍာရေး အစီရင်ခံခြင်းပညာ၊ ပြည်သူ့ရေးရာ စာရင်းကိုင်ပညာ၊ ဘဏ္ဍာရေးမူဝါဒများ၊ ရင်းနှီးမြှုပ်နှံ မှု ငွေကြေးအဖွဲ့အစည်းများနှင့် ငွေကြေးဈေးကွက်၊ အရင်းအနှီးဈေးကွက်၊ ငွေကြေးစီမံခန့်ခွဲမှု၊ အထွေထွေစီမံခန့်ခွဲမှုပညာ၊ စွမ်းဆောင်ရည်စီမံ ခန့်ခွဲမှုပညာ၊ ဈေးကွက်ဖော်ဆောင်ရေးမူဝါဒများ၊ သိပ္ပံနည်းကျစီမံခန့်ခွဲမှုပညာ၊ လူ့စွမ်းအားအရင်း အမြစ်စီမံခန့်ခွဲမှုပညာ၊ ခေါင်းဆောင်မှုပညာ၊ ကွန်ပျူတာအသုံးပြု စာရင်းကိုင်ပညာ၊ စာရင်းကိုင် နှင့် ဘဏ္ဍာရေးဆိုင်ရာ သတင်းအချက်အလက် နည်းပညာ၊ ကွန်ပျူတာအသုံးပြု စီမံခန့်ခွဲမှုဆိုင်ရာ ဆုံးဖြတ်ချက်ချမှတ်ခြင်းပညာ (Computerized Managerial Decision Modeling)စတဲ့ ဘာသာရပ် တွေကို စာတွေ့လက်တွေ့ သင်ကြားပို့ချပေးတာဖြစ် ပါတယ်။ ဒီလိုပဲ ဒေသဆိုင်ရာဖွံ့ဖြိုးရေးပညာ၊ ဈေး ကွက်ဖော်ဆောင်ရေးစီမံခန့်ခွဲမှုပညာ၊ အသုံးချ စာရင်းအင်းပညာနဲ့ လူမှုစီးပွားရေးလုပ်ငန်းစီမံ ခန့်ခွဲမှု ပညာရပ်နယ်ပယ်များမှာလည်း သက်ဆိုင် ရာ ဘာသာရပ်အသီးသီးကို ခေတ်စနစ်ရဲ့ လိုအပ်ချက် နဲ့ လျော်ညီစွာ စာတွေ့လက်တွေ့ပေါင်းစပ်ပြီး သင်ကြားပို့ချပေးလျက် ရှိပါတယ်။ အလုပ်အကိုင်အခွင့်အလမ်းရရှိမှုနှင့် လက်တွေ့အသုံးချနိုင်မှု မေး။ ။ လက်ရှိသင်ကြားပေးနေတဲ့ ဘာသာရပ် တွေကိုကြည့်ရင် အတော်လေးကို ပြည့်စုံ ကောင်းမွန်တာ တွေ့ရပါတယ်။ ခေတ်စနစ်ရဲ့ ရေစီးကြောင်းနဲ့ပါ အဝင်ခွင့်ကျရှိတဲ့အတွက် လက်တွေ့မှာ အလွန်အသုံးတည့်မယ့် ပညာရပ်များ ဖြစ်ပါတယ်။ ဒီနေရာမှာ ကျွန်တော်ထပ်ပြီး သိချင် တာကတော့ ဘာသာရပ်အလိုက် သင်ကြားပေးလိုက် ပြီးနောက်ပိုင်း ပြန်လည်အသုံးချနိုင်တဲ့အခြေအနေ ပေါ့။ ဒီတက္ကသိုလ်တွေရဲ့ Products တွေအနေနဲ့ အလုပ်အကိုင်အခွင့်အလမ်းရရှိမှု ဘယ်လောက် ရှိသလဲ၊ ရာခိုင်နှုန်းအားဖြင့် ဘယ်အတိုင်းအတာအထိ ရှိသလဲဆိုတာလည်း သိချင်ပါတယ်။ ပါမောက္ခချုပ် ဒေါက်တာရီရီဝင်း။ ။ အလုပ်အကိုင် အခွင့်အလမ်းအနေနဲ့ ကျောင်းဘက်ကတော့ B.BSc ဘွဲ့ စပေးခဲ့တဲ့အချိန်ကတည်းက နှစ်စဉ် Internship တွေဆင်းရတယ်။ Job Fair တွေရှိတယ်။ Job Fair မှာဆိုရင် ကုမ္ပဏီတွေလာတယ်။ ဘဏ်တွေ လာတယ်ပေါ့။ အဲမှာပဲ တန်းပြီးအလုပ်ရသွားတာ မျိုးလည်းရှိတယ် ဆရာ။ နောက်အစိုးရဌာနဆိုင်ရာ တွေကလည်း စာမေးပွဲစစ်ဆေးဖို့ကိစ္စတို့ ဘာတို့နဲ့ ကျောင်းကို လာလေ့ရှိပါတယ်။ အဲဒီလိုလာရင် ကျွန်မ က Marketing လုပ်တယ်။ ဥပမာ - ပတ်ဝန်းကျင် ထိန်းသိမ်းရေးဦးစီးဌာနက လာတယ်ဆိုပါစို့။ စာမျက်နှာ ၁၉ သို့

■ စာမျက်နှာ ၁၈ မှ

ကျွန်မက “ကျွန်မတို့ ကျောင်းကတော့ ဒီဘာသာရပ်တွေ သင်ပါတယ်။ ဒီဘွဲ့... ဒီဘွဲ့တွေ ပေးပါတယ်။ အဲဒီဘွဲ့တွေကို ခေါ်ယူလို့ရပါတယ်” ဆိုတာမျိုး Marketing လုပ်ပါတယ်။

ဝန်ကြီးဌာနကလည်း ပြည်ထောင်စုရာထူးဝန်အဖွဲ့ကတစ်ဆင့် ကျွန်မတို့ ကျောင်းတွေက ဘွဲ့တွေကို ခေါ်ယူလို့ရတယ်ဆိုတာမျိုး တက္ကသိုလ်တွေရဲ့ တင်ပြချက်အရ ညှိနှိုင်းထားတာလည်း ရှိပါတယ်။ ခုဆိုရင် ဝန်ကြီးဌာနအတော်များများကလည်း လက်ခံလာပြီဖြစ်ပါတယ်။ ကုမ္ပဏီနဲ့ ဘဏ်လုပ်ငန်းကဏ္ဍတွေကလည်း ကျွန်မတို့ရဲ့ Products တွေကို သုံးတယ်ဆရာ။ ဧရာဝတီဘဏ်၊ CB Bank၊ မြန်မာ့ရှေ့ဆောင်ဘဏ်တွေမှာလည်း ရကြတယ်။ CB Bank မှာဆို ဒီတက္ကသိုလ်ကထွက်တဲ့ Product က အများဆုံးပဲ ဆရာ။ အစိုးရဌာနဆိုင်ရာအနေနဲ့ ပြောရရင်တော့ သမဝါယမဦးစီးဌာနမှာ ဒီတက္ကသိုလ်က ထွက်တဲ့ Product က အများဆုံးပေါ့။ တချို့ဆို ညွှန်ကြားရေးမှူးအဆင့်ထိ ဖြစ်နေကြပါပြီ ဆရာ။

ဘာသာရပ်အလိုက်ပြောရမယ်ဆိုရင် Marketing Management ဘွဲ့ရတွေက ပုဂ္ဂလိကလုပ်ငန်းတွေမှာ စီးပွားရေးလုပ်ငန်းမန်နေဂျာတို့၊ ဈေးကွက်ဖော်ဆောင်မှုစီမံခန့်ခွဲရေးမန်နေဂျာတို့ ဖြစ်သွားတာ ရှိသလို ကိုယ်ပိုင်စီးပွားရေးလုပ်ငန်းကြိုသူတွေ အစိုးရဌာနဆိုင်ရာဘက်မှာ ဦးစီးအရာရှိတို့၊ ဦးစီးမှူးတို့ ဖြစ်သွားကြတဲ့သူတွေလည်း ရှိပါတယ်။ လူမှုစီးပွားရေးလုပ်ငန်းစီမံခန့်ခွဲမှုပညာ (SEM) နဲ့ ဈေးကွက်ဖော်ဆောင်ရေးစီမံခန့်ခွဲမှုပညာ (MM) ဘာသာရပ်တွေနဲ့ကျောင်းပြီးခဲ့တဲ့ ကျောင်းသားတွေ ထဲမှာဆိုရင် ယွန်းပညာကောလိပ်ကနေ ပေါင်းကူးလာတဲ့သူတွေလည်းရှိတယ် ဆရာ။ Business Plan Contest တွေ လုပ်တဲ့အခါကျရင် ယွန်းပညာကောလိပ်က ပေါင်းကူးလာတဲ့ ကလေးတွေက သူတို့ရဲ့ ကိုယ်ပိုင် Products တွေနဲ့ Business Plan လုပ်ပြီး ဝင်နိုင်ကြတဲ့အထိ Idea ရော Creativity ပါရှိကြတာ၊ လက်တွေ့ပြန်အသုံးချနိုင်ကြတာ တွေ့ရပါတယ်။

ဒေသဆိုင်ရာ ဖွံ့ဖြိုးမှုပညာဘွဲ့ရတွေဆိုရင် အစိုးရဌာနဆိုင်ရာတွေတင်မဟုတ်ဘဲ အစိုးရမဟုတ်တဲ့ အဖွဲ့အစည်း NGOs၊ INGOs တွေမှာရော စီးပွားရေး လုပ်ငန်းတွေမှာပါ အလုပ်အကိုင်အခွင့်အလမ်းတွေ ရကြတယ် ဆရာ။

စာရင်းကိုင်နှင့် ဘဏ္ဍာရေးပညာ (AF)၊ အသုံးချစာရင်းအင်းပညာ (AS) တွေအနေနဲ့လည်း ဝန်ကြီးဌာနအသီးသီးရဲ့ ဘဏ္ဍာရေးရာ၊ စီးပွားရေးရာ၊ စီမံရေးရာဌာနတွေမှာ ဦးစီးအရာရှိ၊ ဒုဦးစီးမှူးစတဲ့ ရာထူးတွေနဲ့ လုပ်ကိုင်နိုင်ကြသလို စီးပွားရေး တက္ကသိုလ်၊ ဝါဏီဇွဲဘွဲ့၊ စာရင်းကိုင်ပညာဘွဲ့တွေကို ခေါ်ယူတဲ့ ဘယ်ရာထူးအတွက်မဆို လျှောက်ထားလုပ်ကိုင်နိုင်မှာ ဖြစ်ပါတယ်။ နမူနာအနေနဲ့ ပြောရရင် သယံဇာတနှင့် သဘာဝပတ်ဝန်းကျင် ထိန်းသိမ်းရေးဝန်ကြီးဌာနမှာ ဦးစီးအရာရှိ (ဘဏ္ဍာရေး) လျှောက်ထားနိုင်သလို သာသနာရေးနှင့် ယဉ်ကျေးမှုဝန်ကြီးဌာန၊ စီမံကိန်းနှင့်ဘဏ္ဍာရေး ဝန်ကြီးဌာန၊ ကျန်းမာရေးဝန်ကြီးဌာန၊ ပို့ဆောင်ရေးနှင့် ဆက်သွယ်ရေးဝန်ကြီးဌာန၊ မြန်မာနိုင်ငံတော် ဗဟိုဘဏ်၊ လျှပ်စစ်နှင့်စွမ်းအင်ဝန်ကြီးဌာန၊ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန၊ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၊ သမဝါယမနှင့် ကျေးလက်ဖွံ့ဖြိုးရေး ဝန်ကြီးဌာန၊ နိုင်ငံခြားရေးဝန်ကြီးဌာနစတဲ့ဝန်ကြီးဌာနတွေမှာ ဦးစီးအရာရှိ၊ လက်ထောက်မန်နေဂျာ၊ ဒုဦးစီးမှူးစသဖြင့် လျှောက်ထားနိုင်ကြတာ တွေ့ရပါတယ် ဆရာ။ ဒါ့အပြင် ပုဂ္ဂလိကဘဏ်တွေ၊ အစိုးရမဟုတ်တဲ့အဖွဲ့အစည်း NGOs၊ INGOs တွေမှာပါ အလုပ်အကိုင်အခွင့်အလမ်းရကြပါတယ်။

ရာခိုင်နှုန်းအရ တိတိကျကျပြောရမယ်ဆိုရင် ၅၀ ရာခိုင်နှုန်းကနေ ၈၀ ရာခိုင်နှုန်းအထိကတော့ လုပ်ငန်းခွင်ထဲ ရောက်သွားကြတာ ဆရာ။

ပါမောက္ခချုပ် ဒေါက်တာမိုးမိုးရီ။ ။ ဟုတ်ပါတယ် ဆရာ။ ကျွန်မတို့ တက္ကသိုလ်အနေနဲ့ဆိုရင် B.BSc ဘွဲ့ ပေးခဲ့တာ(၃)သုတ်၊ မဟာဘွဲ့ (၂)သုတ် ရှိပြီပေါ့ ဆရာ။ အလုပ်အကိုင်အခွင့်အလမ်းအနေနဲ့ ဖြည့်စွက်တင်ပြချင်တာကတော့ ခုနက သန်လျင် ပါမောက္ခချုပ်ကြီးပြောသလိုပဲ ကျွန်မတို့တက္ကသိုလ်ကလည်း မန္တလေးတိုင်းဒေသကြီး ကုန်သည်များနှင့် စက်မှုလုပ်ငန်းရှင်များအသင်း၊ မြန်မာနိုင်ငံလက်လီလုပ်ငန်းရှင်များအသင်း (မန္တလေးရုံးခွဲ)၊ ပုဂ္ဂလိကဘဏ်များ စတာတွေနဲ့ချိတ်ဆက်ပြီး နှစ်စဉ် Job Fair တွေ ပြုလုပ်ပေးပါတယ်။ အဲဒီကနေမှတစ်ဆင့် ချက်ချင်းဆိုသလို အလုပ်အကိုင်များစွာ ရရှိသွားကြပါတယ် ဆရာ။ မေဂျာအလိုက်ပြောရရင် Accounting & Finance ဘွဲ့ရတွေက အစိုးရနှင့် ပုဂ္ဂလိကဘဏ် လုပ်ငန်းများ၊ Microfinance လုပ်ငန်းများ၊ ပြည်တွင်း ပြည်ပကုမ္ပဏီများနဲ့ အစိုးရအဖွဲ့အစည်းတွေမှာ အလုပ်အကိုင် ရရှိကြပါတယ်။ Marketing



သမဝါယမနှင့် စီမံခန့်ခွဲမှုပညာတက္ကသိုလ်(စစ်ကိုင်း)။

Management မေဂျာအနေနဲ့ကတော့ ကုမ္ပဏီများ၊ ပုဂ္ဂလိကလုပ်ငန်းများနဲ့ အစိုးရအဖွဲ့အစည်းတွေမှာ ရရှိကြပြီး ခုဆိုရင် Sale Manager ဖြစ်နေသူတွေ အထိ ရှိပါတယ် ဆရာ။ Applied Statistics Major အနေနဲ့ ပြည်တွင်းအခွန်၊ အကောက်ခွန်၊ ဗဟိုစာရင်းအင်းအဖွဲ့နဲ့ NGO၊ INGO တွေမှာ ရကြတာ များပါတယ်။ Regional Development Major အနေနဲ့ကတော့ ကျေးလက်ဒေသဖွံ့ဖြိုးတိုးတက်ရေးဦးစီးဌာနနဲ့ အစိုးရအဖွဲ့အစည်းတွေ၊ NGOတွေမှာ ရရှိကြပြီး SEM Major အနေနဲ့လည်း လူမှုရေးလုပ်ငန်းတွေ၊ ပရဟိတလုပ်ငန်းတွေ၊ NGO နဲ့ INGO တွေမှာ အလုပ်အကိုင်ရရှိကြပါတယ်။

အလုပ်အကိုင်အခွင့်အလမ်း ပိုမိုရရှိစေဖို့ အခွင့်အရေးတစ်ရပ်အနေနဲ့ (B.BSc) (Accounting and Finance) မေဂျာတွေကို စာရင်းစစ်ချုပ်ရုံးမှခေါ်ယူတဲ့ လက်မှတ်ရပြည့်သူစာရင်းကိုင်သင်တန်း၊ Certified Public Accounting (CPA) သင်တန်းတွေကို ၂၀၁၉ ခုနှစ်ကစပြီး တိုက်ရိုက်တက်ရောက်ခွင့် ရရှိအောင် ဆောင်ရွက်ပေးနိုင်ခဲ့ပါတယ်။ နှစ်စဉ် CPA သင်တန်းဝင်ခွင့်ရဦးရေရဲ့ ၂၅ ရာခိုင်နှုန်းခန့် အထိ တက်ရောက်ခွင့်ရကြပါတယ်။ ဒါကြောင့် စာရင်းစစ်ချုပ်ရုံးက ခေါ်ယူတဲ့ စာရင်းစစ်ဆေးရေးဆိုင်ရာ အလုပ်အကိုင်အခွင့်အလမ်းများ ရရှိစေဖို့ သက်ဆိုင်ရာဌာနနဲ့ ပေါင်းစပ်ညှိနှိုင်းပေးဖို့လည်း တစ်ပါတည်း တင်ပြပါရစေ ဆရာ။

အရည်အသွေးအာမခံချက် (Quality Assurance) အတွက် ဆောင်ရွက်ထားရှိမှု မေး။ ။ အလုပ်အကိုင် အခွင့်အလမ်းရရှိတဲ့ အနေအထားကို ကြားရတာ အတော်ကို အားရစရာ ကောင်းပါတယ်။ နောက်တစ်ခုကတော့ အရည်အသွေး စစ်ဆေးခံနိုင်ဖို့ကိစ္စပေါ့။ ကျွန်တော်တို့ အနေနဲ့က နိုင်ငံတကာအဆင့်မီတက္ကသိုလ်ဖြစ်ဖို့ဆိုတာမျိုးက ဖြစ်နိုင်တာ မဖြစ်နိုင်သေးတာ အပထား။ အိပ်မက်ထဲမှာတော့ ထည့်ထားရမှာပဲ။ ဒီတော့ ဆရာမကြီးတို့အနေနဲ့ တက္ကသိုလ်တွေ အဆင့်မီ တက္ကသိုလ်ဖြစ်ဖို့၊ အရည်အသွေး ပြည့်ဝဖို့ အတွက် အရည်အသွေးအာမခံချက် (Quality Assurance) စနစ်ပိုင်းကို ဘယ်လိုပြင်ဆင်ထားလဲ၊ ဝန်ကြီးဌာနဘက်က ဘာတွေ ဖြည့်ဆည်းပေးဖို့

လိုမလဲ ဒါလေးလည်း သိချင်ပါတယ်။ ပါမောက္ခချုပ်ဒေါက်တာမိုးမိုးရီ။ ။ ကျွန်မတို့ကျောင်းမှာကတော့ Quality Assurance အတွက် QA Team (Quality Assurance) နှင့် SA Team (Self Assessment) ဆိုပြီး အဖွဲ့ နှစ်ဖွဲ့ ဖွဲ့စည်းထားပါတယ်။ Quality Assurance ပိုင်းမှာ Programme Level နဲ့ Institutional Level ဆိုပြီး Level နှစ်ခုရှိပြီးတော့ လက်ရှိမှာ Programme Level အနေနဲ့ မေဂျာ ငါးခုအတွက် Self Assessment Report (SAR) ရေးဆွဲဖို့ ပြင်ဆင်နေပါတယ်။ အဓိကကတော့ ကျွန်မတို့ရဲ့ Products တွေ အရည်အချင်းပြည့်ဝဖို့နဲ့ ဘယ်အဖွဲ့အစည်း၊ ဘယ်နေရာမှာမဆို အရည်အသွေး စစ်ဆေးခံနိုင်ဖို့၊ အရည်အသွေးအာမခံချက် ရှိတဲ့ Products တွေ နှစ်စဉ်မွေးထုတ်ပေးနိုင်ဖို့ ဆောင်ရွက်နေတာပဲ ဖြစ်ပါတယ်။ အရည်အသွေးအာမခံချက် (QA) စစ်ဆေးခံနိုင်ဖို့ဆိုရာမှာ တက္ကသိုလ်ရဲ့ သုတေသနလုပ်ငန်းတွေ ပြည်တွင်း

ပြည်ပသုတေသနစာစောင်တွေမှာ ထုတ်ဝေခွင့် ရရှိဖို့ဟာလည်း အရေးကြီးတဲ့ အခန်းကဏ္ဍက ပါဝင်ပါတယ်။ ကျွန်မတို့တက္ကသိုလ်အနေနဲ့ ၂၀၂၁ ခုနှစ် အောက်တိုဘာလ ၂၉ ရက်မှာ Korea Myanmar Research Association (KOMYRA) နဲ့ နားလည်မှုစာချုပ် (MoU) ရေးထိုးခဲ့ပြီး KOMYRA နှင့် သုတေသနစာစောင်မှာ ၂၁ စောင်အထိ ပါဝင်မှု ရှိခဲ့ပါပြီ။

တက္ကသိုလ်တိုးတက်ရာ တိုးတက်ကြောင်း ဆက်လက်လုပ်ဆောင်ရမည့် လုပ်ငန်းစဉ်များ အတွက် လမ်းညွှန်ချက်များ ပေးထားပြီးဖြစ်တဲ့ အတွက် အရည်အသွေးအာမခံချက်ရှိတဲ့ တက္ကသိုလ်၊ အရည်အချင်းပြည့်ဝတဲ့ အရည်အသွေးစစ်ဆေးခံနိုင်တဲ့ Products တွေ မွေးထုတ်ပေးနိုင်တဲ့ တက္ကသိုလ် ဖြစ်စေဖို့ Master Plan၊ သင်ကြားတဲ့ဘာသာရပ်နဲ့ ဘာသာရပ်အလိုက် ပြန်လည်အသုံးချနိုင်တဲ့ လူ့စွမ်းအားအရင်းအမြစ်များ မွေးထုတ်ပေးနိုင်တဲ့ နိုင်ငံတကာအဆင့် အရည်အသွေးပြည့်မီတဲ့ တက္ကသိုလ် ဖြစ်လာစေဖို့ Marketing Plan တွေ ရေးဆွဲဆောင်ရွက်သွားပါမယ် ဆရာ။

ပါမောက္ခချုပ် ဒေါက်တာရီဝင်း။ ။ ၂၀၁၁ ခုနှစ်မှာ မြန်မာနိုင်ငံ ရေကြောင်းပညာတက္ကသိုလ် ပါမောက္ခချုပ် ဒေါက်တာချာလီသန်းက Quality Assurance အတွက် လက်တွဲခေါ်ခဲ့တော့ ဒီတက္ကသိုလ်အနေနဲ့ အဲဒီအချိန်တုန်းက Degree College အဆင့်ပဲ ရှိသေးပေမယ့် ကျွန်မတို့ရဲ့ ပါမောက္ခချုပ် ဒေါက်တာ သိန်းထွန်းက Quality Assurance အတွက် စပြီး ဆောင်ရွက်ခဲ့ပါတယ် ဆရာ။ အဲဒီတုန်းကတော့ Quality Assurance ဆိုတာနဲ့ ပတ်သက်ပြီး Awareness ရဖို့ကိုတောင်မှ မနည်းကြိုးစားရန်ကန်ခဲ့ရတော့ ၂၀၁၁ခုနှစ်ကနေ ၂၀၂၁ ခုနှစ်အထိ ဆယ်စုနှစ်တစ်ခု ကြာခဲ့ပါတယ်။ ဒီဆယ်စုနှစ်အတွင်း ကြိုးစားမှုရလဒ်အနေနဲ့ ပြောရမယ်ဆိုရင် AUN-QA Associate Membership (Asean University Network-Quality Assurance) ဖြစ်ခွင့်ရခဲ့တာပဲ။

AUN-QA Associate Membership ဖြစ်ဖို့ ဆိုတာက Criteria တွေရှိပါတယ် ဆရာ။ Criteria ထဲမှာ တက္ကသိုလ်တည်ထောင်တဲ့ ကာလ၊ သက်တမ်းသတ်မှတ်ချက်တွေ ရှိတဲ့အခါကျတော့

ကျွန်မတို့ တက္ကသိုလ်အနေနဲ့က သက်တမ်းအားဖြင့် နှစ်ဆယ်ပေမယ့် AUN-QA ရဲ့ Associate Membership ဖြစ်တဲ့ ရေကြောင်းပညာတက္ကသိုလ်ရဲ့ထောက်ခံချက် အကူအညီရရှိခဲ့တာကြောင့် QA Expert ကို ဖိတ်ကြားပြီး Regional အတွင်းမှာရှိတဲ့ တက္ကသိုလ်၊ ကောလိပ်များပါ တက်ရောက်တဲ့ Outcome Based Workshop တစ်ခုကို သင်တန်းသားအယောက် ၃၀ နဲ့ ၂၀၁၉ ခုနှစ် ဒီဇင်ဘာလမှာ ဆောင်ရွက်ခဲ့ပါတယ်။ ကျွန်မတို့ရဲ့ အားထုတ်မှုကို အသိအမှတ်ပြုပေးခဲ့တဲ့ အတွက် ၂၀၂၀ ပြည့်နှစ် ဧပြီလ ကိုဗစ်ကာလအတွင်း မှာပဲ Associate Membership ဖြစ်ခွင့်ရရှိခဲ့ပါတယ်။

မြန်မာတစ်နိုင်ငံလုံးမှာ Associate Membership ရခဲ့တာ ကျွန်မတို့ တက္ကသိုလ်အပါအဝင် တက္ကသိုလ် ခုနှစ်ကျောင်းပဲရှိပါတယ်။ Core Member အနေနဲ့ သုံးကျောင်းပဲ ရှိပါတယ်။

Associate Membership ဖြစ်ရတဲ့အတွက် ဘယ်လိုအကျိုးကျေးဇူးတွေရသလဲဆိုရင် Self Assessment Report (SAR) ရေးဆွဲဖို့အတွက် Training နဲ့ Guideline တွေရပါတယ် ဆရာ။ ၂၀၂၀ ပြည့်နှစ်မှာ အသစ်ထွက်ခဲ့တဲ့ Version အရ Criteria (၈) ချက်ရှိပြီး ကျွန်မတို့အနေနဲ့ အဲဒီ(၈)ချက်ကို အကောင်အထည်ဖော်ရမှာဖြစ်လို့ ပြင်ပပညာရှင်နဲ့ အစီရင်ခံစာပြုလုပ်ရမယ့် နည်းနည်းအရှိန်နှေး နေပါသေးတယ်။ ဒါပေမယ့် ၂၀၂၂ ခုနှစ်မှာ အရှိန်အဟုန်နဲ့ ပြန်သွားမှာပါ... ဆရာ။

Self Assessment Report ပြီးစီးရင် Internal Audit နဲ့ စစ်ဆေးခံပြီးတဲ့ခါ ASEAN Level အသိအမှတ်ပြုတက္ကသိုလ် ဖြစ်လာမှာပါ။ အဲဒီအခါ ကျွန်မတို့ရဲ့ Product တွေဟာ ASEAN ဒေသတွင်း ဘယ်နိုင်ငံမှာမဆို အလုပ်အကိုင်အခွင့်အလမ်းရရှိနိုင်မှာ မလွဲမသွေပါပဲ ဆရာ။

ကြားရုံဖြင့်ပင် အားအင်ဖြစ်မိရသည်။ သက်မွေးဝမ်းကျောင်းတက္ကသိုလ်ဆိုသည်က သင်ကြားသည့် ဘာသာရပ်အလိုက် အလုပ်အကိုင်အခွင့်အလမ်း ရရှိမှုနှုန်း မြင့်မားမှုသာလျှင် သက်မွေးဝမ်းကျောင်း တက္ကသိုလ်၏အင်္ဂါရပ်ဖြင့် ညီပေမည်။ သက်မွေးဝမ်းကျောင်းတက္ကသိုလ်အမျိုးအစားဖြစ်သည့် သမဝါယမတက္ကသိုလ်များအနေဖြင့် လက်တွေ့အသုံးချ လူမှုစီးပွားစီမံခန့်ခွဲရေးပညာရပ်များ သင်ကြားပေး လျက်ရှိပြီး အလုပ်အကိုင်အခွင့်အလမ်းရရှိမှုကို တိုက်ရိုက်အကျိုးပြုနိုင်လျက်ရှိသည်ကို တွေ့ရသည့် အတွက် အလွန်ပင် ကျေနပ်အားရဖြစ်မိရသည်။

သို့ရာတွင် သမဝါယမတက္ကသိုလ်များတွင် သင်ကြားပေးလျက်ရှိသော ဘာသာရပ်များ၊ သမဝါယမတက္ကသိုလ်ဘွဲ့ရ ကျောင်းဆင်းများရရှိနိုင်သည့် အလုပ်အကိုင်အခွင့်အလမ်း၊ ရရှိနေသည့် အလုပ်အကိုင်များစသည်... စသည်တို့အား သိသူထက် မသိသူက ပိုများနေဦးမည်ဟု ထင်သည်။

ဤသည်ကပင် ပါမောက္ခချုပ်ဆရာမကြီးများနှင့် ဆွေးနွေးမေးမြန်းဖြစ်ခဲ့သမျှ စုစည်းရေးသားမိ ရခြင်း၏ အကြောင်းရင်းခံ တွန်းအားဖြစ်တော့သည်။ ဘွဲ့ရဦးရေနှင့် အလုပ်အကိုင်ရရှိမှု အချိုးမညီဖြစ် လျက်ရှိသောခေတ်၊ ကျောင်းသင်ဘာသာရပ်များ အား လုပ်ငန်းခွင်တွင် တိုက်ရိုက်အသုံးချနိုင်မှုနှင့် အလုပ်အကိုင်အခွင့်အလမ်း နည်းပါးလျက်ရှိသည် ဟုဆိုရမည်ဖြစ်သော မိမိတို့နိုင်ငံတွင် ကျောင်းမပြီး ခင်ကပင် အလုပ်အကိုင်အခွင့်အလမ်းက ကြိုလင့် လျက်ရှိသည့် သမဝါယမတက္ကသိုလ်ကဲ့သို့သော တက္ကသိုလ်မျိုးဆိုသည်က ရှားပါးရတနာနှင့် အလား သဏ္ဍာန်တူပေသည်။

အခြေခံပညာတက္ကသိုလ်ဝင်တန်း အောင်မြင်ပြီး သည့် ကျောင်းသားများအနေဖြင့် တက္ကသိုလ်ပညာ ဆက်လက်သင်ကြားရန် ဘာသာရပ်များ၊ ကျောင်း များ ရွေးချယ်မည်ဆိုပါက အလုပ်အကိုင်အခွင့် အလမ်းရရှိမှုနှုန်း မြင့်မားသည့် လက်တွေ့အသုံးချ လူမှုစီးပွားစီမံခန့်ခွဲမှုပညာရပ်များ သင်ကြားပေး လျက်ရှိသော၊ အရည်အသွေးအာမခံချက်ရှိမှုအပေါ် အလေးပေးဆောင်ရွက်လျက်ရှိသော သမဝါယမ တက္ကသိုလ်များအား စဉ်းစားရွေးချယ်နိုင်ပါကြောင်း အကြံပြုတင်ပြလိုက်ရပါသည်။ ။

# ဘယ်ပန်းချီရေးလို့မမိ

ဓမ္မဒူတ ဒေါက်တာအရှင်ဆေကိန္ဒ

လောကအပြောအနေနဲ့ကတော့ အနုပညာလို့ခေါ်ကြပါတယ်။ စာပေ၊ ရုပ်ရှင်၊ ဂီတ၊ သဘင်ဆိုတဲ့ အနုပညာကဏ္ဍတွေကတော့ အမျိုးမျိုးရှိကြပါတယ်။

နောက်တစ်မျိုးအနေနဲ့ ပြောရရင် ပန်းချီ၊ ပန်းပု၊ ပန်းတော့၊ ပန်းတမော့၊ ပန်းတည်းဆိုပြီးတော့ ပန်းဆယ်မျိုး အနုပညာလည်း ရှိကြပါသေးတယ်။

အနုပညာဆိုတာက အနုပညာရှင်၊ ဖန်တီးသူက မိမိရဲ့ခံစားချက်၊ မိမိ ဆိုတဲ့ရတနာအရသာမျိုးကို အများအတွက် ဖန်တီးပေးမှုတစ်မျိုးပါ။ ခံစားလိုသူတွေအတွက် အရသာပေါ်လွင်အောင် ဖော်ထုတ်ပေးကြတာပါ။

အင်္ဂါတော် ဓာတ်ခံရုံသူတွေ ငိုပွဲဆင်အောင် ဖန်တီးပေးတတ်ကြပါတယ်။ ရယ်မောလိုသူတွေအတွက် ပျော်ရွှင်ရယ်မောဖွယ်တွေကို ဖော်ထုတ်ပြတတ်ကြပါတယ်။ စဉ်းစားစရာလိုသူတွေအတွက် စဉ်းစားစရာ၊ တွေးတောဝေဖန်လိုသူတွေအတွက် တွေးတောဝေဖန်ရာ အမျိုးအမည်နဲ့ပြောလိုကတော့ အနုပညာ အရသာတွေဟာ ဘယ်မှာကုန်နိုင်ပါမလဲ။

အနုပညာရှင် ဖန်တီးသူတွေကလည်း တကယ်မဟုတ်တာကို တကယ်ထင်အောင်၊ အဟုတ်ပါပဲလို့ တကယ်ဖြစ်သွားအောင် ဖန်တီးပေးကြပါတယ်။ ဒါမှလည်း အနုပညာမြောက်တယ်၊ ရသမြောက်တယ်လို့ ဩဘာလက်ခုပ်တွေ တီးကြ၊ ချီးမွမ်းကြပါတယ်။

အနုပညာရှင်ကလည်း အများက ချီးမွမ်းလေလေ၊ လက်စွမ်းပြဖန်တီးလေပါပဲ။ ပိုပြီးကျွမ်းကျင်သည်ထက် ကျွမ်းကျင်၊ အနုပညာကလည်း

ပြောင်မြောက်သည်ထက် ပြောင်မြောက်လာတာပေါ့လေ။

အနုပညာရပ်တွေ အမျိုးမျိုးရှိတဲ့အထဲက ပန်းချီပညာရပ်ဟာလည်း အနုပညာတစ်ခုပါပဲ။ တချို့ပန်းချီကားတွေဟာ တကယ့်မြင်ကွင်းအစစ်ထက်ကို လှပနေတယ်၊ သာယာနေတယ်၊ မြင်တွေ့လို့ ခံစားရတဲ့အရသာက လွန်ကဲနေတယ်။ အတုဖြစ်တဲ့ပန်းချီကားက အစစ်လို့ထင်ရတဲ့အထိ လက်ရာမြောက်နေတာတွေတွေ့ရပါတယ်။

ပန်းချီဆရာတွေရဲ့ အနုပညာဖန်တီးနိုင်မှုစွမ်းအားက မြင့်မားလှတာကိုး၊ အတွေ့အကြုံအလေ့အကျင့် နောက်ပြီး စိမ့်ဝင်ခံစားမှုစွမ်းအားတွေက ပုံပေါ်အောင် ဖော်ထုတ်ပေးတာပါပဲ။

“အရှင်ဘုရား၊ ဒီဒကာကြီးက တပည့်တော်ရဲ့ မိတ်ဆွေပါဘုရား၊ တရားဓမ္မတွေလည်း ဗဟုသုတလိုက်စားပါတယ်၊ လက်တွေ့လည်း အားထုတ်ပါတယ် ဘုရား၊ အရှင်ဘုရားရဲ့ တရားခွေတွေကို လည်း နာကြားဖူးပါတယ်ဘုရား။”

“အင်း”။

“အဲဒါ အရှင်ဘုရားကိုလည်း ဖူးတွေ့ချင်လို့ရယ်၊ နောက်ပြီး သိချင်တာတွေလည်း မေးချင်လို့ပါတဲ့ဘုရား။”

“အင်း ... မေးပါ။ သိသလောက်ကို သိသလိုအဖြေပေးပါမယ်” ။

“ကဲ .. မင်းမေးချင်တာကို မေးချင်သလို သာမေးကွာ”။

“တပည့်တော် ဘုန်းကြီးတွေနဲ့ စကားပြောနေကျမဟုတ်လို့ မှားတာပါရင် ခွင့်လွှတ်ပေးပါဘုရား။”

“ဟာ ရပါတယ် ဒကာကြီး၊ တရားမေးဖြေတဲ့အခါ စိတ်ရင်းအခံက တစ်ဦးနဲ့

တစ်ဦး လေးလေးစားစားရှိကြဖို့ အဓိကပါ။ နောက်ပြီး မေးကြ၊ ဖြေကြတဲ့အခါ အဓိပ္ပာယ်ကို အမှန်တိုင်းနားလည်သဘောပေါက်ဖို့ပါပဲ။ စကားလုံးအသုံးမတတ်တာ၊ အဆင်မပြေတာက အဓိကမဟုတ်ပါဘူး။”

“မှန်ပါ။ အဲဒီလိုဆိုရင် မေးပါတော့မယ်။ တပည့်တော်တရားအားထုတ်ခဲ့တာ စုံနေပါပြီ၊ နည်းအမျိုးမျိုးလည်း အားထုတ်ခဲ့ဖူးပါတယ်။”

“အင်း”

“အဲဒါ ဘယ်နည်းနဲ့အားထုတ်ထုတ် ညွှန်ကြားတဲ့အတိုင်း သေသေချာချာ အားထုတ်ပါတယ်၊ ညွှန်ကြားတဲ့အတိုင်းလည်း တပည့်တော်တွေပါတယ်၊ မြင်ပါတယ်၊ ဒါပေမဲ့ ကိုယ့်ကိုယ်ကိုယ် အားမရသေးဘူး။”

“အင်း”။

“အဲဒါ တရားနည်းတွေက မမှန်လို့လား၊ ဒါမှမဟုတ်၊ ဘာလို့လဲဆိုတာ သိချင်လို့ပါဘုရား။”

“ဟာ ဒကာကြီး၊ တရားနည်းတွေကို မမှန်ဘူးလို့ မပြောပါနဲ့၊ ဘုရားရှင်ရဲ့ ပါဠိတော်အတိုင်း အဓိပ္ပာယ်မပျက်၊ သဘောမလွဲ ညွှန်ကြားတော်မူတယ်ဆိုရင် ဘယ်တရားနည်းမှ မလွဲပါဘူး။”

“အဲဒါဆိုရင်ဘာဖြစ်လို့ တပည့်တော်ကိုယ်ကို တပည့်တော်အားမရဖြစ်နေသေးတာလဲဘုရား။”

“အင်း ဒီအမေးက မေးသူက စိတ်ထဲရှိတဲ့အတိုင်း မေးချင်သလိုမေးပေမယ့် ဖြေရသူကတော့ အခက်တွေ့တတ်ပါတယ်၊ အဲဒါကြောင့် အဖြေပေးဖို့ ဒကာကြီးကိုမေးရင်းနဲ့ပဲ ဖြေသွားပေးပါမယ်”

“ကဲ ဒကာကြီး ရုပ်ကိုရှုခိုင်းရင် ရုပ်ကို၊ နာမ်ကိုရှုခိုင်းရင် နာမ်ကို၊



ဖြစ်ပျက်ကိုရှုခိုင်းရင် ဖြစ်ပျက်ကို၊ ထိတာ၊ လှုပ်တာ၊ တိုးတာ၊ ဖောင်းတာ အဲဒီလိုတွေ ရှုခိုင်းရင်လည်း အဲဒါတွေကို တွေ့နိုင်၊ မြင်နိုင်သလား။”

“တွေ့ပါတယ်၊ မြင်ပါတယ်ဘုရား။”

“တရားအားထုတ်တဲ့အခါ ထိုင်ပြီး အားထုတ်တယ်ဆိုပါစို့၊ ကြာကြာနေမှ သိသလား၊ ချက်ချင်း ချက်ချင်းဆိုသလို သိလား။”

“ဟိုအရင်ကတော့ ထိုင်ပြီးသမာဓိ ယူတော်တော်ကြာမှ အဲဒါတွေကို တွေ့ပါတယ်၊ နောင်ကျတော့ သမာဓိဆိုတာက ချက်ချင်းဆိုသလို အားကောင်းအောင် လေ့ကျင့်အားထုတ်လာနိုင်တော့ အဲဒါတွေကို ချက်ချင်းဆိုသလို

တွေ့နိုင်မြင်နိုင်ပါတယ်။

“ဪ တယ်ဟုတ်ပါလား၊ ထိုင်တုန်းကတော့ ဟုတ်ပါပြီ၊ သွားတုန်း၊ လာတုန်း၊ ရပ်တုန်း၊ အလုပ်လုပ်တုန်းမှာရော အဲဒါတွေကိုတွေ့နိုင်သလား။”

“အဲဒီအချိန်တွေမှာတော့ အဲဒီသဘောတွေအားလုံးကို၊ အားထုတ်ခဲ့ဖူးတဲ့ အာရုံတွေအားလုံးကို ပြန်ပြီး မတွေ့နိုင်ပါဘူး၊ အဲ ဒါပေမဲ့ တချို့အာရုံတွေကို တွေ့ဖို့ကတော့ ချက်ချင်းအားစိုက်ပြီးကြည့်လိုက်ရင် မြင်တော့တာပါပဲ။”

“အဲဒီလိုမြင်တာတွေနဲ့ ထိုင်တုန်း မြင်တာနဲ့ ဘယ်လိုကွာသလဲ။” ။

(ဆက်လက်ဖော်ပြပါမည်)

ဓမ္မဒူတ ဒေါက်တာအရှင်ဆေကိန္ဒ၏ ရဲရင့်သူတို့၏သတ္တိစာအုပ်မှ ဆရာတော်၏ ခွင့်ပြုချက်ဖြင့် ကူးယူဖော်ပြပါသည်။

## ယဉ်ကျေးလိမ္မာပဒေသာ ၃၈ - ဖြာ မင်္ဂလာ

အုန်မောင်(ရန်ကုန်တက္ကသိုလ်)

အကြားအမြင်များသူဖြစ်ရမယ်

ဗာဟုသစ္စာ။

“အကြားအမြင် ဗဟုသုတများခြင်း၊ အကြားအမြင် ဗဟုသုတများတဲ့သူဖြစ်ရမယ်၊ အကြားအမြင်များသူ ဖြစ်ရမယ်”လို့ မြန်မာလို အဓိပ္ပာယ်ရတယ်။

၃၈-ဖြာမင်္ဂလာဗျာများရဲ့ တတိယကဗျာဖြစ်တဲ့ “သင်ကြားရေးမင်္ဂလာလေးပါး” ထဲက နံပါတ်တစ် မင်္ဂလာတရားပဲဖြစ်တယ်။ သားတို့ သမီးတို့၊ မောင်တို့၊ မယ်တို့အတွက် ဘဝတစ်သက်တာ မှတ်သားကြရမယ့် မင်္ဂလာတရားတွေပေါ့ကွယ်။

ဟိုး...ရှေးရှေးတုန်းကပေါ့ ...။ ဗာရာဏသီပြည်မှာ ဗြဟ္မဒတ်မင်းကြီး စိုးစံအုပ်ချုပ်စဉ်ကာလ အချိန် ဖြစ်တယ်။ “အသင်ဘီလူး ငါ့ညီတော်နှစ်ပါးကို ဖမ်းထား သလော၊ ပြန်လွှတ်ပေးပါ”။

ရေကန်စပ်မှာ သန်လျက်နဲ့လေးကို အသင့် ကိုင်ဆောင်ပြီးရပ်နေရာမှ ဘီလူးကြီးရောက်လာ တာကြောင့် မဟိသမင်းသားက တောင်းဆိုလိုက်ခြင်း ဖြစ်တယ်။

“အသင်မင်းသားရဲ့ ညီတော်များရှိပါတယ်။ ဒေဝဓမ္မတရားနှစ်ပါးအကြောင်းကိုပြောပါ။ မှန်ကန်ရင် ပြန်လွှတ်ပေးမယ်”

“သယ်- ဘီလူးနယ်၊ ဒေဝဓမ္မတရားကို ငါသိတယ်။ နားထောင်လော့။ ဟီရိုတြာပုမကောင်းမှုမှ ရှက်ခြင်းနဲ့ မကောင်းမှုပြုရန်ရှက်ခြင်းနှစ်ပါးဟာ ဒေဝဓမ္မမည်ပေ တယ်။ ထိုတရားနှစ်ပါးကို ကျင့်သောသူကိုလည်း

ဒေဝဓမ္မလို့ခေါ်ဆိုတယ်”။

မင်းသားက ချက်ချင်းတုံ့ပြန်ဖြေကြားလိုက်ရာ ဘီလူးကြီးက မင်းသားကို အကြားအမြင်ဗဟုသုတ နှစ်ပါးအကြားအမြင်များသူအဖြစ် သဘောကျကာ ညီတော်နှစ်ပါးကို ပြန်လွှတ်ပေးလိုက်တော့ သတဲ့။

ဖြစ်စဉ်က ဗာရာဏသီပြည်ကြီးမှာပေါ့ကွယ်။ ဗြဟ္မဒတ်မင်းကြီးမှာ သားတော်နှစ်ပါးရှိတယ်။ နောင်တော်က ဘုရားလောင်းလျာဖြစ်တယ်ကွယ်။ သားတော်နှစ်ပါးရဲ့ မယ်တော်ကြီးနတ်ရွာစံတဲ့အခါ ဘုရင်ကြီးက မိဖုရားအသစ်နဲ့စားတယ်။ အဲဒီမိဖုရားကလည်း သားတော်တစ်ပါးဖွားမြင်တယ်။

“အရှင်မင်းကြီး နှမတော်ရဲ့ သားတော်ဟာ အရွယ်ရောက်လာပါပြီ၊ မင်းအဖြစ်တင်မြှောက်ပေး တော်မူပါဘုရား။”

“အို- နှမတော် သားတော် သူရိယရဲ့ ရှေ့မှာ နောင်တော်ကြီး မဟိသနဲ့ နောင်တော်လတ်စန္ဒကုမာရ တို့ ရှိသေးတယ်လေ။ မသင့်တော်ပါဘူးကွယ်”။

ဘုရင်ကြီးက ငြင်းဆိုပေမယ့် မိဖုရားကတော့ အကြိမ်ကြိမ်တောင်းဆိုနေတော့တာပါပဲ။

“သားတော်တို့ ခမည်းတော်နတ်ရွာစံတဲ့အခါမှ သာ ဤတိုင်းပြည်ကို ပြန်လာပြီး မင်းပြုကြပေတော့။ ခုချိန်မှာတော့ ဟိမဝန္တာတောကိုထွက်ခွာကြပေ လော့” လို့ ဘုရင်ကြီးက သားတော်ကြီးနှစ်ပါးကို မိဖုရားရန်ပြုမှာစိုးရိမ်လို့ အပါးကို ခေါ်ယူပြီး

ပြောကြားရာ သားတော်နှစ်ပါးကလည်း ခမည်းတော် ကို ရိုသေစွာရှိခိုးဦးချပြီး ဟိမဝန္တာတောကို ထွက်ခွာ လာကြတော့တယ်။ လမ်းခရီးမှာ သူရိယမင်းသားကို တွေ့လေရာ သူရိယမင်းသားကလည်း နောင်တော် နှစ်ပါးနဲ့အတူ ဟိမဝန္တာတောကို လိုက်ပါသွားသတဲ့ ကွယ်။

မင်းသားညီနောင်သုံးပါးဟာ ဟိမဝန္တာတော အတွင်းသွားလာနေထိုင်ရာ တစ်နေရာမှာတော့ ညီထွေး မင်းသားကို ရေရှာဖွေဖို့ စေလွှတ်လိုက်တယ်။

“ငါဘီလူးရဲ့ ပိုင်နက်ထဲကို အသင်မင်းသား ရောက်နေပြီ၊ ဒေဝဓမ္မတရားနှစ်ပါးအကြောင်းကို ပြောပါ။ မှန်ကန်အောင်မပြောနိုင်ရင် ဖမ်းရပါလိမ့် မယ်”။

မင်းသားသူရိယခေါ် မင်းသားညီထွေးရောက် သွားတဲ့ရေကန်ဟာ ဒေဝဓမ္မတရားကိုမသိဘဲ ရေကန်ထဲ ဆင်းတဲ့သူတွေကို စားခွင့်ရှိတဲ့ ဘီလူးကြီး စောင့်ရှောက်ရာ ရေကန်ဖြစ်နေတယ်။ အမှန်ကို မပြောနိုင်တာကြောင့် မင်းသားညီထွေးကို ဘီလူး ကြီးက ဖမ်းထားလိုက်သတဲ့။ ညီထွေးပြန်မရောက်ဘဲ ကြာနေလို့ ညီငယ်စန္ဒကုမာရကို ထပ်မံစေလွှတ်ရာ မှာလည်း ညီငယ်မင်းသားက အဖြေမှန်ကိုမပြော နိုင်လို့ ဘီလူးကြီးက ဖမ်းဆီးလိုက်ပြန်သတဲ့။

နောင်တော်ကြီးဖြစ်သူ ဘုရားအလောင်းလျာ မဟိသမင်းသားကိုယ်တိုင် လိုက်သွားတဲ့အခါ ကန်စပ်မှာ ညီတော်တို့ရဲ့ ခြေရာတွေကိုတွေ့တဲ့အခါ

ဒီနယ်မြေဟာ ဘီလူးပိုင်နက်ဖြစ်ရမယ်လို့ မင်းသားက အတွေးရတယ်။ ဒါနဲ့အကြောင်းစုံကို စုံစမ်းရန် သန်လျက်နဲ့လေးကို အသင့်ကိုင်ဆောင်ကာ ကန်ထဲ ကိုမဆင်းဘဲ ကန်စပ်မှာ ရပ်နေရာမှ ဘီလူးကြီးကို တွေ့လိုက်ရပြီး ဘီလူးကြီးကို မှန်ကန်တဲ့အဖြေ ပြောကြားနိုင်တာကြောင့် ဘီလူးဆီကနေ ညီတော် နှစ်ပါးလည်း ပြန်လည်လွှတ်မြှောက်လာရတာပေါ့ ကွယ်။

တစ်နေ့မှာတော့ ခမည်းတော် ဗြဟ္မဒတ်မင်းကြီး နတ်ရွာစံကြောင်းသိရလို့ တိုင်းပြည်ကိုပြန်တဲ့အခါ နောင်တော်ကြီး မဟိသမင်းသားက ဘုရင်ဖြစ်လာတော့ တယ်။ ညီငယ် စန္ဒကုမာရက အိမ်ရှေ့မင်းအဖြစ်နဲ့ ညီထွေး သူရိယမင်းသားကို စစ်သူကြီးအရာထားကာ အေးချမ်းစွာ စိုးစံအုပ်ချုပ်နေကြတော့သတဲ့ကွယ်။

ဗာဟုသစ္စာ၊ အကြားအမြင်ဗဟုသုတများခြင်း၊ အကြားအမြင်များသူဖြစ်ရမယ်ဆိုတဲ့အဓိပ္ပာယ်ကို ဖော်ဆောင် တဲ့ မြတ်စွာဘုရားဟောကြားတော်မူရာ ငါးရာ့ ငါးဆယ်နိပါတ်တော်လာ မှတ်သားစရာပုံဝတ္ထုတစ်ခု ပါပဲ။

သားတို့ သမီးတို့၊ မောင်တို့ မယ်တို့၊ လူငယ် လူရွယ်တွေအတွက်တင်မကဘဲ လူတိုင်းလူတိုင်း လိုက်နာကျင့်ကြံရမယ့်သင်ကြားရေးမင်္ဂလာနည်းလမ်း ကောင်းပဲပေါ့ကွယ်။ ။



# ယဉ်ကျေးလိမ္မာအစပြု အစာစားခြင်းယဉ်ကျေးမှု ( ၂ )

ဘိုးလေးကြွက်၏ အသက်ရှစ်ဆယ် ပြည့်မွေးနေ့အဖြစ် နေအိမ်တွင် ဘုန်းကြီးဆွမ်းကပ်သည်။ ရွာထဲမှ ကလေးသူငယ်များကိုလည်း ကျွေးမွေး သည်။

“ဘိုးလေးကြွက်မွေးနေ့မှာ သီးစုံ ပဲကုလားဟင်းနဲ့ ထမင်းသွားစားကြ မယ်နော်”။

ရွာထဲမှ ကလေးများက တစ်ဦးနှင့် တစ်ဦး သတင်းပေးနေကြခြင်း ဖြစ်သည်။ ဘိုးလေးကြွက်၏ အိမ်ရှေ့ ကုက္ကိုပင်ကြီးအောက်တွင် စားပွဲဝိုင်း များပြင်ဆင်ထားသည်။

“မောင်ထူးရေ ဒီဝိုင်းမှာထိုင်ကြ မယ်။ အတူတူစားကြတာပေါ့”။

ပူစူးမက စားပွဲတွင် ဝင်ထိုင်ရင်း ပြောလိုက်သည်။ မောင်ထူးနှင့် ကိုဦး တို့ကလည်း ဝင်ထိုင်ကြသည်။ စားပွဲ ဝိုင်းက ခြောက်ဦးစာဖြစ်နေသဖြင့် ဝိုင်းစီနဲ့ ဝှက်ထော်နှင့် ရွာမြောက်ဝိုင်းက ဂျမ်းထောလည်း ထမင်းစားပွဲဝိုင်းတွင် အတူတကွထိုင်ဖြစ်ကြသည်။

“ထမင်းနဲ့ဟင်းရည်ကို သင့်တင့် အောင်ထည့်စားကြနော်ကလေးတို့ရေ။ ခုံပေါ်ကိုလည်း မဖိတ်စဉ်အောင် သတိ

ထားပြီး စားကြနော်”။

ရွာထဲမှ ကာလသားခေါင်းဆောင် ကိုအောင်ဘော်ကြီးက ထမင်းဝိုင်းများရှိ အလယ်တည့် ပန်းကန်လုံးထဲသို့ ပဲကုလားဟင်းများ လိုက်ထည့်ပေးနေရင်း ပြောသည်။

“တစ်ရွာလုံးက ကလေးတွေ ကုန်ပြီ လား။ ကျန်သေးရင် လွှတ်လိုက်ကြဦး နော်”။

ဘိုးလေးကြွက်က ကလေးများကို လိုက်လံစဉ်ခံရင်း ဖိတ်ခေါ်နေခြင်း ဖြစ်သည်။ ရွာထဲမှ ကလေးများလည်း ကုန်သလောက်ရှိသွားပြီ ထင်သည်။ စားပွဲဝိုင်းအလွတ်များကို ကိုအောင်ဘော် ကြီးတို့အဖွဲ့ သိမ်းနေကြသည်။ ပူစူးမတို့ စားပွဲဝိုင်းမှ ဝိုင်းစီနဲ့မတို့ ဝှက်ထော်မ တို့လည်း ထမင်းစားပြီးကြ၍ အသီးသီး ပြန်သွားကြပြီဖြစ်သည်။

“ကိုဦးတို့ မပြန်ကြနဲ့ဦးနော်။ ဒီမှာ တစ်ဝိုင်းချန်ထားတယ်။ ဒီဝိုင်းမှာ လာထိုင်ကြ။ အစာစားခြင်းယဉ်ကျေးမှု အကြောင်း ဆက်ပြောကြတာပေါ့”

ဘိုးလေးကြွက်က ပြောပြောဆိုဆို နေရာတွင် ဝင်ထိုင်လိုက်သည်။

“ဘိုးလေး အသက်ရာကျော်ရှည်ပါ

စေ။ ကျန်းမာချမ်းသာပါစေ”။

မောင်ထူး၊ ကိုဦးနှင့် ပူစူးမတို့က မွေးနေ့ဆုတောင်းစကားကို ပြိုင်တူဆို လိုက်ကြရာ ဘိုးလေးကြွက်က ကျေးဇူး စကားပြန်ပြောသည်။

“ကျေးဇူးပါကွယ်။ မြေးတို့လည်း သက်ရှည်ကျန်းမာ ချမ်းသာကြပါစေ”။

“ပေးတဲ့ဆုနဲ့ ပြည့်ပါစေ”။

“စောစောက မြေးတို့တွေ ထမင်း အတူစားကြတော့ မြင်တာလေးတွေ ပြောကြပါဦး”။

“ဟုတ်ကဲ့ဘိုးလေး၊ မောင်ထူးက ဟင်းခပ်တာကို ထမင်းစားတဲ့လက်နဲ့ ဇွန်းကိုကိုင်တယ်။ ဝိုင်းစီနဲ့မကလည်း ထမင်းစားတာ တပျပ်ပျပ်နဲ့ ဝှက်ထော်မ ကလည်း ထမင်းပန်းကန်ထဲကို ဟင်းတွေ ခပ်ရာမှာ မြင်မကောင်းအောင်ကို ခပ်ထည့်တော့တာပဲ ဘိုးလေးရေ”

“ပူစူးမရဲ့ အမြင်ကိုပြောတာပေါ့လေ”

“ဟုတ်ပါတယ် ဘိုးလေး။ မြေးက မြင်တာကိုပြောတာပါ”

“ဘိုးလေးကလည်း မေးလို့ ပူစူးမက ပြောတာ မြင်တာတွေကို ပြောတာပါပဲ။ အဲဒီလိုမဟုတ်ဘဲ သူတစ်ပါးထမင်းစားနေ

တာကို ကဲ့ရဲ့လိုတဲ့စိတ်နဲ့တော့ သွား

မကြည့်ရဘူး၊ မကဲ့ရဲ့ရဘူးနော်”။

“ဟုတ်ကဲ့ ဘိုးလေး”။

“ကဲကဲဒီဝိုင်းက မုန့်တွေလည်းစားကြ ပါဦး၊ ဒါတွေက မြေးတို့စားဖို့ပဲ။ စားကြ စားကြ” ဘိုးလေးကြွက်က ရေရှေးကြမ်း သောက်ရင်း ပြောသည်။

“ဟုတ်ကဲ့ ဘိုးလေးရေ စားပြီနော်”။

မောင်ထူးက နီးစပ်ရာမုန့်ကို အရင် ယူမစားဘဲ စားပွဲအလယ်က ကိတ်မုန့်ကို မမိမကမ်းဖြင့် လှမ်းယူကာ စားလိုက် သည်။

“အေးကွယ် စားတာတော့ စားပါ။ အစာစားတဲ့အခါမှာလည်း ယဉ်ကျေးမှု တွေရှိတယ်။ စားပွဲဝိုင်းထဲကပ်ဖြစ်ဖြစ်၊ ထမင်းပန်းကန်ထဲက အစားအစာကိုပဲ ဖြစ်ဖြစ် စားသုံးတဲ့အခါ အဦးဆုံး၊ အလယ် ကစပြီး မစားရဘူးကွယ်။ အစဉ်အတိုင်း သာ ယူစားရမယ်။ မမိမကမ်းဖြစ်နေတာ တွေကို လက်လှမ်းမီတဲ့သူကို အကူ အညီ တောင်းရတယ်။ ပန်းကန်တွေကို ကျော်ခွဲပြီး နှိုက်မယူရဘူး။ အစားစား တဲ့အခါမှာလည်း ယဉ်ကျေးမှု ရှိတယ်”။

“ဟုတ်ကဲ့ ဘိုးလေး။ မှတ်သားထား ပါ့မယ်”။

## ဦးမင်းဟန်(ဘီအေ)

“ပူစူးမ စောစောကပြောတဲ့ ဝှက်ထော်မက ဟင်းတွေကို မြင်မ ကောင်းအောင် ခပ်ထည့်တော့တာပဲ ဆိုတာလေ။ အဲဒီလိုလည်း လောဘ တကြီး ယူမထားရဘူး။ ထမင်းနဲ့ဟင်း ကို မျှတအောင်ထည့်ပြီး စားရမယ်။ အမြင်မတော်လောက်အောင် ဟင်းတွေ ကို ပန်းကန်ထဲမှာ စုပုံပြီး ထည့်မစား ရဘူးနော်”။

“ဟုတ်ကဲ့ ဘိုးလေး”။

“ပြီးတော့ ထမင်းစားတဲ့လက်နဲ့ ဟင်းခပ်တဲ့ဇွန်းတွေကို မကိုင်ရဘူး နော်။ အခြားလက်တစ်ဖက်နဲ့ ကိုင်ရ မယ်။ ထမင်းစားတဲ့အခါ တပျပ်ပျပ်နဲ့ မြင်အောင်မစားရဘူး။ အသံမမြည် အောင် သတိထားစားရင် ရပါတယ်။ အစားအစာ စားသောက်ရာမှာ လိုက်နာသင့်တာတွေပေါ့။ မြေးတို့ အားလုံး အထူးမှတ်သားရမှာပေါ့”။

“ဟုတ်ကဲ့ဘိုးလေး မှတ်သားထား ပါ့မယ်”။



## အချင်းချင်းလေးစား အချင်းချင်းနားလည်

“မောင်အောင်ဘုရေ”။

“ဟုတ်ကဲ့ ... ဘာ၊ နေကောင်းတယ်နော်”။

“အေး ... နေကောင်းပါတယ်။ နို့ ... မင့်သူငယ်ချင်း ညှိကြီးကော”။

“လာပါလိမ့်မယ် ... ဘာ၊ သူ့အိမ်ကခိုင်းလိုက်တဲ့ ကိစ္စလေး ပြေးလုပ်နေလို့ပါ။ ပြီးရင်လာခဲ့မယ်လို့ မှာလိုက်ပါတယ်”။

“အေးအေး ... အခုလောက်ဆို မင်းတို့လည်း အတော်လေး လိမ္မာယဉ်ကျေးကြပြီနော်”။

“ဟုတ်ကဲ့ပါ ... ဘာ”။

“ဟော ... မမခင်စိန်တို့ ရောက်နေမှကိုး။ ကျွန်တော် နည်းနည်းနောက်ကျသွားတယ်”။

“မောင်လေး ညှိကြီးရယ် မင်းလာမှလာပါမလားလို့ မျှော်နေကြတာ”။

“ဟေ့ ... ညှိကြီး မင်းအမူအရာတွေက သိမ်သိမ်မွေ့မွေ့ရှိလှပါကောကွ”။

“ဟုတ်ကဲ့ပါ ... ဘာ၊ နည်းနည်းရိုင်းနေတာက မမခင်စိန်မရယ်”

“အံ့မယ် ကိုလိမ္မာကြီးက ...”။

“ဟော မင်းတို့ ဖောက်ချည်ဝင်လာတာလား”။

“အလကားစတာပါ ... ဘာရာ”။

“အေးအေး ... လူ့ယဉ်ကျေးတွေဖြစ်အောင်သာ သတိပီရိယနဲ့ ကြိုးစားကြ”။

“ဒီမယ် ဘာပြောမယ်။ အိမ်တစ်အိမ်မှာ မိသားစုအချင်းချင်း တစ်ဦးနဲ့တစ်ဦး ရိုသေကိုင်ရှိုင်းစွာနေကြရင် အဲဒီအိမ်ဟာ အစဉ်ထာဝရ ငြိမ်းချမ်းတာပဲ။

အဲ ... အငယ်တွေကလည်း အကြီးတွေအပေါ်မှာ ရိုသေလေးစား မယ်။ အကြီးတွေကလည်း ကိုယ့်အောက်အငယ်တွေအပေါ်မှာ သနား ကြင်နာမှု၊ စောင့်ရှောက်ထိန်းသိမ်းမှု စတာတွေကို အခြေခံပြီး လေးစားရိုသေကြမယ်။ ဒီလိုပဲ မိဘကလည်း သားသမီးတွေအပေါ်မှာ သားသမီးတွေကလည်း မိဘအပေါ်မှာ အချင်းချင်းနားလည်မှု၊ ညာတာမှုတွေ အခြေခံပြီး ခွင့်လွှတ်တတ်မယ်ဆိုရင် အဲဒါအေးချမ်း သာယာတဲ့အိမ်ဖြစ်ကရော။ ဒီနေရာမှာ ရိုသေရမယ်ဆိုတာက

အပြောအဆို၊ ကိုယ်အမူအရာ စတာတွေဟာ ချေချေငံ့ဆက်ဆံဖို့ ယဉ်ယဉ်ကျေးကျေးလုပ်ဖို့ကို ပြောတာ။

ဒီလိုမှမဟုတ်ဘဲ ဘုန်းဘောက်ပြောမယ်ဆိုမယ်၊ ဆက်ဆံမယ်ဆိုရင် တစ်ဦးနဲ့တစ်ဦး စိတ်တွေချပြီး ငြိမ်းချမ်းမှု၊ စည်းလုံးမှု စတာတွေ ပြုကြုံတတ်တယ်လေ။

ဒါနဲ့ ဆက်ပြောရဦးမယ်။ ခါတို့၊ မျောက်တို့၊ ဆင်တို့အကြောင်းလေ မင်းတို့လည်း အသိပညာ။

သူတို့အချင်းချင်း အလွန်ခင်မင်ကြတာ။ ချစ်ကြတာပဲ။ နို့ပေမယ့် ဒီအတိုင်းမနေဘူး။ ရထားတဲ့ စည်းလုံးမှု၊ ငြိမ်းချမ်းမှုကို အမြဲတည်အောင် ဘာလုပ်ကြလဲ။ ညှိကြီးပြောစမ်း”။

“ညောင်ပင်ကြီးကို သက်သေထားပြီး ရိုသေရမယ့်ပုဂ္ဂိုလ်ကို ရှာကြပါတယ်”။

“အေး ... အဲဒီမှာ ဘယ်သူက အသက်အကြီးဆုံးလဲ”။

“ခါငှက်ပါ ... ဘာ၊ သူကအခြားအရပ်၊ အခြားညောင်ပင်က ညောင်စေ့ကိုစားပြီး ဒီမှာမစင်စွန့်လို့ အဲဒီညောင်ပင်ကြီး ပေါက်လာ တာတဲ့”။



“ဟုတ်တယ် ... မခင်စိန်၊ ဒါနဲ့ပဲ ခါငှက်က အသက်အကြီးဆုံး ဖြစ်သွားတယ်။ အဲဒါကို အင်အားကြီးတဲ့ ဆင်တို့၊ မျောက်တို့က မငြင်း ပါဘူး။ ယုတ္တိယုတ္တရရှိလို့ လက်ခံကြပါတယ်”။

“အဲဒီနေ့ကစပြီး အချင်းချင်းရိုသေကိုင်ရှိုင်းစွာ နေထိုင်သွားကြတာ အသက်ထက်ဆုံးပဲတဲ့။ တကယ်လို့များ တစ်ဦးနဲ့တစ်ဦးက အသွင် အပြင်ရော၊ စရိုက်လက္ခဏာရော တူကြတာမှမဟုတ်တာ။ မဟုတ်တော့ တစ်နေ့သူတို့ရဲ့ စည်းလုံးမှုဆိုတာ ပြုကြုံချင်ရင် ပြုကြုံသွား နိုင်တယ်။

ဒါကို ကြိုတွက်ပြီး တစ်ဦးအပေါ်တစ်ဦးက ရိုသေကိုင်ရှိုင်းမှုသံမဏိ ကြိုးနဲ့ချည်နှောင်လိုက်တော့ ဝါးအစည်းပြေသလို အစည်းပြေမှုမျိုး မပေါ်တော့ဘူးပေါ့။

ဒါကြောင့် မောင်တို့မယ်တို့လည်း ကိုယ့်အချင်းချင်းတစ်ဦးအခွင့် အရေးကိုတစ်ဦးက နားလည်မှုအပေါ်အခြေခံပြီး ရိုသေလေးစား သွားကြဖို့ပဲပေါ့”။

“ဟုတ်ကဲ့ပါ ... ဘာ”။



# ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၃၅၆၃ ဦး တွေ့ရှိ ရောဂါပိုးတွေ့ရှိမှုရာခိုင်နှုန်းမှာ ၁၀ ဒသမ ၇၇ ရာခိုင်နှုန်းရှိ

## ကိုဗစ်-၁၉ ရောဂါစောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း (၂၂-၂-၂၀၂၂) ရက်နေ့၊ ည (၈:၀၀) နာရီ

ကျန်းမာရေးဝန်ကြီးဌာနအနေဖြင့် နိုင်ငံအတွင်း ကူးစက်ဖြစ်ပွားနေသော ကိုဗစ်-၁၉ ရောဂါ ကာကွယ်ကုသ၊ ထိန်းချုပ်ရေးလုပ်ငန်းများကို အရှိန်အဟုန်မြှင့် ဆောင်ရွက်လျက်ရှိပါသည်။

ကိုဗစ်-၁၉ သံသယလူနာများ၊ ဓာတ်ခွဲအတည်ပြုလူနာနှင့် အနီးကပ်ထိတွေ့ခဲ့သူများနှင့် အသွားအလာကန့်သတ်ထားရှိသူများအား ကိုဗစ်-၁၉ ရောဂါ ရှိ မရှိ ဓာတ်ခွဲစမ်းသပ်စစ်ဆေးခြင်းအား ပုံမှန်ဆောင်ရွက်လျက်ရှိပြီး (၂၁-၂-၂၀၂၂) ရက်နေ့၊ ည (၈:၀၀) နာရီမှ (၂၂-၂-၂၀၂၂) ရက်နေ့၊ ည (၈:၀၀) နာရီအတွင်း ဓာတ်ခွဲစစ်ဆေးမှုစုစုပေါင်း (၃၃,၀၈၇) ခုအား စစ်ဆေးပြီးစီးခဲ့ရာ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် (၃,၅၆၃) ဦး တွေ့ရှိရပါသည်။ ထို့ကြောင့် ယနေ့အတွက် ရောဂါပိုးတွေ့ရှိမှု ရာခိုင်နှုန်းမှာ (၁၀.၇၇) ရာခိုင်နှုန်း ရှိပါသည်။

သို့ဖြစ်ပါ၍ ယနေ့အထိ ဓာတ်ခွဲစစ်ဆေးမှုစုစုပေါင်း (၆,၉၆၉,၀၇၀) ခုအား စစ်ဆေးခဲ့ပြီး ကိုဗစ်-၁၉ ဓာတ်ခွဲအတည်ပြုလူနာစုစုပေါင်း (၅၇၂,၁၂၇) ဦး ရှိပြီဖြစ်ပါသည်။

ယနေ့တွင် ဆေးရုံဆင်းခွင့်ရရှိသူ (၁,၄၅၈) ဦး ဖြစ်သဖြင့် ယနေ့အထိ စုစုပေါင်း (၅၂၆,၃၃၈) ဦး ဆေးရုံမှ ဆင်းခွင့်ရရှိပြီး ဖြစ်ပါသည်။ ယနေ့တွင် ကိုဗစ်-၁၉ ရောဂါဖြင့် ထပ်မံသေဆုံးသူ(၆)ဦး ရှိသဖြင့် ယနေ့အထိ သေဆုံးသူစုစုပေါင်း (၁၉,၃၄၄) ဦး ရှိပါသည်။

- ကျန်းမာရေးဝန်ကြီးဌာနသည် ကိုဗစ်-၁၉ ဗီဇပြောင်းမျိုးကွဲ Omicron (အိုမီခရွန်)နှင့်ပတ်သက်၍ ရောဂါဖြစ်ပွားမှုများကို မျက်ခြည်မပြတ်စောင့်ကြပ်ကြည့်ရှုလျက်ရှိကာ ရောဂါကာကွယ်ထိန်းချုပ်ရေးလုပ်ငန်းများကို အရှိန်အဟုန်မြှင့်တင်ဆောင်ရွက်ခြင်း၊ အသွားအလာကန့်သတ်၍ သီးသန့်ခွဲခြားထားရှိရာနေရာ (Quarantine Center) များ၊ ကုသရေးစင်တာ (Treatment Center) များနှင့် အောက်ဆီဂျင်အပူအဝင် ဆေးနှင့်ဆေးပစ္စည်းများ ကြိုတင်ပြင်ဆင်ခြင်း၊ နီးနွယ်ဝန်ကြီးဌာနများ၊ ဒေသအာဏာပိုင်အဖွဲ့အစည်းများ၊ အလှူရှင်များ၊ စေတနာ့ဝန်ထမ်းများနှင့် ပူးပေါင်းဆောင်ရွက်ခြင်း စသည့်လုပ်ငန်းများကို ဘက်ပေါင်းစုံမှ အရှိန်အဟုန်မြှင့်တင် ဆောင်ရွက်လျက်ရှိပါသည်။
- သို့ဖြစ်ပါ၍ ကိုဗစ်-၁၉ ဗီဇပြောင်းမျိုးကွဲ Omicron (အိုမီခရွန်) ကာကွယ်ရေးအတွက် ကိုဗစ်-၁၉ ရောဂါကာကွယ်ရေး အခြေခံစည်းမျဉ်းစည်းကမ်းများကို တိကျစွာလိုက်နာခြင်း၊ သံသယရောဂါလက္ခဏာရှိသူများအနေဖြင့် နီးစပ်ရာကျန်းမာရေးဌာနသို့ ချက်ချင်း သတင်းပေးပို့ခြင်း၊ အလှည့်ကျရရှိလာသည့် ကိုဗစ်-၁၉ ရောဂါ ကာကွယ်ဆေးထိုးနှံမှု မပျက်မကွက် အကြိမ်ပြည့် ခံယူခြင်းနှင့် ကာကွယ်ဆေးထိုးရန် ကျန်ရှိသူများကို ကာကွယ်ဆေးထိုးနှံပေးနိုင်ရန်အတွက် ကျန်းမာရေးဌာနသို့ ဆက်သွယ်ပို့ဆောင်ပေးခြင်း စသည်တို့ကို မမေ့မလျော့သတိပြု၍ ဆောင်ရွက်

## ဓာတ်ခွဲခန်းများနှင့် တိုင်းဒေသကြီး / ပြည်နယ်များတွင် ဓာတ်ခွဲစမ်းသပ်မှုအခြေအနေ (၂၂-၂-၂၀၂၂) ရက်နေ့၊ ည (၈:၀၀) နာရီ

ဓာတ်ခွဲခန်းအမည်	စစ်ဆေးခဲ့သည့် ဓာတ်ခွဲစစ်ဆေးမှု စုစုပေါင်း	ပိုးတွေ့ လူနာသစ်
ကျန်းမာရေးဝန်ကြီးဌာန၊ ဓာတ်ခွဲခန်းများ	(၁,၈၀၈) ခု	(၄၃၀) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် GeneXpert စက်များဖြင့် ဓာတ်ခွဲစမ်းသပ်မှုအခြေအနေ	(၈၃) ခု	(၁၅) ဦး
ရန်ကုန်မြို့၊ အမှတ် (၁) တပ်မတော်ဆေးရုံကြီး (ခုတင် ၁၀၀၀)	(၂၇၄) ခု	(၂၇) ဦး
နေပြည်တော်၊ အမှတ် (၂) တပ်မတော်ဆေးရုံကြီး (ခုတင် ၁၀၀၀)	(၄၈၉) ခု	(၁၃၅) ဦး
လာရှိုးမြို့၊ အမှတ်(၉) တပ်မတော်ဆေးရုံ (ခုတင် ၁၀၀)	(၄၄) ခု	(၂၆) ဦး
စစ်တွေမြို့၊ အမှတ် (၁၇) တပ်မတော်ဆေးရုံ (ခုတင် ၁၀၀)	(၂၃) ခု	(၁) ဦး
ပုဂ္ဂလိကဆေးရုံနှင့် ဓာတ်ခွဲခန်းများ	(၁,၃၀၂) ခု	(၁၆၂) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၃,၀၈၃) ခု	(၅၃၉) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ် ပြည်သူ့ကျန်းမာရေးဦးစီးဌာနများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၂၅,၉၈၁) ခု	(၂,၂၂၈) ဦး
<b>စုစုပေါင်း</b>	<b>(၃၃,၀၈၇) ခု</b>	<b>(၃,၅၆၃) ဦး</b>

ကြပါရန်နှင့် ကျန်းမာရေးဝန်ကြီးဌာနက အားသွန်ခွန်စိုက် ကြိုးပမ်းဆောင်ရွက်နေသည့် လုပ်ငန်းများကို ကျရာကဏ္ဍမှ တက်ကြွစွာ ပူးပေါင်းပါဝင် ဆောင်ရွက်ပေးကြပါရန် အသိပေးတိုက်တွန်းနှိုးဆော်အပ်ပါသည်။

• ကိုဗစ်-၁၉ ရောဂါဆိုင်ရာ သတင်းအချက်အလက်များကို ကျန်းမာရေးဝန်ကြီးဌာန၏ တရားဝင် အင်တာနက်စာမျက်နှာ [www.moh.gov.mm](http://www.moh.gov.mm) တွင် ဝင်ရောက်ကြည့်ရှုနိုင်ပါသည်။

ကျန်းမာရေးဝန်ကြီးဌာန

## ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အမေရိကန်	၈၀၄၅၈၂	၅၁၉၂၅၄၄	၉၆၀၁၅၇
၂။	အိန္ဒိယ	၄၂၈၅၁၉၉	၄၂၁၅၈၅၁၀	၅၁၂၃၇၁
၃။	ဘရာဇီး	၂၈၂၅၀၅၉၁	၂၅၄၄၀၂၆	၆၄၄၆၉၅
၄။	ပြင်သစ်	၂၂၃၀၄၀၂၄	၁၉၄၂၉၆၄	၁၃၂၆၆၂
၅။	ဗြိတိန်	၁၈၆၅၄၅၇၂	၁၆၈၁၇၁၂၀	၁၆၀၆၁၀
၆။	ရုရှား	၁၅၆၅၇၉၂၈	၁၂၆၅၇၀၂၅	၃၄၇၀၃၁
၇။	ဂျာမနီ	၁၃၇၁၄၂၅၅	၁၀၀၃၁၂၀၀	၁၂၀၄၀၀
၈။	တူရကီ	၁၃၅၈၉၅၁၁	၁၂၇၅၅၇၀၀	၉၇၁၉၉
၉။	အီတလီ	၁၂၄၉၄၄၅၉	၁၁၀၁၉၂၉၈	၁၅၃၃၉၀
၁၀။	စပိန်	၁၀၈၅၈၀၀၀	၈၇၃၅၉၀၁	၉၈၄၆၂

## အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အင်ဒိုနီးရှား	၅၂၈၉၄၁၄	၄၅၉၃၁၈၅	၁၄၆၇၉၈
၂။	ဖိလစ်ပိုင်	၃၆၅၄၂၈၄	၃၅၄၁၈၄၀	၅၅၇၇၆
၃။	မလေးရှား	၃၂၄၆၇၇၉	၂၉၅၅၄၀၄	၃၂၃၉၀
၄။	ဗီယက်နမ်	၂၈၉၀၅၂၂	၂၃၀၅၀၈၁	၃၉၆၈၂
၅။	ထိုင်း	၂၇၄၉၅၆၁	၂၅၅၇၇၉၆	၂၂၆၉၄
၆။	စင်ကာပူ	၅၉၆၂၆၁	၅၄၀၂၈၇	၉၂၂
၇။	မြန်မာ	၅၇၂၁၂၇	၅၂၆၃၃၈	၁၉၃၄၄
၈။	လာအို	၁၄၁၄၄၁	၁၃၈၅၆၉	၆၁၃
၉။	ကမ္ဘောဒီးယား	၁၂၇၅၇၅	၁၂၁၁၂၅	၃၀၂၂
၁၀။	ဘရူနိုင်း	၄၁၀၄၉	၂၁၅၅၅	၁၁၂

## ကိုဗစ်-၁၉ ရောဂါကာကွယ်၊ ထိန်းချုပ်၊ ကုသရေးဆိုင်ရာပစ္စည်းများ ပြည်ပမှအဆင်ပြေချောမွေ့စွာ တင်သွင်းနိုင်ရေး ဆောင်ရွက်ပေးလျက်ရှိ

နေပြည်တော် ဖေဖော်ဝါရီ ၂၂

စီးပွားရေးနှင့် ကူးသန်းရောင်းဝယ်ရေးဝန်ကြီးဌာန အနေဖြင့် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာပစ္စည်းများကို လေကြောင်း၊ ပင်လယ် ရေကြောင်းနှင့် နယ်စပ်ကုန်သွယ်ရေးစခန်းများမှ နေသင့်နေကြရာမှ ရရှိ တင်သွင်းနိုင်ရေးအတွက် အချိန်နှင့်တစ်ပြေးညီ စီစဉ်ဆောင်ရွက်ပေးလျက်ရှိရာ ယနေ့တွင် ချင်းရွှေဟော် ကုန်သွယ်ရေးစခန်းမှ ကုမ္ပဏီ တစ်ခု၊ ယာဉ်စီးရေ ငါးစီးဖြင့် နှာခေါင်းစည်း ၃၆ တန်ကို တင်သွင်းခဲ့ကြောင်း သိရသည်။

ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး ဆိုင်ရာပစ္စည်းများကို သက်ဆိုင်ရာဌာနများနှင့် ညှိနှိုင်း ထားသည့် SOP များနှင့်အညီ ဦးစားပေးတင်သွင်းခွင့်ပြု ပေးလျက်ရှိကြောင်းနှင့် ဆေးဝါးနှင့်ဆက်စပ်ပစ္စည်းများ တင်သွင်းခြင်းနှင့် ဆက်စပ်သည့်အသိပေးကြေညာချက် များကိုလည်း အများပြည်သူသိရှိစေရန် ဝန်ကြီးဌာန ဝက်ဘ်ဆိုက်ဖြစ်သည့် [www.commerce.gov.mm](http://www.commerce.gov.mm) တွင် ဝင်ရောက်ကြည့်ရှုနိုင်ရေး စီစဉ်ဆောင်ရွက်ပေးထား ကြောင်း သိရသည်။

သတင်းစဉ်

ကြေးမုံသတင်းစာ စာဖတ်ပရိသတ်များ စာပေရသစုံ ခံစားဖတ်ရှုနိုင်ရန်အတွက် အခန်းဆက်ဝတ္ထုရှည်ကဏ္ဍကို ဖော်ပြပေးလျက်ရှိရာ စာရေးဆရာ မောင်သိန်းဆိုင်၏ ရေနံ့သာခင်ခင်ကြီး အခန်းဆက်ဝတ္ထုရှည်ကို အပတ်စဉ် တနင်္လာနေ့မှ သောကြာနေ့အထိ ဖော်ပြပေးသွားမည် ဖြစ်ပါသည်။

ယမန်နေ့မှအဆက်  
လှကားထိပ်သို့အရောက်တွင်ပင် စက်ဘီး  
ခေါင်းလောင်းသံကို ကြားရသည်။ ကျော့မောင်  
ပြန်ရောက်လာကြောင်း တွေ့ရသည်။  
“မင်းပြန်လာတာ။ အတော်ပဲ”  
မောင်မောင်ဦးက ကျော့မောင်ထံမှ စက်ဘီးကို  
လှမ်းယူရင်း ပြောသည်။  
“ငါသတိမေ့သွားတာ တစ်ခုရှိတယ်”  
ကျော့မောင်က ပြောသည်။  
“ဘာကိုလဲ”  
“ဟိုသီချင်းကလေးဆိုဖို့လေ”  
“ဘာသီချင်းလဲကွ”  
“ရိုးတစ်လျှောက် ဖြိုးမောက်ပါတဲ့လယ်ပတူ  
ဆိုတဲ့သီချင်းလေ”  
“တော်စမ်းပါကွာ”



ကျော့မောင်သည် မောင်မောင်ဦး၏မျက်နှာ  
အရိပ်အောက်ကြည့်လျက် အဆင်မပြေကြောင်း  
သိသွားဟန်ဖြင့် ဘာမျှဆက်မပြောဘဲ နေလိုက်  
သည်။  
အိမ်နှင့် အတော်ချည်း အလှမ်းကွာသောနေရာ  
သို့ ရောက်လာသည်အထိ ခင်ခင်ကြီးနှင့်  
မောင်မောင်ဦးတို့ စကားမပြောဖြစ်ကြ။  
မောင်မောင်ဦးသည် တိတ်တဆိတ်ပင် စက်ဘီး  
ကို နင်းလာသည်။

မောင်မောင်ဦးသည် ခင်ခင်ကြီး၏မျက်နှာကို  
အလွတ်ကျက်မှတ်နေသည့်အသွင် စူးစိုက်ကြည့်  
သည်။ သူ၏မျက်နှာမှ ကြေကွဲမှုပျောက်ကွယ်ခြင်း  
မရှိသေး။ သူ့ကိုကြည့်ရသည်မှာ ခင်ခင်ကြီးနှင့် ခွဲခွာ  
ချင်ပုံမရှိ။ ခင်ခင်ကြီးကိုယ်တိုင်လည်း သူနှင့် တကယ်  
တမ်းခွဲရတော့မည်ဆိုသောအခါ အချိန်များကို နှမြော  
တသမိသလို ခံစားနေရသည်။

လမ်းအသွယ်သွယ်ကို ကျော်ခဲ့သည်။ အတက်  
အဆင်း အနိမ့်အမြင့် အတန်တန်ကို ဖြတ်ခဲ့သည်။  
သို့နယ်ဖြင့် တစ်စထက်တစ်စ ရွှေ့ကြာငုံနှင့် နီးကပ်  
လာသည်။  
သည်တွင် ခင်ခင်ကြီးကစ၍ စကားဆိုသည်။  
“ကျွန်မရဲ့ဖေဖေနဲ့ပတ်သက်ပြီး ဆောင်ရွက်ပေး  
မယ်ဆိုတာကို ကျေးဇူးတင်ပါတယ်။ သမီး  
တစ်ယောက်အနေနဲ့ ဖေဖေရဲ့အသက်ဟာ ဘယ်  
လောက်တန်ဖိုးရှိတယ်ဆိုတာ အခုလိုအခါမျိုးမှာ  
ပိုပြီး သဘောပေါက်လာပါတယ်။ ဖေဖေသာ  
လွတ်မြောက်ပါစေရင်”

“ခင်ကြီး သွားတော့မယ် အစ်ကို”  
ခင်ကြီးသည် တုန်ယင်သောအသံဖြင့် ပြောမိသည်။  
အလိုအလျောက်ပင် “ကျွန်မ” အစား “ခင်ကြီး” ဟု  
သုံးမိသည်။ “ကိုမောင်မောင်ဦး” အစား “အစ်ကို”  
ဟု ဆိုမိသည်။  
မောင်မောင်ဦးသည် ခေါင်းကို ခပ်လေးလေးညိတ်  
ပြသည်။

“လွတ်မြောက်လာခဲ့ရင်”  
“ဖေဖေသာ ရှင့်ပယောဂကြောင့် လွတ်မြောက်  
လာမယ်ဆိုရင် အခြေအနေတွေ တစ်မျိုးဖြစ်လာ  
မှာပဲ။ အစဉ်အဆက်က မုန်းတီးနာကြည်းမှုတွေဟာ  
ဒီတစ်ချက်တည်းနဲ့ ပြေသွားလိမ့်မယ်လို့ ကျွန်မ  
ယုံကြည်တယ်”

ပြန်တော့မယ်ဆိုသော်လည်း ခြေလှမ်းမှာ တုံ့ဆိုင်း  
နေသည်။ ရုတ်တရက် သူ့ရှေ့မှောက်မှ ထွက်ခွာရမည်  
ကို ဝန်လေးသလို ခံစားနေရသည်။ ရင်ထဲမှာလည်း  
လှုပ်ရှား၍ လာရပြန်ချေပြီ။

“ဒီလိုမျိုး ဖြစ်ပါစေတော့လို့ပဲ ကိုယ်လည်း  
ဆုတောင်းပါတယ်။ ကိုယ့်ရည်မှန်းချက်ကလည်း  
ဒါပါပဲကွယ်။ ကျေးဇူးတင်တာ မတင်တာကို  
ထားပါ။ မင်းကို အခုလို ဖြေရှင်းခွင့်ရခဲ့တာရယ်၊  
နောင်ကို အဆင်ပြေပြေဖြစ်သွားဖို့ရယ် ဒီနှစ်ချက်  
ပဲ ကိုယ်လိုချင်ခဲ့ပါတယ်”  
စောစောပိုင်းက ဆုံခဲ့ကြသော သစ်ပင်အနီးသို့  
ရောက်လာသည်။ မောင်မောင်ဦးသည် စက်ဘီးကို  
သည်နေရာတွင် ရပ်လိုက်သည်။ ခင်ခင်ကြီး စက်ဘီး  
ပေါ်မှဆင်းသည်။  
နှစ်ယောက်သား မျက်နှာချင်းဆိုင်မိပြန်သည်။

“တစ်ခုတော့ပြောချင်ပါတယ် အစ်ကို။ ခင်ကြီး  
အစ်ကိုကြားချင်တဲ့စကားကို ပြောချင်ပါတယ်။ အို  
ခင်ကြီး ထိန်းမထားချင်တော့ဘူး။ မထားနိုင်တော့  
ဘူး။ အစ်ကိုကို ခင်ကြီး ချစ်နေပါသေးတယ်။  
ဟုတ်တယ် အစ်ကိုကို ခင်ကြီးချစ်တယ်။ ခင်ကြီးရဲ့  
ဘဝမှာ ချစ်တဲ့သူဟာ တစ်ယောက်တည်းပဲ ရှိတယ်။  
အဲဒါဟာ အစ်ကိုပဲ။ ချစ်သမှု သိပ်ချစ်ရပါတယ် အစ်ကို  
ရယ်။ အစ်ကိုပြောသလို စွဲစွဲလမ်းလမ်း မြတ်နိုးခဲ့ပါ  
တယ်။ ချစ်လွန်းလို့လည်း အစ်ကိုကို မုန်းခဲ့ရတာ။  
အစ်ကိုက ရက်စက်လွန်းလို့ မုန်းခဲ့ရတာ။ သိပ်ချစ်ပြီး  
သိပ်မြတ်နိုးခဲ့ရတာနဲ့အမျှ မုန်းရပြီဆိုတော့လည်း  
သိပ်ကို မုန်းခဲ့ရတယ်။ အချစ်နဲ့အမုန်းဟာ ဆန့်ကျင်  
ဘက်ဖြစ်ပေမဲ့ အစ်ကိုနဲ့ပတ်သက်လာရင် နှစ်ခုစလုံး  
ကို ခင်ကြီးခံစားရတယ်။ ခင်ကြီးမှာ အခြားလူ  
တစ်ယောက်ကို အစ်ကိုလို ဘယ်တော့မှ မချစ်နိုင်  
တော့ပါဘူး။ အစ်ကိုနေရာကို ဘယ်သူမှ အစား  
မဝင်နိုင်ပါဘူး။ အစ်ကိုနဲ့သာလွဲခဲ့ရင် ခင်ကြီးရဲ့တစ်

**“ကျွန်မရဲ့ဖေဖေနဲ့ပတ်သက်ပြီး ဆောင်ရွက်ပေးမယ်ဆိုတာကို ကျေးဇူးတင်ပါတယ်။**  
**သမီးတစ်ယောက်အနေနဲ့ ဖေဖေရဲ့အသက်ဟာ ဘယ်လောက်တန်ဖိုးရှိတယ်ဆိုတာ**  
**အခုလိုအခါမျိုးမှာ ပိုပြီးသဘောပေါက်လာပါတယ်။**  
**ဖေဖေသာ လွတ်မြောက်ပါစေရင်”**  
**“လွတ်မြောက်လာခဲ့ရင်”**  
**“ဖေဖေသာ ရှင့်ပယောဂကြောင့် လွတ်မြောက်လာမယ်ဆိုရင် အခြေအနေတွေ**  
**တစ်မျိုးဖြစ်လာမှာပဲ။ အစဉ်အဆက်က မုန်းတီးနာကြည်းမှုတွေဟာ**  
**ဒီတစ်ချက်တည်းနဲ့ ပြေသွားလိမ့်မယ်လို့ ကျွန်မယုံကြည်တယ်”**

သက်လုံး အိမ်ထောင်မပြုတော့ဘူးလို့ပဲ ဆုံးဖြတ်ချက်  
ချထားတယ်။ ဒါဟာ အစ်ကိုနဲ့ပတ်သက်လို့ ခင်ကြီးရဲ့  
ခံစားချက် အစစ်အမှန်ပဲအစ်ကို”

မောင်မောင်ဦးသည် အစသော် ခင်ခင်ကြီးထံမှ  
မမျှော်လင့်သောစကားများကို ကြားရသလို အံ့ဩ  
ဟန်ပြသည်။ တစ်စထက်တစ်စ နားစိုက်ထောင်ရင်း  
ဖြင့် သူ၏မျက်နှာမှာ ရှင်လာသည်။ အားတက်  
သရောအမူအရာ ပေါ်ပေါက်လာသည်။

“ဖေဖေကိစ္စသာ အဆင်ပြေပါစေတော့လို့ ခင်ကြီး  
ဆုတောင်းပါတယ်အစ်ကို။ အဆင်ပြေသွားခဲ့မယ်  
ဆိုရင် ခင်ကြီးနဲ့ အစ်ကိုတို့ရဲ့ သံယောဇဉ်ကြီးဟာ  
ပြတ်တောက်နိုင်ဦးမယ် မထင်ပါဘူး။ နောက်တစ်ခု  
ပြောရဦးမယ်။ အစ်ကိုရဲ့ ကလေးနဲ့ပတ်သက်လို့ပေါ့”  
“ကလေး”

မောင်မောင်ဦးသည် ယင်းစကားကို ပဲ့တင်ထပ်  
သည်။  
“ဟုတ်တယ်။ ကလေးဟာ မသေသေးဘူးဆိုတာ  
သေချာတယ်။ စုံစမ်းကြည့်ရင် ကလေးကို ပြန်ရနိုင်  
ဖို့လမ်းရှိပါသေးတယ်”

မောင်မောင်ဦး၏မျက်နှာတွင် ဝမ်းသာခြင်း၊ အားရ  
ခြင်းအရိပ်အသွင် လှမ်းတက်လာသည်။  
“အို၊ ကို ဒီကနေ့ ပျော်သွားပြီ ညီမ။ ဒီကနေ့ဟာ  
ကိုယ့်အတွက် မင်္ဂလာရီတဲ့နေ့ပဲ။ အပျော်ဆုံးနေ့ပဲ”  
အပြုံးရိပ်လွှမ်းလျက်ရှိသော မောင်မောင်ဦး၏  
မျက်နှာမှာ များစွာနုပျိုသွားသည်ဟု ထင်ရသည်။  
သူ၏မျက်ဝန်းများမှာ အရောင်တောက်လာ  
သည်။

“ကဲ အစ်ကိုကျေနပ်ပြီ မဟုတ်လားဟင်။ ခင်ကြီး  
သွားတော့မယ် အစ်ကို”

မောင်မောင်ဦး ခေါင်းကို သွက်သွက်လက်လက်ကြီး  
ညိတ်ပြလိုက်သည်။  
သူ့ကိုထားခဲ့သည်။ သူ့အပါးမှ ခွာခဲ့သည်။  
ရေနံ့သာသို့ ဦးတည်လျှောက်ခဲ့ရသည်။ ခြေလှမ်းရ  
သည်မှာ ယခင်ကလိုမဟုတ်ဟု ခင်ခင်ကြီးထင်သည်။  
ပေါ့ပါးသွက်လက်နေသလို ဖြစ်သည်။ ရေနံ့သာအဝ  
သို့ရောက်လျှင် နောက်သို့ လှည့်ကြည့်မိသည်။  
ယခုတိုင်အောင် သစ်ပင်ရိပ်တွင် မောင်မောင်ဦးရှိ  
နေဆဲ။ သူ့အား စူးစိုက်ကြည့်နေဆဲ။

ခင်ခင်ကြီး အိမ်အတွင်းဝင်လာခဲ့သည်။ လှေကား  
အတိုင်း အထက်ထပ်သို့ တက်ခဲ့သည်။ ပြတင်းပေါက်  
မှာ ရပ်မိသည်။

မောင်မောင်ဦးသည် ရေနံ့သာရှေ့မှဖြတ်လျက်  
စက်ဘီးနင်းသွားသည်။ ဤသည်ကို ခင်ခင်ကြီး  
မျက်စိတစ်ဆုံး ကြည့်နေမိလေသည်။

သူ၏အရိပ်အသွင်ကို လုံးဝမမြင်ရတော့သည်  
အထိ စူးစိုက်ကြည့်နေမိခြင်းဖြစ်သည်။ သူ့ကို  
မမြင်ရလေပြီဆိုသောအခါ ရင်မှာ အဟာရသားပါ  
ကလား။

“သမီး”  
ကျော့ဘက်ဆီမှ ခေါ်သံပေါ်လာသည်။ ရုတ်တ  
ရက်ဖြစ်၍ ခင်ခင်ကြီး လန့်ဖျပ်သွားသည်။ နောက်

သို့ ဆတ်ခနဲ လှည့်လိုက်မိသည်။

“ဪ၊ မေမေ”  
ဒေါ်မြလေး၏မျက်နှာတွင် စိုးရိမ်ပူပန်ခြင်း အရိပ်  
အယောင်ကို မြင်ရသည်။

“သမီး ဘယ်ထွက်သွားလိုက်တာလဲ။ သမီးကို  
အိမ်မှာမတွေ့တော့ မေမေရင်ထဲမှာ ထိတ်သွားတာ  
ပဲ”

“ဖေဖေနဲ့ပတ်သက်ပြီး လူတစ်ယောက်နဲ့ သွား  
တွေ့ခဲ့တာပါ မေမေ”

သည်တော့လည်း ဒေါ်မြလေး၏မျက်နှာမှာ ပို၍  
ပူပန်ဟန်ပေါ်လာသည်။ ခင်ခင်ကြီး၏မျက်နှာကို  
စူးစမ်းအကဲခတ်သလို ကြည့်သည်။

“သမီး ဘာတွေလျှောက်လုပ်ခဲ့သလဲကွယ်”  
ခင်ခင်ကြီးသည် ဒေါ်မြလေးအား နှစ်သိမ့်သလို  
ပြုံးပြလိုက်သည်။

“သမီး ဘာမှမလုပ်ခဲ့ပါဘူး မေမေ။ သမီးအတွက်  
ပူမနေပါနဲ့။ ဖေဖေ တစ်ရက်နှစ်ရက်အတွင်း လွတ်  
လာလိမ့်မယ်လို့ သမီးထင်တယ် မေမေ။ မေမေ  
ဝမ်းမသာဘူးလား ဟင်”

ခင်ခင်ကြီး၏စကားအတွက် ဒေါ်မြလေး ဝမ်းသာ  
ဟန်မပြ။ အားတက်မိပုံမပေါ်။

“သမီးရဲ့ဖေဖေအတွက် သမီးရဲ့ကိုယ်ကို မှု့အစွန်း  
ခံခဲ့ရပြီလား ဟင်”

ဒေါ်မြလေးသည် သမီးဖြစ်သူ၏မျက်နှာကို  
ဝေရီသောမျက်လုံးအစုံဖြင့် ကြည့်ရှင်းမေးသည်။  
“ဒီလိုမဟုတ်ပါဘူး မေမေ။ သမီးကိုယ့်ပါ။ ဘာမှ  
မဖြစ်ခဲ့ပါဘူး”

“အင်း၊ တော်ပါသေးရဲ့။ တော်ပါသေးရဲ့”

ဒေါ်မြလေး ခပ်တိုးတိုးရေရွတ်သည်။ နောက်  
တော့ သူ၏မျက်နှာမှာ ရုတ်တရက် ညှိုးချိုးသွား  
ရသလို ရှိသည်။ ခင်ခင်ကြီး၏ ပခုံးမှကျော်ကာ  
ပြင်ပသို့ စူးစိုက်ကြည့်လိုက်သည်။ စကားဆက်  
သည်။

“သမီးရဲ့ဖေဖေဟာ လွတ်မြောက်ခဲ့ပါပြီသမီး။  
သူ လွတ်မြောက်သွားခဲ့ပါပြီ”

“ရှင်”  
မေမေ၏စကားကို မယုံကြည်နိုင်သလို ခင်ခင်  
ကြီး ဆိုမိသည်။

“မယုံဘူးလားသမီး။ သူ အရာခပ်သိမ်းကနေ  
လွတ်မြောက်သွားပြီဆိုတာ သမီးမယုံဘူးလား”

ခင်ခင်ကြီးသည် မိခင်ဖြစ်သူ၏ သူငယ်အိမ်ကို  
စူးစမ်းသလိုစိုက်ကြည့်သည်။ သူ၏ရင်ထဲမှာလည်း  
ထိတ်လာသည်။

“ဖေဖေလွတ်မြောက်လာခဲ့ပြီဆိုရင် အခု ဘယ်  
မှာလဲဟင်။ ဖေဖေ ဘယ်မှာလဲ မေမေ”

ခင်ခင်ကြီး၏စကားကို ဒေါ်မြလေး အဖြေမပေး။  
လက်တစ်ဖက်သည် ကျောဘက်တွင်ရှိနေရာ ထို  
လက်ကို ရှေ့သို့ထုတ်လိုက်သည်။ လက်ထဲမှာ  
စာရွက်အပိုင်း ပါလာသည်။

ခင်ခင်ကြီးသည် စာရွက်ကို ဆွဲယူလိုက်သည်။  
စိတ်နှလုံး တုန်လှုပ်ချောက်ချားစွာဖြင့် ဖတ်မိသည်။  
“ဦးအောင်ခန့်၏အလောင်းကို လက်မှတ်ထိုး၍  
လာရောက်ထုတ်ယူပါ”

“ဘယ်လိုဖြစ်တာလဲ မေမေ။ ဒါဘယ်လိုဖြစ်တာ  
လဲ ဟင်”

ရင်ထဲမှာ ကျင်တက်သွားသည်။ ရုတ်ခြည်းဆို  
သလို တင်းကျပ်ပြည့်သိမ့်လာသလို ခံစားလိုက်ရ  
သည်။ အသည်းနှလုံး တစ်မြုံတစ်မလုံး ကွဲအက်  
ပျက်စီးသွားရသည့်နှုတ် ဖြစ်သည်။

“ဒါကြောင့် မေမေပြောတာပေါ့ သမီးရဲ့။ သမီးရဲ့  
ဖေဖေ လွတ်မြောက်သွားပါပြီလို့။ အရာခပ်သိမ်း  
ကနေ လွတ်မြောက်သွားပါပြီလို့”

X X X X X  
ဆက်လက်ဖော်ပြပါမည်။

ဆရာမောင်သိန်းဆိုင်၏ “ရေနံ့သာ ခင်ခင်ကြီး”  
စာအုပ်အား စာရေးသူ၏ မိသားစု ခွင့်ပြုချက်ဖြင့်  
ကူးယူဖော်ပြခြင်းဖြစ်ပါသည်။ စာတည်း

















**အထူးဝမ်းနည်းကြေကွဲခြင်း**  
**ဦးကြည်လှဟန်**  
**မြန်မာ့ဂုဏ်ဆောင် လက်ရွေးစင်ကစားသမားဟောင်း**  
**ဂုဏ်ထူးဆောင်ဥက္ကဋ္ဌ Asian Tour**  
**အသက်(၆၁)နှစ်**

မြန်မာ့ဂေါက်သီးလောက တိုးတက်ရေးနှင့် မြန်မာကို နိုင်ငံတကာ ဂေါက်သီး အားကစားလောကမှ သိရှိအောင် ဆောင်ရွက်ပေးခဲ့သော မြန်မာ့ဂုဏ်ဆောင် လက်ရွေးစင်ကစားသမားဟောင်း၊ Asian Tour မှ ဂုဏ်ထူးဆောင်ဥက္ကဋ္ဌ ဦးကြည်လှဟန်သည် ၁၉-၂-၂၀၂၂ ရက် စင်ကာပူဒေသစံတော်ချိန် ညနေ ၃:၂၈ နာရီတွင် စင်ကာပူနိုင်ငံ National University Hospital ၌ ကွယ်လွန်သွားကြောင်း သိရှိရပါသဖြင့် ကျန်ရစ်သူမိသားစုနှင့်ထပ်တူ အထူးဝမ်းနည်းကြေကွဲရပါသည်။

**အားကစားနှင့်လူငယ်ရေးရာဝန်ကြီးဌာန**  
**ပြည်ထောင်စုဝန်ကြီး၊ ဒုတိယဝန်ကြီးနှင့်**  
**အားကစားနှင့်ကာယပညာဦးစီးဌာနမှ**  
**အရာထမ်း၊ အမှုထမ်းများ**

**အထူးဝမ်းနည်းကြေကွဲခြင်း**  
**ဘုရား၊ ရဟန်း၊ ကျောင်း ဒါယကာမကြီး**  
**ဒေါ်အေးသိန်း(ခ)ဒေါ်သိန်းသိန်း**  
**အသက်(၈၁)နှစ်**

ရန်ကုန်မြို့နေ Daekasi Co.,Ltd. ဒါရိုက်တာ အဖွဲ့ဝင်တစ်ဦးဖြစ်သူ ဦးတင်ဦး၊ ဒေါ်သိတာတင်၊ မန္တလေးမြို့နေ ဦးတင်ငွေ၏ဇနီး ဒေါ်အေးသိန်း(ခ)ဒေါ်သိန်းသိန်းသည် ဘဝတစ်ပါးသို့ကူးပြောင်း ကွယ်လွန်သွားကြောင်း သိရှိရပါသဖြင့် မိသားစုနှင့်ထပ်တူထပ်မျှ ဝမ်းနည်းကြေကွဲရပါသည်။

Daekasi Co.,Ltd.

ဒါရိုက်တာအဖွဲ့နှင့်ကုမ္ပဏီဝန်ထမ်းများ

**ဒေါ်ခင်စောဝင်း(တိုက်ကြီး)**  
**ရုံးအုပ်(အငြိမ်းစား)**  
**ဆက်သွယ်ရေးညွှန်ကြားမှုဦးစီးဌာန**  
**အသက်(၉၃)နှစ်**

ရန်ကုန်မြို့၊ မြောက်ဒဂုံမြို့နယ်၊ အမှတ်(၆၃၇)၊ နတ်မောက်လမ်း၊ (၃၉/ခ)ရပ်ကွက်နေ ဦးဖိုးရှမ်း (ခရိုင်အစိုးရ ရှေ့နေ)-ဒေါ်သိန်း]တို့၏သမီး၊ ဦးဘသန်း (ဌာနခွဲမှူး၊ ရန်ကုန်မြို့တော်စည်ပင်သာယာရေးကော်မတီ)၏ဇနီး၊ ဦးပေါ်ဦး (အယ်ဒီတာချုပ်၊ ဟံသာဝတီသတင်းစာတိုက်)-ဒေါ်သန်းရီ၊ [ဇေယျကျော်ထင် (ဒုတိယဗိုလ်မှူးကြီးစည်သူ) (ငြိမ်း)-ဒေါ်ခင်သန်းနွဲ့]တို့၏ညီမ၊ (ဦးမောင်ပြုံး)၊ [ဒေါက်တာမြင့်ထွန်းသိန်း (ထွန်းထွန်း-ဆေးသိပ္ပံ)-ဒေါ်နယ်လီမိုး (သူနာပြုဆရာမကြီး၊ မီးရထားဆေးရုံ-ငြိမ်း)တို့၏ အစ်မသည် ၂၀-၂-၂၀၂၂ (တနင်္ဂနွေနေ့) နံနက် ၁၁:၃၅ နာရီတွင် ကွယ်လွန်သွားပါသဖြင့် ၂၂-၂-၂၀၂၂ (အင်္ဂါနေ့) နံနက် ၁၁ နာရီတွင် ရေဝေးသုသာန်၌ မီးသင်္ဂြိုဟ်ပြီးဖြစ်ပါကြောင်း အသိပေးအပ်ပါသည်။ [ကွယ်လွန်သူအားရည်စူး၍ ၂၆-၂-၂၀၂၂ (စနေနေ့) နံနက် ၇ နာရီတွင် နေအိမ်သို့ ရက်လည် ဆွမ်းကျွေးတရားတော် နာကြွရောက်ပါရန် ဖိတ်ကြားအပ်ပါသည်။]

ကျန်ရစ်သူမိသားစု

**ဒုတိယဗိုလ်မှူးကြီးကျော်တင့် (ငြိမ်း)**  
**ကြည်း-၇၇၂**  
**ညွှန်ကြားရေးမှူး၊ အမှတ်(၂)သတ္တုတွင်းဝန်ကြီးဌာန**  
**အသက်(၈၉)နှစ်**

ရန်ကုန်မြို့၊ ရန်ကင်းမြို့နယ်၊ အရှေ့ရန်ကင်း၊ ရန်အောင်လမ်းသွယ် (၁)၊ တိုက် (၂၉၆)၊ အခန်း(၄)နေ (ဦးသန်းညွှန်-ဒေါ်အေးရှင်)တို့၏သား၊ (ဦးဘကျော်-ဒေါ်သန်း)တို့၏သားသမက်၊ [ဒေါ်စိန်စိန် (ရုပ်ရှင် သရုပ်ဆောင်တေးသံရှင်)၏ ခင်ပွန်း၊ ဦးတင်အောင်ဝင်း-ဒေါ်မြင့်မြင့်သန်းတို့၏ အစ်ကို၊ ဦးသိန်းထွန်း-ဒေါ်ဥမ္မာစိန်၊ ဦးထင်ဝင်းကျော်-ဒေါ်မြင့်မြင့်ဦး၊ ဦးစော်ထွန်းကျော်-ဒေါ်နုနုယဉ်၊ ဦးသိန်းလင်းကျော်-ဒေါ်ဌေးဌေးဝင်း၊ ဗိုလ်ကြီးအောင်ဦးကျော်(ငြိမ်း)-Dr. ဥမ္မာတင်၊ (ဦးရန်အောင်ကျော်)၊ ဦးသူရကျော်-ဒေါ်ယဉ်မျိုးကျော် တို့၏မေးသမေခင်၊ မျိုးထွဋ်အောင်၊ Dr.ဝင်းအိဖြူတို့၏ ဘကြီး၊ ဗိုလ်မှူးကျော်စွာသူရ-Dr. ဝတ်ရည်ကျော်တင့်၊ ရဲလင်းထွန်းကျော်-အင်ကြင်းခိုင်၊ နေမျိုးသူ-ဝင်းလှဝတ်မှု၊ အိအိကျော်၊ ဝေလှင်ထက်နိုင်-ဇွန်ထက်ပွင့်၊ ဗိုလ်ကြီးကျော်ရဲသန့်-ဆုစန္ဒီရွှေ၊ တင်ထက်ဝင်း၊ Dr.ဥက္ကဋ္ဌကျော်ခန့်၊ သိန်းကိုကိုကျော်၊ သိန်းညီညီကျော်၊ ဇာနည်ထွန်း-အေးသန္တာဝင်း၊ မေပြာသို၊ ထက်ထက်အောင်၊ လမင်းဖြူ၊ ဇေယျထွန်းတို့၏ အကိုး၊ အောင်စွမ်းရည်၊ သန့်သက်ထူးစံ၊ ကောင်းကုဋေထွန်း၊ ဖူးသစ်သွန်းစံ၊ ရှင်း၊ သွန်းသံသာတို့၏အဘေးသည် ၂၀-၂-၂၀၂၂ (တနင်္ဂနွေနေ့) ည ၀၅:၀၅ နာရီတွင် ကွယ်လွန်သွားပါသဖြင့် ၂၆-၂-၂၀၂၂ (စနေနေ့)တွင် ရက်လည်ဆွမ်းကျွေး တရားတော်နာကြွရောက်ပါရန် ဖိတ်ကြားအပ်ပါသည်။

ကျန်ရစ်သူမိသားစု

**ဒေါ်ဖွားရှင် (Flora Thein ) M.A (USA)**  
**ဌာနမှူး(ငြိမ်း)၊ အင်္ဂလိပ်စာဌာန၊ ရန်ကုန်တက္ကသိုလ်**  
**အကြံပေးဂုဏ်ရည် ပညာရေးသုတေသန**  
**အဖွဲ့ဝင် (မြန်မာစာကော်မရှင်)**  
**အသက်(၁၀၁)နှစ်**

တောင်ငူမြို့၊ ယိုးဒယားသစ်တောအရေးပိုင် Phra Phraison Salarak Thein Subindu (ဦးအောင်သိန်း-ဒေါ်ဒေါ်စိမ်း)တို့၏သမီး၊ လမ်းမတော် ဆန်ကော်မရှင်အေးရှင် (ဦးမင်း-ဒေါ်ဖွားရှင်)တို့၏သမီးခွေးမ၊ [ဦးထင်ကျော် (ကုန်သွယ်ရေး-၁၂)၏ဇနီး၊ (ဦးဖေသိန်း-ဒေါ်သိန်းတင်)၊ (ဒေါ်အေးရှင်)၊ (ဦးကျော်သိန်း-ဒေါ်ကေတီ)၊ (ဦးအောင်သန်း-ဒေါ်ခင်ကြည်)တို့၏ညီမ၊ (ဦးသန်းကြွယ်-ဒေါ်ခင်မေ)၊ (ဒေါက်တာဒေါ်အေးကြည်)၊ [ပါမောက္ခဦးတင့်လှ-ဒေါ်စိန်စိန်(ညွှန်မျိုး-ငြိမ်း၊ အညာ)တို့၏ အစ်မကြီး၊ ဦးဘုန်းကျော်(ဒေါ်လှလှမွန်)၊ (ဦးဇေယျကျော်)၊ ဦးညာဏကျော်(ခေတ္တ-ဂျပန်)၊ (ဦးကျော်စိုး)၊ ဦးထွန်းလင်း (အုပ်ချုပ်မှုဒါရိုက်တာ KBZ Group Co., Ltd)-ဒေါ်စန္ဒာထင်ကျော်တို့၏ချစ်လှစွာ သောမိခင်၊ မောင်ဘုန်းညာဏဝင်း-မယမင်း၊ မောင်ဘုန်းမြင့်သူ မမြတ်မြတ်စု၊ မောင်အောင်လင်းဆက်၊ မောင်ညာဏလင်းထက်၊ မနေ့မိုးစက်တို့၏ ချစ်လှစွာသော အဘွား၊ ရန်ကုန်မြို့၊ မရမ်းကုန်းမြို့နယ်၊ (၅)ရပ်ကွက်၊ အေဝမ်းမြို့ ဦးမောင်မောင်စိုး လမ်း၊ (၅၄/က)နေ ဒေါ်ဖွားရှင်သည် ၂၁-၂-၂၀၂၂ (တနင်္လာနေ့) ည ၈:၃၀ နာရီတွင် ကွယ်လွန် အနိစ္စရောက်သွားပါသဖြင့် ၂၂-၂-၂၀၂၂ (အင်္ဂါနေ့) မွန်းတည့် ၁၂ နာရီတွင် ရေဝေး သုသာန်၌ ကောင်းမွန်စွာ ဂူသွင်းသင်္ဂြိုဟ်ပြီးစီးပါကြောင်း။ [ကွယ်လွန်သူ အားရည်စူး၍ ၂၇-၂-၂၀၂၂ ရက်တွင် နေအိမ်သို့ ရက်လည်ဆွမ်းကျွေးတရားတော် နာကြွရောက်ပါရန် ရပ်နားရပ်စေးမှ ဆွေမျိုး၊ မိတ်သဟာအပေါင်းတို့အား ဖိတ်ကြား အပ်ပါသည်။]

ကျန်ရစ်သူမိသားစု

**ဦးထွန်းညွှန်**  
**အသက်(၇၄)နှစ်**

ရန်ကုန်မြို့၊ စမ်းချောင်းမြို့နယ်၊ အောင်ချမ်းသာရပ်ကွက်၊ သုခလမ်း၊ အမှတ်(၂၁)နေ ဒေါ်လှသန်း၏ချစ်လှစွာသောခင်ပွန်း၊ ဒေါ်မြတ်စောမူ၊ ဦးဝင်းနိုင်ထွန်း၊ ဒေါ်ရှင်ငြိမ်းထွေး၊ ဦးမင်းနိုင်ထွန်း၊ ဒေါ်အိသန္တာဝင်း၊ ဦးနေလင်း၊ ဒေါ်အိအိသိမ့် (Procurement Executive, City Properties Co.,Ltd)တို့၏ ကျေးဇူးရှင်မွေးသဖွယ် မသုသုစံ၊ မခင်ခင်ငြိမ်းသူ၊ မဖြိုးစန္ဒာအောင်၊ မောင်တက်သူတ အောင်တို့၏ အဘိုးသည် ၂၁-၂-၂၀၂၂ ရက် ညနေ ၃:၅၅ နာရီတွင် နေအိမ်၌ ကွယ်လွန်သွားပါသဖြင့် ၂၃-၂-၂၀၂၂ ရက် နံနက် ၁၀ နာရီတွင် ထိန်ပင်သုသာန်၌ မီးသင်္ဂြိုဟ်မည်ဖြစ်ပါကြောင်း ရပ်နား ရပ်စေးမှ ဆွေမျိုးမိတ်သဟာအပေါင်းတို့အား အသိပေးအကြောင်း ကြားအပ်ပါသည်။ (နေအိမ်မှကားများ နံနက် ၈:၃၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၂၇-၂-၂၀၂၂ (တနင်္ဂနွေနေ့)တွင် ရက်လည်ဆွမ်းကျွေးတရားတော်နာသို့ ကြွရောက်ပါရန် ဖိတ်ကြားအပ်ပါသည်။]

ကျန်ရစ်သူမိသားစု

**နော်အေးအေးမြင့်(ခ) ဘုတ်ဆုံ (BA, B.Ed)**  
**အထက်တန်းပြ(ငြိမ်း)**  
**အ.ထ.က(၃)ခရိုင်**  
**အသက်(၅၈)နှစ်**

ရန်ကုန်မြို့၊ အင်းစိန်မြို့နယ်၊ နံ့သာကုန်းရပ်ကွက်၊ ဓမ္မာရုံလမ်း၊ အမှတ် (၃၄၄)နေ ဦးထွန်းကြည်(ဗဟိုစာရင်းရုံး-ငြိမ်း)-ဒေါ်မြင့်တို့၏ သမီးလတ်၊ ဦးစောတင်ဝင်း(ကက-၄) (Cho Group- Audit Firm)- ဒေါ်ခင်အေးကြည် (ကက-၄-ငြိမ်း)တို့၏ညီမ၊ ဦးစောသိန်းဌေး (အကောက်ခွန်-ငြိမ်း)-ဒေါ်နန်းပွင့်ဖြူ (သားဖွား-ငြိမ်း)တို့၏အစ်မ၊ ကိုကျော်စင်-နန်းချိုသဖြင့်ဌေး(YMCA)၊ စောယောဂ္ဂ (MANA)၊ မောင်ကျော်တေတေဝင်း (MOFA)၊ စောယောသင်သိန်းဌေး(MSI)တို့၏ ချစ်လှစွာသောအဒေါ်သည် ၂၁-၂-၂၀၂၂ (တနင်္လာနေ့) ညနေ ၄ နာရီတွင် (၉၆)ပါးသောရောဂါဖြင့် ကွယ်လွန်သွားပါသဖြင့် ၂၃-၂-၂၀၂၂ (ဒုစုမ္မာနေ့) မွန်းလွဲ ၂ နာရီတွင် ရေဝေးသုသာန်သို့ ဝိဆောင်သင်္ဂြိုဟ်မည်ဖြစ်ပါကြောင်း ရပ်နားရပ်စေးမှ ဆွေမျိုးမိတ်သဟာများအား အသိပေးအကြောင်းကြားအပ်ပါသည်။ (နေအိမ်မှကားများ မွန်းလွဲ ၁ နာရီတွင် ထွက်ပါမည်။) ကျန်ရစ်သူမိသားစု

**အထူးဝမ်းနည်းကြေကွဲခြင်း**

နား၊ နှာခေါင်း၊ လည်ချောင်း ဆရာဝန်များ၏ ဖခင်သဖွယ် တန်ဖိုးထား လေးစားအားကျရသော၊ အစားထိုး၍မရနိုင်သော ကျေးဇူးရှင်ဆရာကြီး ပါမောက္ခ ဦးမျိုးမင်း (ပါမောက္ခ၊ ဌာနမှူး- ငြိမ်း)၊ နား၊ နှာခေါင်း၊ လည်ချောင်းသည် ၂၀-၂-၂၀၂၂ ရက် တွင် ကွယ်လွန်သွားပါသဖြင့် မိသားစုနှင့်ထပ်တူ ဝမ်းနည်း ကြေကွဲရပါသည်။

နေပြည်တော်မှ တပည့်များ  
Dr. ချိုချိုဝင်း၊ Dr. မျိုးကလျာမြင့်၊  
Dr.ထင်လင်းစံ

**ဒေါ်တင်နု(ကုတ်ကိုင်း)**  
**အသက်(၉၈)နှစ်**

ရန်ကုန်မြို့၊ သယ်နန်းကျွန်းမြို့နယ်၊ သုဝဏ္ဏ (၂၉)ရပ်ကွက်၊ လုံးသွယ် (၁)လမ်း၊ အမှတ်(၁၃၅)နေ ဦးယွန်း-ဒေါ်ပန်းခိုင်တို့၏သမီး၊ (ဦးဘသွင်)၏ ချစ်လှစွာသောဇနီး၊ သူရဦးဆွေဝင်း၊ ဒေါ်မြင့်သိတာ၊ ဦးခင်ဆွေ-ဒေါ်သိန်းမွန် တို့၏မိခင်၊ ဦးကျော်သူရဝင်း-ဒေါ်ခိုင်ဇာလင်း၊ ဦးအောင်ဇော်သီဟ- ဒေါ်ယမင်းပပလှိုင်၊ ဦးမြတ်မောင်မောင်-ဒေါ်မြမမူဝင်း၊ ဦးရဲဇေယျာဝင်း- ဒေါ်မေယုနန္ဒာစံ၊ ဦးစည်သူ-ဒေါ်အေးမြတ်မြတ်ကြည်၊ ဦးမျိုးမင်းသန်း- ဒေါ်မာမာမင်း၊ ဦးမျိုးသူတို့၏အဘွား၊ မောင်အောင်ခန့်ဘုန်း၊ မမေသူထိုက်၊ မသင်းသိရီအောင်၊ မောင်ဇွဲကောင်းခန့်ဝင်း၊ မောင်ကောင်းဆက်မင်း၊ မောင်ပြည့်မြင့်မြတ်၊ မောင်လင်းသန့်မောင်၊ မဟနီနီကို၊ မအိမ်ချမ်းမြေ့ မစုယွန်းပိုးအိမ်၊ မောင်မြိုးသန့်ကို၊ မောင်အောင်ဘုန်းမြတ်၊ မလင်းလက်မေ တို့၏ ဘွားဘွားကြီးသည် ၂၁-၂-၂၀၂၂ (တနင်္လာနေ့) နံနက် ၁၀:၀၀ နာရီတွင် လူကြီးရောဂါဖြင့် ကွယ်လွန်သွားပါသဖြင့် ယင်းနေ့မွန်းလွဲ ၂ နာရီတွင် ရေဝေးသုသာန်သို့ ဝိဆောင်သင်္ဂြိုဟ်ပြီးဖြစ်ပါကြောင်း။ [ကွယ်လွန်သူအား ရည်စူး၍ ၂၇-၂-၂၀၂၂ (တနင်္ဂနွေနေ့) နံနက် ၇ နာရီမှ ၁၀ နာရီအတွင်း အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။]

ကျန်ရစ်သူမိသားစု

**ရဟန်း၊ သိမ်၊ ကျောင်း ဒါယကာမကြီး**  
**ဒေါ်သန်းမြင့်**  
**အသက်(၇၇)နှစ်**

ရန်ကုန်မြို့၊ တောင်ဥက္ကလာပမြို့နယ်၊ အမှတ်(၃၅၀)၊ သုမင်္ဂလာ လမ်း၊ (၉)ရပ်ကွက်နေ (ဦးခင်အောင်-ဒေါ်လှကြည်)တို့၏ သမီးကြီး၊ ဦးမြင့်သူ၏ချစ်လှစွာသောဇနီး၊ (ဦးကြည်ဝင်း)-ဒေါ်မိုးမြင့်ခိုင်၊ ဦးမင်းစိုးပိုင်-ဒေါ်မိမိစိုး၊ ဒေါက်တာသန့် သန့်မျိုး၊ ဦးသန်းအောင်- ဒေါ်တိုးတိုးလှိုင်၊ မဖြိုးဖြိုးပိုင်၊ ဦးအောင်ဇော်မျိုးထွန်း-ဒေါ်မေပိုင် မြတ်ပိုင်၊ မမြတ်သီရိမွန်တို့၏ ချစ်လှစွာသောမိခင်၊ မြေး ခြောက် ယောက်တို့၏အဘွားသည် ၂၁-၂-၂၀၂၂ (တနင်္လာနေ့) ည ၁၀:၅၅ နာရီတွင် ကွယ်လွန်သွားပါသဖြင့် ၂၂-၂-၂၀၂၂ (အင်္ဂါနေ့) နံနက် ၁၁ နာရီတွင် အထက်ပါနေအိမ်မှ ရေဝေးသုသာန်သို့ ကောင်းမွန်စွာ ဝိဆောင်သင်္ဂြိုဟ်ပြီးဖြစ်ပါသည်။ [ကွယ်လွန်သူအားရည်စူး၍ ၂၇-၂-၂၀၂၂ (တနင်္ဂနွေနေ့) နံနက် ၇ နာရီမှ ၁၀ နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက် ပါရန် ဖိတ်ကြားအပ်ပါသည်။]

ကျန်ရစ်သူမိသားစု

**ဒေါ်မေပုလဲ**  
**B.Com (1983)**  
**အသက်(၅၉)နှစ်**

ရန်ကုန်မြို့၊ တောင်ဥက္ကလာပမြို့နယ်၊ (၅)ရပ်ကွက်၊ ပြည်လမ်း၊ အမှတ် (၁၀၆၄/က)နေ (ဦးကြာညွှန်-ဒေါ်ခိုင်)တို့၏ သမီး၊ ဦးထွန်းလှိုင်ဦး၏ ဇနီး၊ မယမင်းသန့်၊ မောင်ကောင်းမြတ်တို့၏မိခင် ဒေါ်မေပုလဲသည် ၂၀- ၂-၂၀၂၂ (တနင်္ဂနွေနေ့) မွန်းလွဲ ၁:၅၀ နာရီတွင် ရွှေဂုံတိုင်အထူးကုဆေးရုံ၌ ကွယ်လွန်သွားပါသဖြင့် ယင်းနေ့တွင်ပင် ရေဝေးသုသာန်၌ သင်္ဂြိုဟ်ပြီးစီးပါ ကြောင်းနှင့် ကွယ်လွန်သူအားရည်စူး၍ ၂၆-၂-၂၀၂၂ (စနေနေ့) နံနက် ၇ နာရီမှ ၁၀ နာရီအထိ အထက်ပါနေအိမ်သို့ ရက်လည်ဆွမ်းကျွေးတရား တော်နာကြွရောက်ပါရန် ဖိတ်ကြားအပ်ပါသည်။

ကျန်ရစ်သူမိသားစု

**ဝမ်းနည်းကြေကွဲခြင်း**  
**ဦးဘော်ရယ်**  
**ဥက္ကဋ္ဌ၊ ကန္တရဝတီလူမှုရေးအသင်း(ရန်ကုန်)**  
**အသက်(၆၆)နှစ်**

ရန်ကုန်မြို့၊ ဒဂုံမြို့သစ်(မြောက်ပိုင်း)မြို့နယ်၊ (၄၅)ရပ်ကွက်၊ ဗိုလ်ချိုလမ်း၊ အမှတ်(၉၇၇)နေ ဒေါ်အေးသီ၏ချစ်လှစွာသော ခင်ပွန်းသည် ၁၈-၂-၂၀၂၂ ရက်တွင် ကွယ်လွန်သွားပါကြောင်း သိရှိရ ပါသဖြင့် မိသားစုနှင့်ထပ်တူ ဝမ်းနည်းကြေကွဲရပါသည်။


အမှုဆောင်အဖွဲ့  
ကန္တရဝတီလူမှုရေးအသင်း(ရန်ကုန်)

**အထူးဝမ်းနည်းကြေကွဲခြင်း**  
**ပါမောက္ခဒေါက်တာဦးမျိုးမင်း**  
**ပါမောက္ခ၊ ဌာနမှူး (ငြိမ်း)၊ ဂုဏ်ထူးဆောင်ပါမောက္ခ**  
**ဆေးတက္ကသိုလ်(၁)၊ ရန်ကုန်**  
**အသက်(၈၂)နှစ်**

ဆရာကြီး ပါမောက္ခဦးမျိုးမင်းသည် ၂၀-၂-၂၀၂၂ ရက်တွင် ကွယ်လွန်သွားကြောင်းသိရပါသဖြင့် မြန်မာနိုင်ငံ နား၊ နှာခေါင်း၊ လည်ချောင်း၊ ဦးခေါင်းနှင့် လည်ပင်းခွဲစိတ်ဆရာဝန်များနှင့် တပည့် များအတွက် အစားထိုးမရသော ဆုံးရှုံးမှုကြီးဖြစ်ပြီး ကျန်ရစ်သူ မိသားစုနှင့်ထပ်တူ ကြေကွဲဝမ်းနည်းရပါသည်။

ဆရာကြီး ကောင်းရာ သုဂတိလားပါစေ။  
**နား၊ နှာခေါင်း၊ လည်ချောင်း၊ ဦးခေါင်းနှင့်**  
**လည်ပင်းခွဲစိတ်ဆရာဝန်များ**  
**ဆေးတက္ကသိုလ်(၁)နှင့် နား၊ နှာခေါင်း၊ လည်ချောင်း၊**  
**ဦးခေါင်းနှင့်လည်ပင်းခွဲစိတ်အထူးကုဆေးရုံကြီး၊ ရန်ကုန်။**

**သင့်သွေးဖြင့် အသက်ကယ်ပါ**



လျှပ်စစ်ကို ရွေ့တာသုံးစွဲခြင်းဖြင့် မိတာခများ ကျသင့်ခြင်းမှ ရှောင်ရှားပါ။

**MOBE** **YESC**

လေအေးပေးစက် Air Con များ၏ အပူချိန်ကို နေသာထိုင်သာ ရှိသည့် 24-25 C ခန့်တွင်သာ အသုံးပြုသင့်ပါသည်။

Air conditioner

25°C

### ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် ၉ ရပ်

- ၁။ နိုင်ငံရေး
  - (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီစနစ်ကို တရားမျှတမှုအပြည့်ကျင့်သုံးပြီး ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုကို တည်ဆောက်နိုင်ရေး
  - (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါအတိုင်း အလေးထားလုပ်ဆောင်ရေး
  - (ဂ) လွတ်လပ်၍တက်ကြွပြီး ဘက်မလိုက်သော နိုင်ငံခြားရေးမူဝါဒကို ကျင့်သုံးပြီး နိုင်ငံများအကြား ငြိမ်းချမ်းစွာ အတူယှဉ်တွဲနေထိုင်ရေး “မူ” ကို ဆက်လက်လိုက်နာကျင့်သုံးရေး
- ၂။ စီးပွားရေး
  - (က) စိုက်ပျိုးရေးနှင့် မွေးမြူရေးကိုအခြေခံသည့် ကုန်ထုတ်လုပ်မှုကို ခေတ်မီနည်းစနစ်များဖြင့် ပိုမိုဖွံ့ဖြိုးတိုးတက်အောင် ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး
  - (ခ) ဈေးကွက်စီးပွားရေးစနစ် တည်ငြိမ်အောင်ဖော်ဆောင်ပြီး နိုင်ငံတကာရင်းနှီးမြှုပ်နှံမှုများကို ဖိတ်ခေါ်၍ တိုင်းရင်းသားပြည်သူတစ်ရပ်လုံး၏စီးပွားရေးဖွံ့ဖြိုးတိုးတက်အောင် တည်ဆောက်ရေး
  - (ဂ) ပြည်တွင်းစီးပွားရေးလုပ်ငန်းများကို အားပေးကူညီပြီး နိုင်ငံတော်၏ ထုတ်ကုန်များစွာ ထုတ်လုပ်နိုင်သည့် အလုပ်အကိုင် အခွင့်အလမ်းများ ဆောင်ရွက်ဖော်ဆောင်ရေး
- ၃။ လူမှုရေး
  - (က) စစ်မှန်သောမျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ်ရှင်သန်ထက်မြက်ရေး
  - (ခ) တိုင်းရင်းသားလူမျိုးအပေါင်းတို့၏ ဓလေ့ထုံးတမ်း အစဉ်အလာများကို လေးစားလိုက်နာပြီး အမျိုးသားယဉ်ကျေးမှု စရိုက်လက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး
  - (ဂ) တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြှင့်မားရေး

### ပြည်သူလူထု၏ ဆန္ဒဖြစ်သည့် ပါတီစုံဒီမိုကရေစီစနစ်ကို ကာကွယ်စောင့်ရှောက်နေသည့် တပ်မတော်

“တပ်မတော်အနေဖြင့် ပါတီစုံဒီမိုကရေစီစနစ် ခိုင်မာအောင် ထိန်းသိမ်းစောင့်ရှောက်နေသည့် နိုင်ငံတော်၏ အခြေအနေ အရပ်ရပ်ကို ထိန်းသိမ်းစောင့်ရှောက်ပေးနေသည့် ထိန်းသိမ်းဆောင်ရွက်ပေးသူ (Guardian)အဖြစ် စိတ်ဓာတ်ခံယူ၍ ကိုယ်စွမ်းဉာဏ်စွမ်းရှိသမျှ ဆောင်ရွက်သွားကြရန် လိုအပ်သည်”

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေး ဦးစီးချုပ် ဗိုလ်ချုပ်မှူးကြီးမင်းအောင်လှိုင်၏ တြိဂံဒေသတိုင်းစစ်ဌာနချုပ်၊ မိုင်းပျဉ်းတပ်နယ်နှင့် အရှေ့အလယ်ပိုင်းတိုင်းစစ်ဌာနချုပ် ခိုလှုံတပ်နယ် တို့မှ အရာရှိ၊ စစ်သည်၊ မိသားစုဝင်များ တွေ့ဆုံအမှာစကားပြောကြားမှုမှ ကောက်နုတ်ချက်)

## YBS ယာဉ်လိုင်းများတွင် ယာဉ်စီးခနှုန်းထားတိုးမြှင့်ကောက်ခံရန် ညွှန်ကြားထားခြင်းမရှိ၊ ယခင်သတ်မှတ်နှုန်းထားများအတိုင်း ပြေးဆွဲပေးနေ

ရန်ကုန် ဖေဖော်ဝါရီ ၂၂

ရန်ကုန်မြို့တွင်းပြေးဆွဲနေသော ခရီးသည်တင် YBS ယာဉ်လိုင်းများတွင် ယာဉ်စီးခများတိုးမြှင့်ကောက်ခံရန် ညွှန်ကြားထားခြင်းမရှိကြောင်း၊ ယခင်သတ်မှတ် နှုန်းထားများအတိုင်း ပြေးဆွဲပေးလျက်ရှိကြောင်း ရန်ကုန်တိုင်းဒေသကြီး ပုဂ္ဂလိက သယ်ယူပို့ဆောင်ရေးကြီးကြပ်မှုကော်မတီ (YRTC) တွဲဖက်အတွင်းရေးမှူး ဦးလျှန်ကျင့် မန်က ပြောကြားသည်။

#### ဝေဖန်ရေးသား

ပြီးခဲ့သည့်ရက်ပိုင်းအတွင်း YBS ခရီးသည်တင်ယာဉ်လိုင်းအချို့တွင် ယာဉ်စီးခ များ ပြောင်းလဲကောက်ခံခြင်းများရှိကြောင်း၊ ပုံမှန်အားဖြင့် ခရီးစဉ်အစ၊ အဆုံး ကျပ် ၂၀၀ ဖြင့် ပြေးဆွဲနေသည့် ယာဉ်လိုင်းအချို့တွင် ယာဉ်စီးခကို ကျပ် ၂၀၀ နှစ်ပိုင်းခွဲ၍ ခရီးစဉ်အစ၊ အဆုံး ကျပ် ၄၀၀ သို့ တိုးမြှင့်ကောက်ခံခြင်းများရှိကြောင်း၊ ထိုသို့ ပြောင်းလဲ ကောက်ခံသည့် နှုန်းထားများကိုလည်း ယာဉ်များတွင် ထင်သာမြင်သာရှိအောင် ကပ်ထားကြောင်း စသည်တို့နှင့်ပတ်သက်၍ လူမှုကွန်ရက်စာမျက်နှာများပေါ်တွင် ဝေဖန်ရေးသားမှုများရှိခဲ့သည်။

“ကျွန်တော်တို့ YRTC အနေနဲ့ ယာဉ်စီးခတွေ တိုးမြှင့်ကောက်ခံဖို့ ညွှန်ကြားထား တာမရှိပါဘူး။ ပုံမှန်သတ်မှတ်နှုန်းထားအတိုင်းပဲ ပြေးဆွဲနေပါတယ်။ ဒီရက်ပိုင်းအတွင်း လူမှုကွန်ရက်တွေမှာပါတဲ့ ယာဉ်စီးခပြောင်းလဲကောက်ခံမှုကို ယာဉ်တွေမှာ ဖော်ပြ ကပ်ထားတာတွေကိုလည်း ပြန်ဖြုတ်ခိုင်းထားပါတယ်” ဟု YRTC တွဲဖက်အတွင်းရေးမှူး ဦးလျှန်ကျင့်မန်က ဆိုသည်။

ထို့ပြင် YPS ကတ်စနစ် အသုံးပြုနိုင်သော ယာဉ်လိုင်းများတွင် ယာဉ်စီးခကို ကတ်စနစ်ဖြင့် ငွေပေးချေရာတွင်လည်း ဈေးနှုန်းပြောင်းလဲမှုမရှိဘဲ ယခင်သတ်မှတ်နှုန်း ထားများအတိုင်းပင်ဖြစ်ကြောင်း၊ စာမျက်နှာ ၁၆ ကော်လံ ၁ သို့ ၀



ရန်ကုန်မြို့တွင်း ပြေးဆွဲနေသည့် YBS ယာဉ်တစ်စီးကို တွေ့ရစဉ်။

## ပိုချက်တီနိုကို ခေါ်ယူရန် မန်ယူနဲ့ရီးယဲလ်မက်ဒရစ် အပြိုင်ကြိုးပမ်းနေ

စပိန်လာလီဂါကလပ် ရီးယဲလ် မန်ယူအသင်းနဲ့အပြိုင် ကြိုးပမ်းနေရပြီး ထွက်ခွာဖို့ မျှော်လင့်ထားတာလည်း ဖြစ်ပါတယ်။



ထွက်ခွာဖို့ မျှော်လင့်ထားတာလည်း ဖြစ်ပါတယ်။

ရီးယဲလ်မက်ဒရစ်အသင်းဟာ ပြီးခဲ့တဲ့ နွေရာသီအပြောင်းအရွှေ့ကာလအတွင်း ကတည်းက ပိုချက်တီနိုကို ခေါ်ယူဖို့ စီစဉ်ခဲ့ပေမယ့် ပီအက်စ်ဂျီအသင်းက အာဂျင်တီးနားနိုင်ငံသား ပိုချက်တီနိုကို အသင်းကနေ ထွက်ခွာခွင့်မပြုခဲ့တဲ့ အတွက် မခေါ်ယူနိုင်ခဲ့တာလည်း ဖြစ်ပါတယ်။

ရီးယဲလ်မက်ဒရစ်အသင်းရဲ့ လက်ရှိ အသင်းနည်းပြ အန်စလော့တီဟာ ယခုနှစ် ဘောလုံးရာသီကုန်မှာ ရီးယဲလ် မက်ဒရစ်အသင်းကနေ ထွက်ခွာဖို့ စာမျက်နှာ ၁၅ ကော်လံ ၁ သို့ ❖

### ယနေ့ ဖတ်စရာ

၂၀၂၁ ခုနှစ် မတ်လအတွင်း လှိုင်သာယာ(အရှေ့ပိုင်း)မြို့နယ် အမှတ်(၈)ရပ်ကွက်၌ ရာအိမ်မှူးတစ်ဦးနှင့် ပြည်သူတစ်ဦးတို့ကို ဒလန်ဟုစွပ်စွဲပြီး တာယာကွင်းစွပ်၍ ရက်စက်စွာ မီးရှို့သတ်ဖြတ်ခဲ့မှုတွင် ပါဝင်ခဲ့သူများအား ဖမ်းဆီးရမိ

စာမျက်နှာ » ၁၅

ယဉ်ကျေးလိမ္မာ စာပဒေသာ

စာမျက်နှာ » ၂၀၊ ၂၁

အခန်းဆက်ဝတ္ထုရှည် ရေနံ့သာ ခင်ခင်ကြီး

စာမျက်နှာ » ၂၃